

অক্ষয়চন্দ্রনাথ সান্নিধ্য

থকতোক্লকপা

মমিশিঃ

০৩৩৩৪৪৪ রাজমনি অয়েকপম
Q২ ; ৭

দ কলচরেল ফোরম মণিপুর



রাজমনি অয়েকপম ইং
১৯৬৪ দা ইম্ফালগী
শগোলবন্দ তে রা
লৌক্রাকপম লৈকাইদা
পোকই। অয়েকপম
ভৈ গাচ দ্র অমসুং
অয়েকপম ওংবী

লৈমহল দেবী অনীগী মচানুগী অহম অমসুং
মচানুপা অনী পুয়া মচা মঙাগী মনুংদা মহাক্কা
মরিশুবনি। মহৈগী থাক এল এল বিনি।
ইম্ফালদা ফোংবা পাউচে হইয়েন লানপাউ,
থাগী চেফোঙ দি ইষ্টার্ন ট্রান্সিয়ার অমসুং ইমেজ
মেগাজিনগী রেঙলর কলমনিষ্ট ওইরি।
মতমগী যাকাইরোল অমসুং ইরৈবাক
পাউচেগী মতম খরা কলম ইরম্মী। অঙাং
ওইরিঙৈদগী সাহিত্য, কলা অমদি থিয়েটারদা
খরায় য়াওরকই। সংস্থান কয়াদা চেন চোংলি
অমদি মরু ওইবা ফম কয়া পায়রি। রারীমচাগী
লাইরিক অহম- নাথৈকরবা দিচেল (২০০৩),
ইধৌগী থাঙ (২০০৫) অমদি চুমথাঙগী
মুচশিং (২০০৮, ২০১০) ফোঙত্রে। ষ্টেজপ্রে
অহম- য়াচঙবগী বসন্ত, নিংথৌ অমগী
মরায়বক, হু ওলবা অমৃত রূপমহল থিয়েটার,
রোয়েল থিয়েট্রিকেল ক্লাব অমদি অপুনবা
শক্তম আর্টিষ্ট এসোসিয়েশননা শাম্ত্রে। রেদিও
প্রে মঙা-অতিথিনা থুংলবদা, হনুইরে মপাল,
অথোবা কাজাও, পাইথোকত্রবা চেক্রানা
অমুক হজ্রিকপদা অমসুং শরৎ ঋতু মমৈগী
ঈশ আকাশবানী ইম্ফালদা শন্দোকত্রে।
প্রোগেসিভ আর্টিষ্ট লেবোরেটোরিনা মহাক্কা
ইবা ট্রীমস ওফ ক্রুমন বেলে ওইনা শাম্ত্রে।
মহাক্কা রারীমচাদগী টেলি প্রে ওইনা নয়া নঙগী
অতোব্বী, তা বিজয় দূরদর্শন কেন্দ্র ইম্ফাল
অমসুং আই এস টি ভিডা শন্দোকত্রে। মণিপুর
মুনিভর্সিটিদা নন টাচিং ষ্টাফ ওইনা থবক
তৌরি। ক্রিটিক্স ফোরম মণিপুরগী সেক্রেটারি
ওইনা হৌজিক হৌজিক থৌ পুরি। হন্দক
পুথোক্রিবা লাইরিক অসিনা অইবগী মরিশুবা
লাইরিকি।



3
Acc No. 50485

[illegible]

থকতোল্লকপা মমিশিং

ৰাজমনি অম্মেকপম



দ কলচৰেল ফোৰাম মণিপুৰ



02,3RAJ
Q2,9

Thaktoklakpa Mamising (The Reflected Images)

A collection of Manipuri Essays

By: **Rajmani Ayekpam**

Phone No.: 9856213065, email : arluwang@gmail.com

Published by : **Ayekpam Ongbi Irungbam Ningol Purnima**
Sagolband Tera Keithel Loukrakpam Leikai, Imphal- 795001,
Manipur, on behalf of **The Cultural Forum Manipur**, Imphal
August- 2012, ₹120.

অয়েকপম ওংবী ইরুংবাম নিংগোল পুৰ্ণিমা, শাগোলবন্দ তেরা লৌক্ৰাকপম লৈকাই, ইম্ফাল ৭৯৫০০১ দা লৈবনা
দ কলচরেল ফোরাম মণিপুৰীগীদমক ফোঙজবা, আগষ্ট ২০১২।

কংফম থোকপা পুথী অইবগীনি। যাওঁবিবা বাবেংশিং অসি লয়াই নৈনবা অমদি অলোচনা যাওনা খিচিন কৰ্মজিনবগী
থবক নঙনা মচেং নঙগা মপুম ওইনা, শেম্পানবগী মওংদা, ইলেষ্টোনিজ মৌদিয়া যাওনা শাজাৰা, থামজিনবা অমসং
মপুম অসি নঙবা মওংদা পুথোকপগী থবক তৌবা যাবেই। দবকাপ লৈলবদি অফোঙবগী অযাৰা লৌকাই।

কোপী মশিং ১০০০ (লিংশং অমা)

মমল: লুপা ১২০/ (পুপা চাম্বাকুন)

ISBN 13 978-81-920581-8-4

নাম্ফম: এল এম প্ৰিণ্টিং ৱাৰ্ল্ড, কটিকথেল থিয়াম লৈকাই, ইম্ফাল ৭৯৫০০১

অইবগী ফোঙজবা লাইব্ৰেৰীশিং :
নাইথক্ৰুৰবা ইচেল (বাবীমচা, ২০০৩)
ইবৌগী থাঙ (বাবীমচা, ২০০৫)
চুমথাঙগী মচুশিং (বাবেং, ২০০৮, ২০১১)
থকতোক্ৰুপা মমিশিং (বাবেং, ২০১২)

M.U. LIBRARY
Data Entered

By

সেক্রেটরিগী বারোল

মণিপুরী সাহিত্য, কলা অমসুং সংস্কৃতিবু য়োকখংপা পামজবা মীওইশিংনা মশাগী ওইজবা থাদোজুনা মে ১৭, ১৯৫৯ ইং নিংথৌকাবা নুমিৎতা দ কলচরেল ফোরম, মণিপুর লিংখৎখি। ওসি ফাওবদা মণিপুরী সাহিত্য, কলা অমদি সংস্কৃতিগা মরী লৈনবা থবকশিংদা অঙম্বা খৌদাং লৌদুনা লাক্লি। সাহিত্য একাদেমিনা শকখঙবীবগা লোয়ননা মণিপুরী চেফোঙগী মনুংদা স্বাইদগী লিরবা ‘স্বতু’ থা অনী অনীগী ওইনা পুথোজুনা লাক্লি। ফোরমগী মেম্বরশিংনা তোঙান তোঙানবা হীরমশিংদা ইবা লাইরিকশিংদা সহিত্যগী মনা কয়া ফঙবীত্রে। ফোরমসু তোঙান তোঙানবা হীরমশিংদা সাহিত্য, কলা অমসুং সংস্কৃতিগী লমদা থোইদোক হেন্দোক্কা শক্কাইরবশিংদা মনা অহুম পীদুনা লাক্লি।

দ কলচরেল ফোরম, মণিপুরনা লাইবিক ফোঙবদা পুক্রিং থৌগৎপা ওম্বা হায়দুনা পল্লিকেসঙ্গ ব্রাঞ্চ অমসু ইং ২০১০ দগী লিংখৎতুনা লাইরিক ফোঙবা হৌজবে। বাজমনি অয়েকপম ফোরমগী লাইফ মেম্বর ওইবতা নঙনা পল্লিকেসঙ্গ ব্রাঞ্চকীসু মেম্বর অমনি। অইবগী হন্দক পুথোক্লিবা বারেং লাইরিক ‘থকতোল্লকপা মমিশিং’ হায়রিবা লাইরিক অসিনা ফোরমগী ২৪ (কুনমবি) শুবা লাইরিকি। অইবনা মতুংদসু মণিপুরী সাহিত্যদা অতাংবা লন অমা ওইবিবা বারেংগী লাইরিকশিং হেন্না পুথোকপীরকপা ওইসনু হায়না ঈশ্বরগী মফমদা থৌনিজবগা লোয়ননা দ কলচরেল ফোবম, মণিপুরগী মাইকৈদগী লাইরিক অসি সাহিত্যদা থবায় যাওবীবা অমসুং অপাবা খুদিংমকী মফমদা খুৎশিমজরি।

তাং ১-২-২০১২

ক্ষেত্রি রাজেন

জেনরেল সেক্রেটারি

দ কলচরেল ফোরম, মণিপুর

ইম্ফাল

বাহে অমা'নীদং

বায়ীমচা ইদুনা হৌজরকপা ঐসে, মমাংদা ইঙাও ঙাওনা বারেং (এসে) গী লাইরিক অমা ফোঙলুবদুনা ঐবু বারেংগী সংসার অমদা অসুম-অসুম পুশিনখিবদৌনা তৌরকই। খবরগী, মেগাজিনগী, সোভেনিয়রগী, সেমিনারগী বারেং ইনবগী থৌদাং অসুম-অসুম যামখংলকখি। মরক অসিদা ময়াম্মা নুংশিবীদুনা মী উল্লদুনা পাউদম (ইন্টৰ্ভিউ) ইনবগী থৌদাং অমসু হাপচিল্লকই। ফীভম ময়াম অসিনা ঐবু থবক চিনবগী চাং খঙহেন হেনগংহল্লি। নীংতল্লা, কনাগীসু খল্লদুনা ইনবগী তাঞ্জা ফাওবা ফংলক্তে।

অমরোমদা হৌজিকী মণিপুৰী সাহিত্যগী ঈচেলসিদা নহারোল আইবশিংনা বারেংগী মাইকৈ অশোমদা খুং ইথা থান্নরক্তবা অসিনা ঐবু লাংতক্লবা অমসু পোকহল্লি। অমুকসু সাহিত্যগী মাইকৈদগী নত্তবা সোসিয়েল সাইন্স লোমগী কাঙবুনা সাহিত্যগী কাঙবুশিংসি লমদমসিগী সোসিওলোজিসি ইখঙ খঙদে হায়বগী অরানবা রাখল মীংয়েং অমসু লৈ। ফীভম অসিনা সাহিত্যাগা সোসিওলোজিগা শমজিল্লবা মখলগী বারেংসি ইবা য়ারোইদ্রা হায়বগী রাখলসি অমুক পোকহল্লি। অশেংবসু মণিপুৰী সাহিত্যগী মশকসি মণিপুৰী সোসিওলোজিগী মশেক-মঙালদগী থোরকপদৈদি আইবা মীদুগী থম্মোয়দগী থোরকপা মশেক-মঙালনা হেন্না পাক চাওনা লৈ।

অফবা সাহিত্য হায়বসি ইতিহাসকী অতোপ্পা নাকল অমনি। ইতিহাসকী লমাইশিংদা লাচল্লমদবা কয়া সাহিত্যগী লমাইশিংদা ইরল্লি। সাহিত্যগী মশেক মঙালশিংনা সাইকোলোজিগী অচৌবা লংলা-লংজিল ওইরি। রাজনীতি, মীওইবগী নুংগী মশক অমদি কলাগী মফজ কয়াগী শকয়েং মীংশেল সাহিত্যনা ওইরি। করিমুক হায়গনি ওসিদি সাহিত্যদা চন্দবা হীরম ইরৈ লৈশল্লক্তে হায়বা য়ারে। অসিগুন্ম্বা ফীভম মতাসিদি সাহিত্যাগা সোসিওলোজিগা শমজিল্লবা বারেং ইনবা রাখল খল্লকখিবসি।

খবর অমদি মেগাজিনশিংগী বারেং ইনবগী চিল্লবা থৌগায় মরকসিদা খল্লকখিবদি মল্টি পৰ্জ ওইবা হায়বদি খবর অমসুং মেগাজিনগী ওইনসু শিজিল্লবা য়াবা অদুগা লাইরিকী ওইনসু শিজিল্লবা য়াবা খজিক্তং ফবা বারেং ইনবা হোংনবসিনি।

লাইরিক অসিদা যাওরিবা বারেং অয়াস্বা থাগী মেগাজিন ‘দি ইষ্টার্ন ফ্রন্টিয়ার’, মণিপুর যুনিভার্সিটি স্টাফ এসোসিয়েসনগী চেফোঙ ‘য়াইকোন’ অমদি নৃত্তিগী ফোংবা পাউ-চে ‘হুইয়েন লানপাউ’ দা হান্না ফোংত্রবা ঙাক্তনি। ফোংত্রবা বারেংশিং অসি লাইরিক ওইনা ফোংনবা হন্বা-হন্বা অনীরক অহ্লক রিভাইস তৌবসিসু নুংঙাইবা মখল অমা ওইরকই। ক্রিয়েটিব রাইটিংগীদি রিভাইস তৌবসি অয়াস্বনা রাই-বাতা খরা শেমদোক-শাদোকপা নত্তনা চাওনা রাখল মীংয়েং শেমদোকপা ইয়া যাদে। বারেং (এসে) দদি ইত্রবা মতুংদা অহেনবা রাখল-লৌশিং কয়া অমুক থেংনরকপদগী, উবকপদগী রিভাইস তৌরকপা মতমদা হান্না লৈরস্বা মশক্তগী ফনা যান্না ওনখিবসু যাওরকই। ঐঙোন্দদি বারেং ইবা হায়বসি তোপ-তোপ্পা খুংই মখল অমা ওইরকই।

অমুকসু লমদমসিদদি লিটরেৰী এসে নত্তনা সোসিওলোজিগী মওংদা ইবা এসেসি পংথোক থোবক্তে। মরম অদুনা পোলিটিকেল এঞ্জললোমদগী য়েংবা এসেশিং ইনবা রাখল অসি লাকখিবনি। ইরিবশিং অসিনা মপুং ফারে হায়বদি নত্তে। মসিদি শৈহৌনি। ঐগী বারেংশিংসি ইরকপা মতমদা রাখলগী অমদি লাইরিকী মতেং পাঙবীরকখিবা ওজা নুঙলেপ্পম শ্যামকহাই অমদি ইয়াস্বা গোপে কোকঙাংবু অইবগী মাইকৈদগী তশেংনা তৌবিমল খঙবা ফোংদোকচবি। লাইরিক অসিগী টাইপ সেটিং তৌবাখিবা ইনাও অয়েকপম পারি মীতৈবুসু থাগৎচবা ফোংদোকচরি।

লাইরিক অসি কলচরেল ফোরম, মণিপুর পব্লিকেসনগী বেয়র মখাদা ফোংবা য়াহনবীবতা নত্তনা শেল-থুমগী তেংবাঙ পীবিরকখিবা অসিগীদমক্তসু কলচরেল ফোরমগী থৌ পুবারিবা খুদিংমকপু অইবগী মাইকৈদগী ওমথৈ লৈতনা থাগৎপা ফোংদোকচরি।

অরোইবদা ঐবু ইনবগী থৌনা হাস্মারিবা ইমুং-মনুংগী মীওইশিং অমদি মরুপ-মপাং খুদিংমকপু থাগৎচবা ফোংদোকচবি।

— রাজমনি অয়েকপম

মনুংদা য়াওরিবশিং

লিঙ্গুষ্টিক নেসনেলিজম: আশা অমদি সমস্যা	/ ১
মণিপূরী লোনগী মরায়বক	/ ৬
পেত্রিওটিজম অমসুং নেবো নেসনেলিজমগী লংদাই	/ ১২
কারবার অমসুং নেসনেলিজম	/ ১৭
নেসনেলিজমদা মার্জিজমগী রাফম খরা	/ ২২
মতমগী অহোঙবা মরক্তা নেসনেলিজম	/ ২৯
অইবা অমদি রাজনীতি	/ ৩৫
কলা অমদি রাজনীতি	/ ৪০
ধর্ম অমসুং রাজনীতি	/ ৪৫
মণিপূরী নুপী অমসুং রাজনীতি	/ ৫০
ঐখোয়গী এজুকেসন্দা লাল্লিবসি কদায়দনো ?	/ ৫৫
ইংলিস মেদিয়মগী এজুকেসন অমদি ঐখোয়গী সমাজ	/ ৬০
লন্নাই অমসুং খুন্নাই	/ ৬৫
মোরেল অমদি স্পিরিচুএল ভেলুগী অহোঙবা লৈরকপা	/ ৭০
রিজার্বেসন পোলিসি ভর্সেস ক্বালিটি প্রদক্সন	/ ৭৫
সেটিলাইট চেনেলশিং অমসুং ঐখোয়গী মোরেলিটি	/ ৮২
ধর্মশিং পূন্না চৎমিল্লবা য়াদবা	/ ৮৭
চৎনবীনা চাউখৎপগী পল ওইরকপা	/ ৯২
গ্লোবেলাইজেসন ভর্সেস ইথিনিসিটি	/ ৯৮
পেণ্টিং অমসুং টেক্সলোজি	/ ১০৪

লিঙ্গুস্টিক নেসনেলিজম: আশা অমদি সমস্যা

I am always sorry when any language is lost, because languages are the pedigree of the nations – Samuel Johnson

ইন্দিয়াগা যুমথংনবদা লৈরিবা বাংলাদেশনা হান্না ইষ্ট পাকিষ্টান হায়দুনা লৈরম্বদগী ইং ১৯৭১ দা পাকিষ্টান্দগী খায়দোরতুনা মনীংতম্বা লৈবাক অমা ওইনা বাংলাদেশ হায়দুনা চোংথোরকখিবা অসিনা লিঙ্গুস্টিক নেসনেলিজম হায়বসি থওইদনা থম্বা য়াবা দিসকোর্স অমা ওইদ্রে । পাকিষ্টানগা বাংলাদেশকা ধর্ম চপ মান্নরগসু বাংলা লোন হায়বসিদা মরু ওইবা শাদোং ওইদুনা বাংলাদেশকী নেসনেলিজম শাগৎলকখি । বাংলা লোনগী নেসনেলিজমদি বাংলাদেশনা মনীংতম্বা লৈবাক অমা ওইদ্রিঙে ইং ১৯৫২ দা ঢাকা য়ুনিভার্সিটিগী কেম্পসতা লৈবা সাহিদ মিনার মখোঙদা থোকখিবা থৌদোক, বাংলা লোনগীদমত্তা থরায় কংখিবা নুমিৎ ফেব্রুয়ারী ২১ দগী অদুমক হৌম্বনি । ঙসিদি ফেব্রুয়ারী ২১ অসি য়ুনেস্কোনসু শক খঙবীদুনা ইন্টারনেসনেল মাদর লেঞ্জুয়েজ দে হায়দুনা মালেমগী মফম পৃথ্ণমত্তা পালন তৌরি । ফরুপ অমা, জাতি অমা হিংবদা লোম্না কয়ামুক মরু ওইবগে হায়বদু মালেম পৃথ্ণনা তপ্পা-তপ্পা ভাব তারক্লি । অদুবু চাউখংলকপগী মতুং ইম্না ফরুপ অমগা ফরুপ অমগগী মরজ্ঞা তোংন-তিম্ববা

লিঙ্গুস্টিক নেসনেলিজম: আশা অমদি সমস্যা

লল্লোন-ইতিকী থবক কয়া খুৎমাং চাউশিল্লকপা অমদি মী অমগী লৈফম পীবদা হৌজিক-হৌজিকী লৈফম অমদি পৰ্মেনেন্ট এড্রেস অমা, লৈফম অনী পীবগী চৎনবী অমা কমা লৈরক্লি। হিংনবগী উপাই থিবদা মহাক্লা পোকচরকপা পোক্লফম লমদম থাদোজুনা থাপ্লাবা মফম, লোন-লি তিল্লদবা, ধৰ্ম, কলচর মান্দবা মফম অমদা পৃষ্টি চুপ্পা লৈখিবা কয়াসু যাওরি। অমরোমদা অমুকসু মীওই কাঙলুপ অমা হিংনবা উপাই থিবদা মফম অমদা পূৰ্ণপ চতুনা খুন্দা লৈতাথিবদগী মফম অদুগী মী ওইথি। মতৌ অসুয়া ইন্দিয়ান মচা কয়া অমেরিকা মচা ওইথি, মণিপূরী মচা কয়াসু কেনাদাগী সিটিজন ওইথি। খৃষ্ণং মচা কয়া সহর মচা ওইথি।

মথকী ফীভম ময়ামসিদা কনাগুস্তা মীশক অমবু মশক তাকপদা অরুবা অমা ওইরকই। মণিপূরদা চহী কয়া লৈরক্লবা মারৱারী, বঙ্গালী, পঞ্জাবী নংত্রগনা দেসৱালী মচা অমনা ‘ঐ মণিপূরী মচানি’ হায়দুনা মশক তাক্লকপদা ইঙক গুন্ধনি। অমরোমদা বেঙ্গলগী নবদ্বিপ্তা কুইনা খুন্দা-লৈতাদুনা লৈববা মৈতৈমচা অমনা ‘ঐ বেঙ্গল মচানি’ হায়না শক তাক্লকপদা গুন্ধোইদবগী মবম লৈতে। অদুবু মসি গুন্ধফমদি থোক্তে। মরমদি চথোক-চৎশিনগী উপাই অসি অঙকপা ফংনা চাউখৎলকপা, মী অমনা মফম অমদগী মফম অমদা চথোক-চৎশিন তৌবদা ইরায় লায়বে। হিংবদা নুংঙাইবা মফম থিবদা মফম অমদা পৃষ্টি চুপ্পা লৈগদবনি হায়বসি থায়নগী চৎনদ্রবা অরিবা ৱা ওইবে। মীওইবগী চথোক-চৎশিনগী থবকসি অসুকী মতিক যাংখৎলকপনা মী অমনা মাগী মমা লৈবাকপু নুংশিজবগী (নেসনেলিজম) মশকসি মমা লোনবু (লিঙ্গুস্টিক নেসনেলিজম) কয়ামুক নুংশিজবগে হায়বগী মশজুনা লেপ্পগী চৎনবী অমসু কমা চৎনরক্লি। চাইনিজ মচা অমনা অমেরিকাদা খুন্দা লৈতাদুনা লৈত্ৰগসু মশাগী চাইনিজ মরোল অমদি কলচর অদুদি মাঙখিদনবা কমা হোৎনৈ। অমেরিকাদা কুইনা লৈবদগী ইংলিস লোন হৈনথিবদগী চাইনিজ লোন গাংবা গুমদ্রগদি মহাক অমুক হমা চাইনিজ মচা ওইদ্রে। মতৌ অসিগুয়া মণিপূরী মচা অমা ইংলেন্দা কুইনা লৈবদগী মাগী মচা-মশুশিংদু মণিপূরী লোন গাংবা হৈত্রবদি মথোয়দু মণিপূরী ওইদ্রবনি। মশক মণিপূরী মাল্লবসু মথোয় অদু ইংলিস মচা ওইদ্রবনি। হৌজিকী মালেমগী চেছরিবা ঈচেল অসিদা ফুৰুপ অমা মশক তাকপদা ফুৰুপ অদুনা গাংনরিবা লোন অদু য়াম্মা মরু ওইনা লৌনরে।

ঐথোয়গা যুমথংনরিবা ম্যানমার (হন্নগী বৰ্মা) দা শাথিথ্রবা আইন অমা লৈ। মদুদি মথোয়গী লমদা লৈবা অতোপ্লা লমদগী লাক্লগা মথোয় লমগী মী ওইরবা খুদিম্‌ক

ময়ুম-ময়ূমদা মশাগী মনাংকী মমিং অমা কৌনরবসু মপান্দা ওফিসিয়েল ওইবা বর্মিজ মমিং অমা থোন্দবা য়াদে । লোন ঙাংনবা ফাওবা ময়ূমদা মশাগী লোন ঙাংনরবসু লম্বী লমজাও, মীয়াম তিনবা মফমদদি বর্মিজ লোন ঙাংনবা য়াদে । চহী তরেং খুন্সাকপা মতমদা লমদম অসিদগী ফাদুনা পুস্তগা ম্যানমারগী মফম কয়াদা খুন্দা লৈতাহনস্ত্রবা মৈতৈশিংগী মচা মশুশিং হৌজিক ফাওবা ম্যানমারগী মফম কয়াদা হিংদুনা লৈরি । অদুবু মথক্কী চংনবী, আইন অসি লৈবদগী ম্যানমারদা লৈবা মৈতৈশিং মমালোন মণিপূরী লোন ঙাংবা গুমশিল্লভ্লে । মথক্কী ম্যানমারগী চংনবী অসিগা হায়ফেং মান্না চাইনাদসু অতোপ্লা লমদগী হৌরুগা চাইনাগী সিটিজন ওইরম্বা খুদিংমক চাইনিজ মমিং অমা থোন্দবা য়াদে ।

মী অমা মশক তাকপদা মানা ঙাংলিবা মমালোন অদু মরুওইনা লৌনরকপদগী গুসিদি মালেমগী অখঙ-অই পূম্মক্লা লিঙ্গুষ্টিক নেসনেলিজম হায়বসি মরুওইবা দিসকোর্স অমা ওইনা লৌনরক্কি । গুসি মালেমগী পূম্মা লৈমিন্নরম্বা লৈবাক কয়া লোননা মরম ওইদুনা লৈবাক মচা-মচা কয়া থোরকখি । জেক্সকোর্সকোভিয়া হায়দুনা লৈবাক অমখক্তমক লৈবদগী লোনগী, ফুরুপকী মীংয়েংদগী জেক রিপাব্লিক হায়বা অমগা স্লোভাকিয়া হায়বা অমগা লৈবাক অনী থোরকখি । মতৌ অসুয়া যুগোসলোভিয়া হায়দুনা পূম্মা লৈমিন্নরম্বদগী লিঙ্গুষ্টিক নেসনেলিজমগী রাখল মীংয়েং অসি পাকথোক-চাওথোরজুনা ক্রোসিয়া, সর্বিয়া, মোন্টেনেগ্রো, বোসনিয়া, মেসোদোনিয়ানচিংবা লৈবাক কয়া থোরকখি ।

কম্মুনিজমগী কল্লবা শক্তিনা সোভিয়েট যুনিয়ন্দা লিঙ্গুষ্টিক নেসনেলিজমগী ইথিলবু নমথদুনা থম্বা গুমখিদি । মতম অমদা সোভিয়েট যুনিয়ন্দা মীয়ান্মা থক-থক নিক্লা কিনখিবা লৈঙাক্রোই অমা ওইবতা নত্তনা লিঙ্গুষ্টিক স্কোলার অমা ওইখিবা জোসেফ ষ্টেলিনগী ‘রান কণ্টি রান লেঙ্গুয়েজ’ হায়বা ফোর্মুলা অদুনা কল্লবা সোভিয়েট যুনিয়নবু ফাজিন্দুনা থম্বা গুমখিদি । মমৈদদি ফোর্মুলা অদুনা সোভিয়েট যুনিয়ন কায়নবা মরম অমা ওইখি । তোঙান-তোঙানবা লোন লোনবা ফুরুপ কয়ানা পূনশিল্লগা শেশ্বা সোভিয়েট যুনিয়নগী খাইদগী চাওবা ফুরুপ অমা ওইরিবা রুসকী লোননা সোভিয়েট যুনিয়ন পূম্মক তেল্লাবা হোনরুবা অদুমক্লা সোভিয়েট যুনিয়ন কায়রকুবা মরম অমা ওইখি । পীকচরবসু অমেনিয়ানশিংগী লিঙ্গুষ্টিক নেসনেলিজম রুসিয়ান লোননা নমথদুনা থম্বা গুমখিদি । মতৌ অসুয়া আরাবিক লোনরোমদা নকশিনবা অজবৈজান, টর্কমেনিষ্টান,

উজবেকিস্টানচিৎবগী লিঙ্গুস্টিক নেসনেলিজম্মা মমৈথৎদা পোলিটিকেল ফোর্স ওল্লভুনা সোভিয়েট য়ুনিয়নগী ওথোরিটি ওইরিবা কসিয়ানশিংগা থেংননবা থোরকখি। সোভিয়েট য়ুনিয়ন কায়রবা মতুংদা মথোয়-মথোয়গী ফুরুপশিংগী লিঙ্গুস্টিক নেসনেলিজম শাগৎলকপা ওমখি।

ইন্দিয়াদসু ইন্দিয়ানা বৃটিশকী মখুঙগী নীংতন্না ফংলবা মতুং ইকুই কুইদনা লোনগী ঈহৌ কন্না লৈখি। হীন্দিনা জাতিগী লোন ওইনা তেল্পবা হোংনরুবদা খা থংবা ইন্দিয়াদা দ্রবিদিয়ান লোন, টামিল লোনগী ঈহৌ কন্না লৈখি। লোনগী ঈহৌ অদুদগী পোলিটিকেল ফোর্স ওল্লভুনা ওসি টামিল নাদুদা ডি এম কে, এ আই ডি এম কে গুন্না অচৌবা পোলিটিকেল পার্টি কয়া থোরকখি। ওসি ফাওবা ইন্দিয়গী নেসনেল পার্টি অমন্তনা টামিল নাদুদা ডি এম কে, এ আই ডি এম কে দগী শক্তি মুনবা ওমদ্রি। পঞ্জাব স্টেটতগী হরিয়ানা স্টেট শেমলকখিবসু লোননা অচৌবা মরম অম্মা ওইখি। পঞ্জাবী লোননা স্টেটকী অমন্তা ওাইববা লোন ওইনবা হোংনরুবদা হীন্দি লোন ওাংবা কাঙবুশিংনা হৌরভুনা হরিয়ানা স্টেট শেমখি।

ভারত জাতিগী মপা হায়না খঙনখিবা মহাত্মা গান্ধীনা হৌদেব্লুন্না থ্রি-টয়ার লেঙ্গুয়েজ ফোর্মুলা হায়বদি অহানবদা ইন্টরনেসনেল লেঙ্গুয়েজ ইংলিস লোন তন্না, মথৎদা নেসনেল লেঙ্গুয়েজ হীন্দি লোন তন্না অমদি মমালোন তন্না হায়বা ফোর্মুলা অসি নিংথিনা ইল্লমদবা তারবদি ওসি ঐথোয়না উরিবা অপূনবা ইন্দিয়গী মশক অসি উরমদবসু য়াই। হীন্দি লোননা নেসনেল লেঙ্গুয়েজনি হায়দুনা পূন্মক তেল্পবা হোংনরুবদি য়ুগোসলোভিয়া কায়বগুম ইন্দিয়া পূন্মক মচেং মচেং তানা কায়রবসু য়াই।

মণিপূরীশিংগী নেসনেলিজম মণিপূরী লোন্দগী শাগৎপা হৌস্তবনি। লমদম অসিদা শু-নোম্মা, ওফিসকী থবক তৌবদা মণিপূরী লোন অসি খঙদবা য়াদ্রনি। মপান্দগী লাকপা অতোপ্পা ফুরুপকী মীশিংনা মণিপূরগী ওফিস অমদা থবক তৌবা মতমদা মাই পাক্কে হায়রগদি মণিপূরী লোন তঙাইফদনা খঙদবা য়াদ্রি। চীংগী ইচিল-ইনাও অমনা লমদম অসিদা হিংনবা লল্লোন-ইতিক তৌগে, শু-নোমগে হায়রবসু মণিপূরী লোন হৈতবা য়াদ্রি। ইশ্মালগী স্বাইরমবন্দ কেথেলদা তোঙান-তোঙানবা ফুরুপকী মীশিংনা লাল্লোন-ইতিক তৌনরি, শু-নোম্মরি। মথোয় খুদিংমক কনানসু হায়নরুবা তৌদনা মণিপূরী লোন্দা পাউ ফাউদোক-ফাউজিন তৌনৈ। পঞ্জাবী দুকান্দার

অমনা মৈতৈ মচা অমদগী হেন্না নিংথিনা মণিপূরী লোন ঙাংলকপদা কনানসু অঙকপা পোকুদ্রে । মারহাৰী দুকান্দার অমগা চাংমী অমগা মণিপূরী লোন্দা ঙাংনদুনা পোং লৈথোক লৈশিন তৌবদা ওক্লা য়েংনদ্রে ।

অদুবু চেকশিনগদবা অমদি চাউখৎলে, অচৌবা ফূরুপ ওইরে, অয়াস্বা মীশিংনা মখোয়গী লোন অদু পাক-শল্লা শিজিন্নরে হায়রগসু অতোপ্লা ফূরুপ মচাশিংদা মখোয়গী লোন্দু শিজিন্নগদবনি, তমগদবনি হায়বগী অকনবা খোঙথাং অমঙং লৌখৎলুবদা মদুনা ফৈরেংননা চৎখিদুনা ফূরুপ মশেল নুংশিনদনবা মরম ওইরকপা যাবগী অকিবদুনি । লোন অমনা চাউখৎপা, খুদোংচাবা ফংবা হেঙ্লিমথে লোন অদু অতৈ ফূরুপশিংগী মীশিংনা তল্লিংবা, হৈনিংবা হেনগৎলক্কনি । ইংলিস লোন হৈবনা অহেনবা জ্ঞান, লৌশিং অমদি খুদোংচাবা কয়া ফংবনা কনানসু হায়নরুবা তৌদনা ওসিদি মালেমগী মীশিংনা ইংলিস লোন হৈনবা হোংনরি । মণিপূরী জগোয়বু পামজবা মপানগী, অতৈ ফূরুপকী মীশিংনা মণিপূরী জগোয়বু নিংথিনা মমৃৎ তানা হৈবা ওল্লবা মণিপূরী লোন ঙাংবা, ইবা পাবা ওল্লবা কল্লা হোংনৈ । মসি মণিপূরী জগোয়না থাক রাংনা লৈরুবননি । চাংমীশিংনা মতমসিগী রাজনীতিগী ইখিল চঙদুনা মণিপূরী লোন তম্মু য়াদ্রবসু মণিপূরী ফিল্মগী দিক্কতি লৈদুনি য়েংনরি ।

মালেমগী চেছরিবা রাজনীতিগী ঙ্গেচেলসিদা লিঙ্গুষ্টিক নেসনেলিজম হায়বসি চেকশিনা হেন্দল তৌগদবা রাফমদি ওইরি । খজিঙং হৈ-শিংনা হেন্দল তৌহৌদবদা লৈবাক কায়বা যাবা, ফূরুপ মশেল নুংশিনদবগী হু পাস্বী থাবা ওইনা থোক্কদৌরিবনি । হৈ-শিংনা হেন্দল তৌহৌরে ঐখোয় মশেল নুংশি চান্ননা হিংমিল্লবগী শান্তিগী পাস্বী হৌগদৌরিবনি । লিঙ্গুষ্টিক নেসনেলিজম হায়বসি ইংলিস লোন্দা হায়রগা Handle with care হায়বদুগুম্বনি ।



মণিপুরী লোনগী মৰায়বক

*England and America are two countries seperated by
a common language – George Bernard Shaw*

ঙসিদি মণিপুরী লোন লমদমসিগী মীয়ামগী হোংনজমলনা ইন্দিয়াগী অতৈ চাউখৎশ্রবা লোনশিংগা চপ মান্নবা ফিদা ফংদুনা ইং ১৯৯২ গী ওগষ্ট ২০ দগী সংবিধানগী ৮ শ্ৰুত্বা সেদ্যুল মনুং চনবা লোন অমা ওইবা ঙুল্লে। মসিদসু নঙনা সাহিত্য একাদেমি, নিউ দিল্লীনা শকথঙবীদুনা লোন অসিগী অইবা কয়্যাবু এৱাৰ্দ, মনা-মথুম মতম-মতমগী পীবিদুনা পৃক্লিং থৌগৎপীৱি। নেসনেল বুক ট্ৰষ্ট, ইন্দিয়া (এন বি টি ই) অমদি সেণ্ট্ৰেল ইনষ্টিটিউট ওফ ইন্দিয়ান লেঙ্গুয়েজ (সি আই আই এল) নচিংবা নেসনেল লেবেলগী সংস্থান কয়ানা লোন অসিগী অইবশিংগী লাইৱিক ফোঙবীদুনা অমদি লাইৱিক লৈবীদুনা লমদমসিগী অইবশিংবু পৃক্লিং থৌগৎপীৱি। মসিদসু নঙনা মণিপুর গভৰ্ণমেণ্টনা লমদমসিগী অইবশিংবু ইকাই খুল্লবা উৎপিদুনা ‘মণিপুর ষ্টেট লিটেৰেৰি এৱাৰ্দ’ ইং ২০০৮ দগী পীবা হৌশ্ৰে।

লোন অসি মণিপুরী য়ুনিভৰ্চিটি অমসুং অসাম য়ুনিভৰ্চিটি, সিলচৰদা পি ঐচ দিগী থাক ফাওবা তম্বা, নৈনবা য়াবা অৱাংবা থাকী সবজেক্ট অমা ওইৱি। পৃথমক অসিগী

মথক্তা ইন্দিয়া গডনমেষ্টকী থবক চঙনবগী পরিক্ষা কন্সাইন্দ সিভিল সার্ভিসেস একজামিনেসন্দা মণিপূরী লোন অসি ওপম্লেল পেপার ওইনা থাবা য়ারে । লমদম অসিগী মতিক-মগুণ লৈরবা নহা কয়া সিভিল সার্ভিসেস একজামিনেসন্দা মমালোন মণিপূরী সবজেক্ট অসি ওপম্লেল পেপার ওইনা পরিক্ষা থাবদা মাই পাক্জুনা ইন্দিয়া গডনমেষ্টকী দিপার্টমেন্ট কয়াদা অটো-অটোবা ওফিসার ওইনশ্রে । পূম্মক অসি মমালোন মণিপূরী লোন অসিবু নুংশিজরুবদগী ফংলকখিবা ঙাঙনি ।

অদুবু মতাং অসিদা শোয়দনা খন্নদবা যাদবা রাফম অমদি মণিপূরী লোনবু শোয়দনা তস্বীগদবা, খঙহন্নবগী মরুওইবা তাক্ক অমা ওইরিবা হায় স্কুলগী তাক্ক অসিদা স্কুলগী ওথোরিটি কাঙবুশিংনা লোন অসিবু থওইরক্তবা অমদি ছাত্র-ছাত্রীশিংগী মাইকৈদগী পূক্লিং চংলক্তবা অসিনি । লমদম অসিদা মহৈরোয়শিংগী মমা-মপা অমদি মহৈরোয়শিংনা মিং চনবা ফংনবা পরপ-পরপ চেনশিন্নরিবসি মিশনগী ইংলিস মেদিয়ম স্কুলশিং অসিনি । অদুবু হায়রিবা স্কুলশিং অসিদা মথাগী ক্লাসশিংদা মণিপূরী লোন অসি তস্বীদবা যাদবদৌনা তস্বীরগসু ক্লাস খরা যামখংলক্কগদি মণিপূরী লোন তস্বীবগী থবকসি পূক্লিং যৌগৎত্রে । ক্লাস নাইন অমসুং টেন্দা মেজর ইন্দিয়ান লেঙ্গুয়েজ (এম আই এল) অসি মণিপূরী লোন লৌদনবা মদুগী মত্ং অল্টর্নেটিব ইংলিস লৌনবা স্কুলগী ওথোরিটি কাঙবুনা থওইনা হোংনবা স্কুলশিংসু লৈরে । মসিগী চপ চাবা খুদম হায়ববু, স্কুল মমিং পঞ্জদ্রগসু ইন্ফাল ময়োন্দা লৈরিবা হায় স্কুল লিভিং সার্টিফিকেট একজামিনেসন্দা পোজিসন লেপ্পা ছাত্র-ছাত্রী কয়া পুথোন্ধে হায়রিবা মিশন ইংলিস স্কুল অমদি লমাই ইংলিস স্কুলশিং অসিগী ছাত্র, ছাত্রী কয়ানা মণিপূরী সবজেক্ট অসি মেজর ইন্দিয়ান লেঙ্গুয়েজ (এম আই এল) ওইনা লৌদুনা পরিক্ষা থাবগে হায়বদুনা ময়েক শেংনা উৎলি । মিশন স্কুল খরদি মণিপূরী সবজেক্ট হায়বসি ক্লাস নাইন অমসুং টেন্দদি শুক্কাংবু হাংত্রে ।

মণিপূরী লোনবু মেজর ইন্দিয়ান লেঙ্গুয়েজ ওইনা ছাত্র/ছাত্রীশিংনা লৌনরক্তবগী ফীতমসি যৌরকখিবদা মমাংদা মণিপূরী সবজেক্টকী ওজা ওইরস্বা অহল-লম্নশিংগী দোষ খরা লৈখিদবদি নঙে । মতম খরগী মমাংদা মণিপূরী সবজেক্ট হায়বসি নম্বর যান্না ফংদবা সবজেক্ট অমা ওইরস্বা । মতমদুগী ওজাশিংদুনা মণিপূরী সবজেক্ট হায়বসি অরুবা সবজেক্টনি হায়দুনা ছাত্রশিংদা উহ্লস্বা । বনান নিংখিনা হৈতে, মনুংদা ফোঙদোক্লিবা

মণিপূরী লোনগী মরায়বক

রাইগী আর্থ নিংথিনা খঙদে হায়বগী শিত্রদা ছাত্রশিংবু নম্বর লিক্সা পীরম্মী। ফীভম অসিদা ছাত্র কয়ানা নম্বর যান্না ফংনবগী আশাদা মণিপূরী সবজেঙ্কটকী মছংতা অল্টনেটিব ইংলিস ওইনা লৌনখি। অদুবু কায়নথংদা অশোইবা অসি খঙনরজুনা মণিপূরী সবজেঙ্কট লৌবা ছাত্রশিংদা নম্বর খরা মরাং কায়না পীবা হৌরকখি। অদুবু ফীভম শোকচিনবনা হেনখি।

ইক্ষাল ময়েন্দা লৌবা ইংলিস স্কুল খরদি স্কুলগী অহাংবা মতমদা ছাত্র-ছাত্রীশিং বারী রাতাই শাম্বা ফাওবা মণিপূরী লোননা বারী শাম্বরবদি ওজানা ফুই হায়দুনা ইংলিস লোননা শাম্বা কয়া থেংনরি। স্কুলশিং অসিদা মণিপূরী সবজেঙ্কট তম্বিবদুসু স্কুলদুদা মণিপূরী সবজেঙ্কট তমদ্রে হায়রগদি সিভিল সোসাইটিশিংনা মীংয়েং চঙলজুনা স্কুল থিংজিলে কায়না তৌরক্কদা হায়দুনা হায়ফেং-হায়ফেং তৌবজাংনি, মণিপূরী লোনবু অদুক নুংশিকবগী বাদি নংত্রে। হায়ন-হায়নবু সরকারগী স্কুলশিং অমদি খুঙ্গংগী লমদা লৌবা স্কুলশিংদনা মণিপূরী সবজেঙ্কট তম্বীবগী চাং অসি খরা বাংলি।

স্কুলশিংদা এম আই এল গী সবজেঙ্কট লৌবা মতমদা মণিপূরী সবজেঙ্কটকী মছংতা অল্টনেটিব ইংলিস লৌবা যাই হায়বসিনা মিশন স্কুলশিং অমদি লম্বাই স্কুলশিংদা মণিপূরী সবজেঙ্কট লৌবগী চাং অসি হছনবা মরম অমা ওইহল্লি। করিগুম্বা স্কুল খবদদি মণিপূরী সবজেঙ্কট অসি স্কুলগী পোলিসি অমা ওইনা শুক্কৌবু লৌহন্দবগী খৌশিল ফাওবা চথে। ইংলিস লোন ফজনা ইবা, ঙাংবা হায়বসিনা স্কুলশিং অসিগী অমত্তা ঙাইরবা পান্দম ওইনা চথবা থেংনরি। মখেয়দা মণিপূরী সবজেঙ্কট অসি হৈবা নংত্রগা হৈতবা হায়বসি করিসু থোইদোক্তে।

গুসি মালেম পুম্বনা হৈবা পান্নিবা ইংলিস লোন অসি ইবা, ঙাংবা হৈবা অদুখজ্ঞা নঙে, লোন অসি হৈবনা অহেনবা জ্ঞান-লৌশিং ফংবা গুম্বা অদুবুনি। অদুবু লাইবক থিবদি ঐখোয় স্বাইদা ইংলিস লোন হৈরুবনা অহেনবা জ্ঞান-লৌশিং ফংবা গুম্বদৈদি লোন অসি তেলৌরা মরোলদৌনা ব্রং-ব্রং খবা ঙাংবদুনা হেন্না লেম্ববগুম্বা তৌরি। ইংলিস লোন খঙলগা ইংলিসকী কলচর খঙদ্রগসু ঐখোয়না অরাংবা জ্ঞান-লৌশিং কয়া ফংবা গুম্বী।

ইং ১৯৭৯ দগী মণিপূর ওফিসিয়েল লেঙ্গুয়েজ এক্ট লৈদুনা লোন অসি ওফিসিয়েল ওইবা থবক-খৌরমশিংদা শিজিম্বা য়ারে হায়রগসু মণিপূরী লোন অসি ওফিসিয়েল ওইবা থবকশিংদা শিজিম্ববগী মছং লমদমসিগী নহা অহল পুম্বমক্সা লোন

অসিদগী তপ্পা-তপ্পা লাপথোরক্লি । ষ্টেটসিগী অখঙ-অইহে, স্কোলার, ডাক্তর, এঞ্জিনিয়র, টেক্সক্রেট অয়াস্বা সবজেক্টুগী ওইবা টেক্সকেল ওইবা টমশিংদু ইংলিস লোননা শিজিম্নরগসু রা ঙাংবা, লেকচর পীবা মতমদা মশাগী মমালোন মণিপূরী লোন নিংথিজনা শিজিম্নদুনা ঙাংবা হৈত্রি । এ আই আর, দূরদর্শনগুস্বা ইলেক্ট্রোনিক মেদিয়াদা লাইরিক লাইশু কা-হেন্না হৈজদবা খুঙ্গংগী মীশিংদা মরুওইনা কান্নগদবা প্রোগ্রামশিং ফাওবদা এক্সপটশিংনা রা ঙাংবদা ইংলিস লোন কা-হেন্না শিজিম্নদুনা মহাক্সা পীনিংলিবা জ্ঞান-লৌশিংদু মফম চানা য়ৌবা ওমদে ।

মণিপূরী লোন ফজনা ইবা, ঙাংবা ওম্মা হায়বসি হৌজিকী মতমদা অকে-অমৌগী পোৎকুম অতাংবা পোৎশক অমা ওইরে । লোন অসি ফজনা ইবা, ঙাংবা ওম্মা হোৎনবা হায়বসি নুঙগী যুগতা হনজিনসি হায়বগুম্মা খন্নরে । মণিপূর ষ্টেটসিগী শক্তমসি মণিপূরী হায়বা লোনসিনা কন্দুনা থল্লি হায়বসি কনাসু নিংথিংনদবগুম্ম তৌরে ।

ষ্টেট অসিগী ছাত্র, ছাত্রী অয়াস্বা মিশন অমদি লম্মাই ইংলিস স্কুলদা তন্মনা অয়াস্বনি । চীংগী লমগীদি ধাম অমদা চংপ্রে । মখোয়দি মশাগী লোন, কলচর মাঙবদা থোইদোক্সা লুনা খল্লুদ্রে । মখোয়গীদি লোন অমদি কলচরদগীদি ধর্ম্মনা হেন্না লুনা লৌপ্রে । মখোয়দা লোন অমদি কলচর মাঙশিল্লকপগী রাফমসি তম্পাকী মীশিংনা রাবীবুদি ‘দোল্লাই তাংবীনা রাইকুপ পূবীগীদমক রাবীবা’ হায়বদুগা চপ মান্নপ্রে । হৌজিক ঐথোয়না খল্লগদৌবসি ষ্টেট অসিগী স্বাইদগী চাওবা ফুরুপ অমা ওইরিবা তম্পাক লমদা লৈরিবা মৈতৈশিংগী মরক্তা মণিপূরী লোন অমসুং মণিপূরী সংস্কৃতি খঙজিল্লক্তবগী মমি অমা চাওনা তারক্লিবা অসিনি ।

ষ্টেট অসিগী স্কুলশিংদা মণিপূরী লোনগী সবজেক্ট অসি নিংথিনা তস্মীরক্তবদগী কলেজগী থাক্তা মণিপূরী সবজেক্ট লৌবীনবা ছাত্রশিং তাংশিল্লক্লি । ফীভম অসিনা মখা তানা অসুম্মক চথরক্লগদি মতম খরা লৈরগদি মণিপূরগী কলেজশিং অমদি মণিপূর যুনিভার্সিটিদা মণিপূরী সবজেক্ট তস্মীনবা ছাত্রশিং লৈরক্লরোই ।

ঐথোয়গী স্কুলশিংদা মণিপূরী লোন নিংথিনা তস্মীদবা হায়বসিদা চাওনা তারিবা মমি অমদি ঐথোয়গী অঙাংশিংদা মমালোনবু নিংথিনা খঙহন্দবা অমদি মশাগী নাং অমদি সংস্কৃতি নিংথিনা খঙহন্দনবা চংশিনবা অচৌবা, অকিবা খোঙথাং অমনি । ইংলিস লোন হৈবনা খুদোংচাবা কয়া লৈরগসু মশাগী মমালোন নিংথিনা হৈহন্দবা নংত্রগা মশাগী মনাং অমদি সংস্কৃতিবু খঙহন্দবা হায়বসিনা ফুরুপ অদুগী মশাগী শক্তম

মণিপূরী লোনগী মরায়বক

মাঙহনখিনবা হোৎনবগা চপ মানে । মশাগী নাং অমসুং সংস্কৃতিবু অনৌবা মীরোলনা খঙজিল্লক্তবা হায়বসি ফূরুপ অদু গুসি নংত্রবসু লাক্কদৌরিবা চহীশিংদা তপ্পা-তপ্পা অশিবা ফূরুপ ওইহল্লক্কদৌরিবনি । লোন হায়বসি লাইরিক-লাইশু হৈবা কয়ানা থাদোকুনা চংস্ত্রগা, ইমুং-মনুং, লমজাউ-সরক্তা গাংনবখক্কা চাউখংপা লোন অমা ওইবা ওমদে ।

গুসিদি মণিপূরীশিংগী শক্তমসি মণিপূরী লোন খক্তনা ওইরক্কা মতল্লি । ধর্ম্মনা, কলচরনা মণিপূরীশিংগী শক্তম ওইবা য়ারক্তে । ধর্ম্ম, কলচর মশিং য়াল্লক্কা মতমসিদি করিনা ঐথোয়গী শক্তম ওইগদগে হায়বদু লেপ্পদা লুশিল্লকই । ঐথোয়না থোইদোক্কা হোৎনরুদ্রবসু লমদমসিদা মীতোপ অমনা থবক তৌদুনা, শু -নোমদুনা হিংগে হায়রগদি মণিপূরী লোন অসি তঙাইফদনা হৈনবা হোৎনৈ । চিংদগী তমদা নংত্রগনা তমদগী চিংদা লল্লোন-ইতিক তৌগে হায়রবদি মণিপূরী লোন হৈতবা য়াদ্রি । মপান লমগী ওফিসার অমনা লমদম অসিদা থবক নিংথিনা তৌগে হায়রগদি মণিপূরী লোন অসি নিংথিনা হৈতবা য়াদে । মপান লমগী মণিপূরীশিংনা লায়েংবা য়াল্লা চংনবা মপানগী অনা-লাইয়েংগাশিংদা মণিপূরী নসশিং থম্বগী চংনবী ফাওবা উরি । মণিপূরী লোনগী ভিডিও ফিল্মশিং চাংগী মনুং হঞ্জিনবা মফমশিংদা উংপা কয়া থেংনরি । মসি মণিপূরী লোনগী মশা-মরেং ফন্দোরকপগী মশক অমনি । মসিদা নাং অমসুং সংস্কৃতি পাকথোক চাওথোরকপগী ব্রাদি যাওত্রি ।

অচৌবা ষ্টেট খরদদি হায় স্কুলগী থাক্কাদি লায়রদনা গ্রেজুয়েসনগী লেভেলদা ষ্টেট অদুদা অতৈ লমদগী লাক্কাগা মহৈ তম্বা মতমদা মথোয়গী লোন্দু এম আই এল ওইনা তমদ্রফাওবদা লমদুগী লোন, সাহিত্য, সংস্কৃতি অমদি ইতিহাসকী মরমদা সবজেক্ট অমা ইংলিস লোন্দা তমদবা য়াদ্রি । মসিনা মপানগী ছাত্র অমদা মথোয়গী লোন্দু হৈখিদ্ৰবা ফাওবদা লমদুগী সাহিত্য, সংস্কৃতি অমদি ইতিহাস খজিক্তং ওইরবসু খঙহনখিবা গুম্মী । ঐথোয়গীদি কদায় ? মীরমগী লুব-লুরবা সাহিত্য, ইতিহাস, ভূগোলগী মরমদা খঙলগসু মমালোন, মরমদমগী খঙগদবা সাহিত্য, সংস্কৃতি অমদি খঙফম থোক্কা কয়াদি মণিপূরী সবজেক্ট নিংথিনা তমদবগী পোলিসি অসিনা তপ্পা-তপ্পা মমালোনবু মথোয়দগী লাপথোকহল্লক্কি । মশাগী লোন অমসুং সংস্কৃতিবু নিংথিনা মশক খঙদবা মীশক অমনা মমালৈবাক, মরমদম মণিপূরবু থম্মোয় শেংনা নুংশিবা হায়বদুদি চীল্লা চুল্লা হায়বগী ব্রানি থম্মোয় মনুং যৌনা নুংশিবা হায়বদুদি ওইররোই ।

ঐথোয়গী স্কুলশিংদা মরুওইনা মিশন অমদি লমাই ইংলিস মেদিয়ম স্কুলশিংসিদা পাক শম্মা মণিপূরী সবজেস্কপু পোলিসি অমা ওইনা তম্বীদবগী থৌওং অসি সরকার অমদি লমদমসিগী সিভিল সোসাইটিশিংনা অকনবা মীংয়েং চংদুনা থিংনবা হোৎনহৌদ্রগদি মণিপূরী লোনগী মরায়বকসি তশেংনা খাঙেনফমদা যৌবগা চপ মান্নরবনি । ঙসিগী নহারোল হয়েংগী জাতিগী যুস্থীনি হায়নরিবনি । ঙসিগী ঐথোয়গী নহারোল, অঙাংশিংনা ইংলিস লোন হৈনবা হোৎনবদা মমালোন মণিপূরী লোন অমদি সংস্কৃতি নিংথিনা খঙজিল্লক্তবা হায়বসিদা লমদমসিগী তুংগী ফীতম করি ওইনিংঙাই ওই ? ঐথোয়গী লোন অমসুং সংস্কৃতি হায়বসি মপানগী মীনা লাক্লগা চাউখৎহনগদবা নঙে । ঐথোয় ইশানা হোৎনরগতা ওইগদবনি । ঐথোয়গী লোন অমসুং সংস্কৃতি চাউখৎলবা মতমদা ঐথোয়গী লোন অমসুং সাহিত্যবু মীনা তমগে, নৈনগে হায়দুনা লাক্কদৌরিবনি ।

ঐথোয়গা শক-চু মান্নবা নোংপোঙ্কী চাইনিজ, কোরিয়ান, জপানিজশিংদগী ঐথোয়না তমগদবা কয়া লৈরি । চাইনিজ, কোরিয়ান অমদি জপানিজশিংনা মালেমগী মফম অমদা লৈরবসু মথোয়গী শক্তম মাঙহন্দনা লৈবা ঙুম্মী । চান-থক্লবগী মতাংদসু চাইনিজ ফুদ হায়বসি ঙসিদি চাইনিজ খক্তগী ওইদ্রে, তপ্পা-তপ্পা মালেমগী স্বাইদগী পাম্বা ফুদ আইটেম অমা ওইরক্লি । মেদ ইন চাইনা, কোরিয়া, জপান হায়বসি মীয়াম্বা পাম্বা কালিটি ব্রান্দ অমা ওইরবনি । চাইনা, কোরিয়া অমদি জপান্দা ইংলিস লোনগী ইনোৎনা লৈবাকশিংদুদা করিসু তৌবা ঙুমদ্রি । অদুবু লৈবাকশিং অসিনা নোংম-নোংমগী চাউখৎলক্তুনা মালেমগী চাউখৎলবা লৈবাকশিংগী মরক্তা যাওবা ঙুম্লক্লি । লৈবাক অমনা চাউখৎলকপা হায়বসিদা মপানগী চাউখৎলবা লোন অমগী মপান তাংলগা অদুগা অমরোমদা লম অদুদা লৈরিবা মিশিংগী রাখল খনবগী, ভাব তাবগী চাং রাখৎলক্তুনা চাউখৎলবা লোন অমা ইবা ঙাংবা ঙুম্লগা হেজা চাউখৎলক্কদবা নঙে ।

ঐথোয়গী লোন্দা রাখল-লৌশিং, জ্ঞান পূন্মমক ফংবা য়াবা লাইরিকশিং লৈরবতদা ঐথোয়গী লোন অসি চাউখৎলক্কদবনি । চাউখৎলবা ইংলিস লোন নিংথিনা হৈরগা মণিপূরী লোনগী পৃক্কে চোম্বা থবক খরদং তৌরমদ্রগদি ঙসিগী মীরোলবু তুংগী মীরোলনা থিনা ঙাংনহৌরগনি । স্বর্গদিগীসু পোরুফম ইমা নঙনা হেল্লি হায়বা রাফম লৈরিবনি ।

পেট্রিওটিজম অমসুং নেরো নেসনেলিজমগী লংদাই

*If I should die, think only this of me: that there's some corner of a
foreign field that is for ever England – Rupert Brooke*

ইংরাজি রাইহে ‘পেট্রিওটিজম’ (Patriotism) অমদি ‘নেরো নেসনেলিজম’ (Nero Nationalism) অনীগী নুংগী ওইবা রাহছোকশিং অসি নৈনবগী তঙাইফদবা অমা হৌজিক্কী মতমদা লৈবন্ধে । মরমদি হৌজিক্কী মতমদা ফুরূপ মচা-মচাশিংনা মনীং-মখা তম্বগী অমদি ফংফম থোকপা হক কয়া তানবগী খোঙজং চথনরকপা অসিনা রাইহে অনীসিগী ওমথৈদু কদায়রাইদগী ওইগদগে হায়বদু খঙদবা যাদবা অরুবা অমা ওইরল্লি । কাঙলুপ নংত্রগা ফুরূপ অমদা পেট্রিওটিজম হায়বদি মরৈবাক নুংশিবগী মশক্তু উথোক্লবসু অতোপ্লা কাঙলুপ নংত্রগা ফুরূপ অমদনা নেরো নেসনেলিজম হায়বদি মশাগী কাঙলুপ নংত্রগা ফুরূপ অদুখঙবু কা-হেন্না নুংশিবা অদুগা অতৈ ফুরূপশিংবুনা নুংশিবা ওমদবগী মশক ওইনা উবসু যাই । মরম অদুনা ঐখোয়না খঙগদবসি পেট্রিওটিজম অমসুং নেরো নেসনেলিজমগী মরক্তা অপাবা লংবার অমখক্তনা খায়দোকই হায়বসিনি । করিগুম্বদা পেট্রিওটিজম্নি হায়বা যারম্বা মরৈবাক নুংশিবগী মশক্তু খজিক্তং মৈরৌ হেক হেঞ্জিনখিবদা নেরো নেসনেলিজমগী ফংত্রবা, অথিবা মশক ওনখিগদৌরিবনি ।

পেত্রিওটিজম (মরৈবাক মজাতিবু নুংশিজবা) হায়বসি মশাগী কাঙলুপ নংত্রগা ফূরুপ অদুখত্তা নত্তনা মালেমগী অখঙ-অহৈ, অপং-অশিং খাঙুনা মীপুম খুদিংমক্সা ইকাই খুই। মীওইবা অমদা লৈবা গুণশিংগী মনুংদা পেত্রিওটিজমগী গুণ অসিসু রাংনা থাঙ্গত্তুনা থুই। মালেমগী মফম পুম্মমত্তা মরৈবাক মজাতিবু নুংশিজবা, মদুগীদমত্তা থরায় কংখিবা কয়াবু রাংনা থাঙ্গত্তুনা, লাত্তুনা থুই। অদুগা অমরোমদা নেরো নেসনেলিজম (মরৈবাক মজাতি অদুখত্তবু কা হেন্না নুংশিজবা) না লীচিং ওইরগা থরায় ফাওবা কংপা গুমখিবদগী মরৈবাক-মজাতিনা রাংনা থাঙ্গত্তুনা থল্লগসু অতৈ কাঙলুপ নংত্রগা ফূরুপশিংগী মফমদনা খুদোংখিনিংঙাই ওইবা, ফেনাটিক ওইবা থৌওংনি হায়দুনা কি-তুকৎচনা লৌনৈ। নেরো নেসনেলিজম হায়বসি মশাগী ফূরুপ নংত্রগা কাঙলুপুদনা পেত্রিওটিজমি অদুগা অতৈদনা খুদোংখিনিংঙাই ওইবা, চাউখত্তবা মখলগী থৌওং অমনি।

পেত্রিওটিজম হায়বসি ফূরুপ খুদিংমক্সী মাংলোমদা চঙশিল্লবা, মপাঙ্গল কনখৎনবা অমদি অহিংবা ফূরুপ অমা ওইনবা অফবা মন্ত্ৰ অমনি। মরৈবাক-মজাতিবু নুংশিবগী থবক-থৌওং কয়ানা ফূরুপ অমা মশাগী শক্তম মাঙুদনা, মপাঙ্গল কল্লা অহিংবা ফূরুপ অমা ওইনা মতম চুপ্পগী ওইনা হিংদুনা লৈহল্লি। অমরোমদা নেরো নেসনেলিজম মীওইবশিংগী মরত্তা নুংশিনদবগী হু পান্ধী হৌহল্লি। মশাগী ফূরুপ অদুবু কা-হেন্না নুংশিজবগী থৌওং অসিনা অতৈ ফূরুপশিংবু নুংশিবা পোকহন্দে, মান্ননা য়েংবা গুমদে। মসিদগী ফূরুপ অমগা ফূরুপ অমগা নুংশিনদবগী থৌদোক রাথোকশিং, লান, জেনোসাইদনচিংবগী ফীভম ফাওবা যৌহনবা গুম্মী। অনীশ্বরা লাঞ্জাওগী মতমদা হিটলরনা জর্মন মজাতিবু কা-হেন্না নুংশিজখিবা, জর্মনশিংনা অতৈ জাতিশিংদগী হেল্লি খনখিবনা মালেমগী ফূরুপ অতৈগা লান শোক্কাখি। অনীশ্বরা লাঞ্জাও মনুংদা জিয়ু মিলিয়ন কয়া হাংখি। জিয়ুশিংদা নত্তনা অতৈ জাতি কয়াসু মশিং খঙুদনা হাংখি। মরম অসিদগী জর্মন জাতিগী নেসনেল হিরো ওইরম্মা হিটলর মমৈথংদদি মালেম পুম্মক্সা খ্বাইদগী কি-তুকৎচনরবা হীংচাবা অমা ওইনা উনখি। হিটলরগী মরৈবাক-মজাতিশিংবু নুংশিজবগী থৌওংদু কনানসু অফবনি অরাংবনি হায়দুনা শীংখানখিদে। অদুবু হৌজিক ফাওবা জর্মদা হিটলরগী থৌওংদুবু পামজবা, নুংশিজবা, হকচিন্না থাজবা নিও নাজিগী মীওই খরসু অদুমক লৈহৌরি।

ফূরুপ অমদনা হিরো ওইবা অদুগা ফূরুপ অমদনা ভিলেন ওইবগী থৌওংসি পেত্রিওটিজম অমসুং নেরো নেসনেলিজমগী গুমথৈ অসিদনি। গল্ফ হারগী মতমদা

ইরাকী প্রসিডেন্ট ওইরহা সদাম হুসেন মতমদুদা গল্ফ লৈবাকশিংদা নঙনা মুসলিম লৈবাক অমাস্থগী হিরো ওইখি। ‘সদাম, দ দার্লিং ওফ দ দেজর্ট’ হায়না থাবা টি শর্ট কয়া মুসলিম নহারোলশিংনা লিৎনখি। অঙাং কয়াগী মমিং সদাম থোল্লখি। অদুক য়ায়া মতিক-মগুগ লৈগ্ৰবা নুপাদু ইরাক বারদা মাইখিবদগী বীচার তৌদুনা হাৎখি। সদামবু য়াবা মীওই কয়াগী মাইকৈদগী য়েংলগদি সদাম মরৈবাক-মজাতিবু নুংশিজবা পেত্রিওইট অমনি। অদুগা অমরোমদা কুরেট অমসুং সদামগী থৌওংদুবু য়ানিংদবা কয়াগী মাইকৈদগী য়েংলগদি সদায়া মরৈবাক-মজাতিবু নুংশিজখিবা অদু নেবো নেসনেলিজমগী মশক্লি।

হৌজিক-হৌজিক মালেমগী মফম-কয়াদা সুসাইদ বোম্বরনচিংবা থোরজুনা টেরোরিজমগী থবক থৌওং কয়া চখবা উরক্লিবসি টেরোরিজমগী থবক থৌওং চখরিবা মথোয়গী মাইকৈদগী য়েংলগদি মথোয় মরৈবাক মজাতিবু নুংশিবা, পেত্রিওটিজমগী থৌওংনি। মদুনবু ফুরুগুগী নহা কয়ানা মথোয়গী ফুরুগুগী, ধর্মদুগীদমক মথরাই ফাওবা থাদোকপা গুল্লিবনি। নংত্রগদি থৌওং অসি থরা তৌরল্লগা মখা চখবা গুল্লোই। অদুবু মথোয়গী থবক-থৌওংশিংদু নেবো নেসনেলিজমলোমদা নকশিনখিবনা মালেমগী অতৈ মীওইশিংনা মথোয়গী মরৈবাক মজাতি নুংশিবগী মশক অদুবু ইকাই খুল্লবা উত্তে। পেত্রিওটিজমগী থবক-থৌওংশিংদা অতৈ কাঙলুপশিংবু নুংশিদবা, য়েকুবদৌনা উ হায়বদি লৈতে। মরম অসিনা মখল-মখা কয়াগী ধর্ম, চংনবী লৈবা লৈবাকশিংদা ধর্ম খুদিংমকপু চপ মান্ননা য়েংবা সেকুলারিজমগী রাফম অসি থোরক্লিবসিনি। ইন্দিয়াগুস্তা মল্টি ইথনিক কম্যুনিটি লৈবা লৈবাক অমনা গুসি ফাওবা অকনবা লৈবাক অমা ওইনা লেগুনা লৈবা গুল্লিবসি সেকুলারিজমগী রাখল্লোন অসিননি।

লমদমসিদা মৈতৈশিংগা নাগাশিংগা মূকুবা মানবগী মওং অমা উবা ফংলিবসি পেত্রিওটিজম অমসুং নেবো নেসনেলিজমগী খেল্লবা অদুগী মওংদুনি। মতাং অসিদা নাগা ফুরুপশিংগী মনীং-মখা তম্বগী ঈহৌদগী গ্রেটর নাগালেন্দগী বাওন্দরি চাওথোকপগী মাইকৈদা চংলক্লিবসি ঐখোয়না নৈনবা য়াই। কনাগুস্তা ফুরুপ অমগী মনীং-মখা তম্বগী ঈহৌ হায়বসি মালেমগী ফুরুপ খুদিংমকু শৌগৎলক্লনি, সোলিদরিটি উৎলক্লনি। মরম অদুনা লাপগ্ৰবা ইষ্ট তিমোরদা মনীং-মখা তম্বগী অকনবা ঈহৌ চংশিল্লকপদা লমদমসিগী মীয়ায়া সোলিদরিটি উৎপ্রিবদুনি। নাগা ফুরুপকী মনীং-মখা

তম্বুগী ঈহৌদা মালেমগী অতৈ ফুরুপশিংদা নত্তনা মচিন-মনাও ওইরিবা মৈতৈশিংনা হেম্বু থরায় ষাওনা শৌগৎলি। অদুবু মমৈথংদা নাগা ফুরুপশিংগী মনীং-মখা তম্বুগী থবক-থৌওংশিংদুনা য়ুম্মোন্নরিবা অতৈ ফুরুপশিং হায়বাদি মৈতৈ, কৃকি, অসমীজগুম্বা ফুরুপশিংদা খংনবা হৌবা ওইনা থোক্লবদি মদু নাগা ফুরুপশিংদা পেত্ৰিওটিজম ওইনা উজরগসু কৃকি, মৈতৈ অমদি অসমীজ ফুরুপশিংদদি নেরো নেসনেলিজমগী মশক ওইরে।

নেরো নেসনেলিজম হায়বসি হৌজিকী মতমদা রাজনীতিগী অফবা খুংলাই ওইনসু শিজিন্নরে। অপূনবা ওইনা শক্তি লৈনা লৈরম্বা লৈবাক কয়াদা নেরো নেসনেলিজমগী মশকপু অশেংবা পেত্ৰিওটিজমগী মশক ওইনা উহন্দুনা লৈবাক অদুবু মচেং-মচেং তানা থুগায়বদা খুংলাই ওইনা শিজিন্নৈ। লৈবাক অমদা ফুরুপ কয়া মতম শাংনা নুংশি চান্ননা লৈমিন্নরম্বদু নেরো নেসনেলিজমগী খৌইচাক থাদুনা ফুরুপশিং অদুগী মরক্তা মাগী-মাগী ফুরুপশিং অদুখক্তমক খনবা হৌরকই। মদুবু মখোয়না অশেংবা মরৈবাক নুংশিবা, পেত্ৰিওটিজমগী থবক্লি হায়না খনবা হৌরকই। অচৌবা শক্তি অমনা খাল্লবা নংত্রগা মখোয় মশেল জ্ঞান তান্নরক্তিফাওবদি নেরো নেসনেলিজমগী হুগী ময়াইদুনা ফুরুপ মশেল নুংশিনদনা, খংন-চৈনদুনা লৈহৌই।

সোসিয়েল সাইন্টিষ্টশিংনা তোয়না পন্নরিবা বলকনাইজেনস হায়বা টর্ম অসিগী অতোপ্পা মমিং অমদি নেরো নেসনেলিজম্মি। যুরোপ মহাদেশতা শক্তি লৈনা লৈরম্বা য়ুগোসলোভিয়াদগী মচেং-মচেং কায়রক্তুনা ক্রোসিয়া, সৰ্বিয়া, মোন্টেনেগ্রো, মেসোদোনিয়া, বোসনিয়ানচিংবা অপিক-অপিকপা লৈবাক মচা কয়া থোরকথিবা অদুগা চাওস্ত্রবা সোভিয়েট য়ুনিয়ন্দগী রুসিয়া, উক্ৰেন, লাটভিয়া, অৰ্মেনিয়া, কাজাকিষ্টান, উজবেকিষ্টান, টৰ্কমেনিষ্টানচিংবা লৈবাক কয়া থোরকথিবসি পেত্ৰিওটিজমগী মশক্তগী নেরো নেসনেলিজমগী মশক্ল হেনখিবননি। সোভিয়েট য়ুনিয়ন্দা মপুং ওইবা ফুরুপ অম্মা ওইরিবা রুসিয়ানশিংনা অতৈ ফুরুপশিংবু নমথদুনা থম্বীরে হায়বা রাখল্লোনসিনা নেরো নেসনেলিজমগী মশকপু অশেংবা পেত্ৰিওটিজমগী মশক ওইনা উহনখি। মরম অসিমক্ল মতম অমদা মপাঙ্গল কয়া, শক্তি লৈনা হাইনা হুয়া পাল্লম্বা সোভিয়েট য়ুনিয়ন কায়নবগী মরম অম্মা ওইখি।

নুংশিনদবা লৈবাক অনীনা মখোয়-মখোয়গী নুংশিনদবা লৈবাক্তুদা থওইনা (লৈবাক্তুদা লৈরিবা অপিকপা ফুরুপ মচাশিংদা) ইনশিন্দুনা নেরো নেসনেলিজমগী

পেত্ৰিওটিজম অমসুং নেৰো নেসনেলিজমগী লংদাহ

মশকপূ পেত্ৰিওটিজমগী মশক ওইনা উহুদুনা লৈবাক অদু থওইনা থুগায়নবা হোৎনবসু
য়াওই । লৈবাক অমদা লৈরিবা অপিকপা ফূৰুপশিংদা মশা-মশাগী ফূৰুপশিংবু নুংশিবগী
ৰাখল পোকহনবসি ফজত্ৰবা ৰাখল্লোন অমনি । অদুবু পেত্ৰিওটিজম অমসুং নেৰো
নেসনেলিজম অনীগী মৰক্তা লৈরিবা পাৰবা কাখল অসি খঙহৌদুনা পেত্ৰিওটিজমগী
মশক্তগী নেৰো নেসনেলিজমগী মশক্তা ওনখিবা তাৰবদি মদুগী ফলদি অকিবগী
মশক্লি । মথক্কী ফীভম অসিমক ওইখিবা তাৰবদি কাঙলুপকী, ফূৰুপ মশেলগী লান
কুইনা চখদুনা লৈহৌগনি । লৈবাক, সমাজ কয়া মচেং-মচেং তাৰকুবগী চাওৰবা মৰম
অমা শোয়দনা ওইৰক্কনি ।

নেৰো নেসনেলিজমগী মশক অসি কুইশিল্লক্লগা তমথিৰবা জেনোসাইদ হায়বদি
কাঙলুপ অমবু তুম্বা হাতুনা মাঙহলবা হোৎনবগী মশক ওল্লক্কদা হায়বগী অকিবসিনি
মীয়ামদা লৈরিবসি । মালেমগী ইতিহাস্তা ফূৰুপ অমনা অতোপ্পা ফূৰুপ অমবু তুম্বা
হাতুনা ফূৰুপ অমবু মৃথৎনবা হোৎনবা থেনখাং কয়্যাক লৈয়ে । অদুবু লাইবক ফবনা
কাঙলুপ নংত্ৰগা ফূৰুপ অমনা মতমগী অহোৎবা কয়াদা চাশিল্লনা হিংবা ঙমদুনা মশা
মতোমতা মুংচখিবা নঙনা জেনোসাইদকী থৌওং কয়ানা কাঙলুপ নংত্ৰগা ফূৰুপ অমবু
হেত্তমক মাঙহনখিবিদি ঙমদ্রি । ষ্টেট অসিদা মমাংগী কুনশুবা চহীচাগী মৰিফুতবাগী
অঙনবা শৰুক্তা থোকখিবা নাগা-কৃকগী মৰক্তা লৈখিবা কাঙলুপকী লান অদুদা
জেনোসাইদকী ফীভমদা লাক্কে তৌবগী অকিবা অমা লমদমসিগী মীয়াম্মা উবা ফংত্ৰে ।
নাগাশিংগী পেত্ৰিওটিজমদু কৃকশিংদদি নেবো নেসনেলিজম্মি । অদুগা অমরোমদা
কৃকশিংগী পেত্ৰিওটিজমদু নগাশিংদদি নেৰো নেসনেলিজম্মি । মথক্কী অসিগা চপ
মাম্মনা নাগাশিংনা চঙশিল্লিবা নাগালিমগী দাবী অসি মখোয়দা পেত্ৰিওটিজম ওইজববসু
মৈতৈশিংদদি নেৰো নেসনেলিজম্মি ।

মণিপূৰ্বগী চীংমী কাঙলুপশিংগী মৰক্তা অপিক-অপিকপা ফূৰুপশিংনা মশা-
মশাগী ওইবা লালহৌলুপ কয়া শেমগৎনৰক্লিবসি পেত্ৰিওটিজমদা নকশিনত্ৰা নংত্ৰগা
নেৰো নেসনেলিজমলোমদা নকশিনত্ৰা হায়বদু নৈল্লিংঙাই ওই । নংত্ৰগদি মসিনা
অপূনবা মণিপূৰ অমা শাগৎলকপদা খুৰৌ অমা ওইৰকপসু য়াই ।



কারবার অমসুং নেসনেলিজম

Nothing is illegal if one hundred well-placed business men decide to do it. – Andrew Young

চাউখৎপা অমসুং ইনাক কৈবাক খুনবগী থাক অসি লৈবাক অদুগী লল্লোন-ইতিক অমদি কারবারগী থাক অসি কয়া য়াম্মা চাউখৎলবগে হায়বসিদগী খঙবা ওম্মরে । লৈবাক অমনা পোথোক-চাথোক কয়া মরাং কায়দ্রফাওবা লল্লোন-ইতিক, কারবার নির্গথিনা হৈরবা অমদি খোঙহায় চাবা মফমদা লৈরবদি লৈবাক অদু ইনাক-কৈরাক খুনবা, রান্ড-পাদবা হায়বদু ওইবা ওম্মী । ওসিগী মালেম পৃথিবী অসিদা সিদ্ধাপোর অমদি হোঙ কোঙনা মশাগী পোথোক-চাথোক মরাং কায়দ্রবসু ইনাক-খুনবা, পৈশা পায়বা লৈবাক অমা ওইনা লৈবা ওম্মিবসি কারবার হৈবা অমদি খোঙহায় চাবা মফমশিংদা লৈরম্বননি । ইন্দিয়াদসু দিল্লীনা লৈবাকী কোনুং ওইজরগসু মুম্বাই সিটিনা ইনাক খুনবা অমদি মরুওইবা সিটি অমা ওইবা ওম্মিবসি লল্লোন-ইতিক অমসুং কারবারগী মরুওইবা সিটি অমা ওইবননি । ইন্দিয়াগী লল্লোন-ইতিক অমদি কারবারগী থবকসি চাম্মদা হুস্মুতরাদি মুম্বাই সিটিদগী তৌই । ইন্দিয়াগী ওইনা গভর্নমেন্টতা কারক্লিবা রেভিনিউগী চাম্মদা হুস্মুতরাদি মুম্বাই সিটিদগীনি ।

কারবার অমসুং নেসনেলিজম

ওসি ইন্দিয়াগী ফূরুপশিংগী মরক্তগী ইন্দিয়া অমসুং মালেমগী মফম কয়াদা খুন্দাদুনা কারবার হেবদা মমিং চলিবা মারবারী হায়বা ফূরুপ অসিগী হৌরকফমসি রাজস্থানগী মেবার কৌবা মফমদগীনি । রাজস্থান, পোথোক-চাথোক নির্গথিনা লৈতবা, লমগঙ (মরুভূমি) নি । অদুবু মারবারীশিংগী পোকপদগী যাওজরকপা কারবার তৌবা হৈবগী মগুণ অমদি হোৎনবা কনবনা ওসি মারবারীশিংনা ইন্দিয়াগী অমদি মালেমগী মফম কয়াদা খুন্দা-লৈতাদুনা, কারবার চাওনা তৌদুনা ইনাক-খুনবা, পৈশা পায়বা ফূরুপ অমা ওইনা হিংবা ওল্লি । ইন্দিয়াগী লল্লোন-ইতিক অমদি অচৌবা কারবারগী থবক অয়ান্বসি মারবারীশিংনা তৌই হায়বা যাই ।

অমরোমদা ওসিগী মালেম পৃথিবী অসিনা চাউখৎপা হেল্লক্রিবমথৈ মরমদম, মমা লৈবাকপু নুর্শজবগী মশক নেসনেলিজমগী রাখল্লোন অসিসু নোংম-নোংমগী কনখৎপা হেনগৎলক্লি । মশাগী মজাতিবু নুর্শজবা, নেসনেলিজমগী মৈরি অসিনা কনখৎলজুনা মালেমগী মফম কয়াদা নীংতম্বগী লান মচা-মচা কয়া হৌরি । অদুগা অমুকসু চাওরবা লৈবাক কয়া, ষ্টেট কয়া নেসনেলিজম্না মরম ওইদুনা মচেং-মচেং তারজুনা তোঙান-তোঙানবা ফূরুপশিংগী হেন্না মশক থোকপা লৈবাক অমদি ষ্টেট কয়া থোরক্লি ।

হান্না সোভিয়েট যুনিয়ন হায়দুনা চাওনা লৈরম্বদগী রুসিয়া, উক্রেণ, লাটভিয়া, টাজাকিস্টান, উজবেকিস্টান, অর্মেনিয়ানচিংবা লৈবাক মথং-মথং থোরকখিবসি রাজনীতিগী ওইবা মরম ময়াম অমা লৈরগসু মরুওইবা মরম অমদি মতম কুইনা নমশিন্দুনা থমদুনা লাকখিবা নেসনেলিজমগী রাখল্লোন্দু মপান থোক্লা পাকথোক-চাওথোরকখিবননি । হান্না সোভিয়েট যুনিয়ন হায়রগা অতোপ্লশিংনা রুস নেসনেলিজম খক্তবু উরম্বদু সোভিয়েট যুনিয়ন কায়রবা মতুংদদি অতোপ্লা ফূরুপশিংগী নেসনেলিজমসু ময়েক শেংনা থোরকপা ওমথি । যুগোস্লাভিয়া কায়বগী মতাংদসু নেসনেলিজমগী রাফমসি মরুওইবা মরম অমা ওইখি । মনীংতম্বা লৈবাক অমা ওইনা চপ মান্ননা লৈমিন্নরম্বা জেকোসলোভাকিয়াদগী রিফরেন্দম অমা তৌদুনা জেক রিপাব্লিক অমসুং স্লোভাকিয়া হায়না লৈবাক অনী থোরকখিবসি মাগী-মাগী ফূরুপকী নেসনেলিজম অদুনা হেন্না কনখিবননি ।

ইন্দিয়াদসু ষ্টেট কয়া মথং-মথং শেম্ববা মতুংদা হৌজিক অমুক অনৌবা ষ্টেটশিং শেম্বগী রাফম অমসু কনখৎলক্লি । মতম খরগী মমাংদা অঙ্ক্য প্রদেশতগী তেলঙ্গনা ষ্টেট শেম্বগী রাফম্না ইন্দিয়া পুন্মক থক-থক নিক্লখি । মহারাষ্ট্রদগী বিদর্ভা, রেষ্ট বেঙ্গলদগী

গোৰ্খালেন্দ, অসামদগী বোদোলেন্দ, নাগালেন্দদগী ফ্ৰণ্টিয়ৰ নাগালেন্দ শেল্লবগী ৰাফম কয়া লাকখিবসি ৰাজনীতিগী ওইবা ৰাফম কয়া লৈখ্ৰগসু মৰুওইবা মৰম অমদি মাগী-মাগী ফ্ৰুপকী নেসনেলিজম অদু কনখংলকপননি ।

ফ্ৰুপ মচা খৰদি হিংনবা হোংনবদা অচৌবা ধৰ্ম্ম লৌৰুদুনা মশাগী নাং অমদি শক্তম মাঙলক্ৰগসু অয়ান্ধা ফ্ৰুপশিংনদি মশা-মশাগী নাং-শক্তম কন্দুনা, মাঙহন্দনা থম্বগা লোয়ননা মাগী-মাগী ফ্ৰুপকী নেসনেলিজম শাগংপা হায়বসিনা মৰুওইবা ৰাফম অমা ওইৰক্ৰি । নেসনেলিজম হায়বসি হৌজিকী মতমদা ফ্ৰুপ অমবু হিংদুনা অমদি মপাঙ্গল কমা লৈনবগী ঝাইদগী ফৰবা মন্তু হায়বদু ওইৰে ।

ওসিগী মালেম পৃথিৱী অসিদা ঝাইদগী মৰুওইনা লৌনৰিবা ৰাফম অনী 'কাৰবাৰ' অমসুং 'নেসনেলিজম' অসি পূন্না চংমিল্লবা য়াৰা ৰাফম অমদি ওইদ্রি । কাৰবাৰ হায়বসিদদি জাং-বিজাং, মৰুপ-মপাং, য়েক্ৰবা কৰিসু লৈতে । দৰকাৰ ওইৰিবদি লল্লোন-ইতিক তৌদুনা পৈশা ঝাইদগী য়ান্ধা তানবা গুন্মদুনি । লল্লোন-ইতিক তৌবা হায়বসিদা ঝাইদগী মৰু ওইৰিবসু মীনা পামগদবা পোং-চৈ য়োনবা হায়বসিনি । মফম অমদা ফংদবা, অতাংবা পোংতু অতোপ্পা, অহোংবা মফমদগী পূৰজুনা য়োল্লবা নংত্রগা কালিটি লৈবা, অফবা পোং-চৈশিং পূৰজুনা মফম অমদা য়োল্লবা অসিনি । মৰম অদুনা লল্লোন-ইতিক, কাৰবাৰগী থবক অসি লাই হাক্তজুগী তৌদুনা লাকই । শেদ্দোং ফংগনি হায়ববদি শিবা-নাবা কিদনা হুৱান পোংয়োন, ব্ৰেক মাৰ্কেটকী থবক তৌবা ফাওবদা কিনৰক্তে ।

পৈশা পায়দুনা, ইনাক-কৈৱাক খুন্দুনা নুংগাইনা লৈবা হায়বসি মীওইবা হায়বা জীবসিগী মৰুওইবা লাইনীংনি । মালেমগী পৈশা পায়বা, ইনাক-খুনবা লৈবাক অমদি লমাই মীওইশিং অসি লল্লোন ইতিক, কাৰবাৰ হৈবা গাক্তনি । কাৰবাৰ হৈত্ৰবদি হৌজিকী মতমদা পৈশা পায়বা, ইনাক খুনবা হায়বদু ওইবা শুকগুম গুন্মবোই । মৰম অদুনা কাৰবাৰ কৰম্মা মাই পাক্ৰা তৌগদগে হায়বসি তল্লবা মালেমগী মফম কয়াদা মেনেজমেণ্ট ইনষ্টিটিউট কয়া লিংখংনৰে । ময়াদা মৈ ব্ৰং-ব্ৰং হৌৰবা অফবা ছাত্ৰশিংনা মেনেজমেণ্ট ইনষ্টিটিউটশিংদা তমদুনা কাৰবাৰগী লান য়াওনবা হোংনৰি । কাৰবাৰ চাওথোক্ৰবা হোংনবদা লৈৰিবা মফমদুদা অহৈবা মী লৈত্ৰবদি অতোপ্পা লমদগী পৈশা য়ান্ধা পীদুনা অহৈবা মী কৌথোক্ৰুনা শিজিমৰি । মজাতিগী মী নুংশি হায়দুনসু কাৰবাৰদুদা খুংলেইৰোইদবা ওইৰবদি মপান্দগী মী নেজুনা তৌহনবা তাবনি । কাৰবাৰদদি মৰুপ

কারবার অমসুং নেসনেলিজম

লৈতে, য়েক্সবা লৈতে, অহৈবদুনি দরকার ওইরিবসি। লল্লোন-ইতিক, কারবারগী থবকসি চাউখংলকপগা মীশিংগী ইনাক-খুনবগী থাক রাংখংলকপগা লোয়ননা নেসনেলিজমগী রাহ্‌ছোকসি নৌহৈননা য়েংখংপা মথৌ তারক্লি।

শেল তানবা য়াৰা, ইনাক খুনবা মফমশিংদা মীশিংনা চেনশিন্নরি। মমা লৈবাক, মরমদম থাদোক্তুনা পৈশা য়াল্লা ফংগদবা মফমশিংদা চতুনা খুন্দা লৈতানরি। অনৌবা মরৈবাক অমমুক নৌনা শাগংনরি। ইনাক খুনবা অমেরিকাদা ইন্দিয়া মচা কয়া ইন্দিয়া থাদোক্তুনা মফমদুদা খুন্দা-লৈতাদুনা মফমদুগী সিটিজন ওইরি। মথোয়না মফমদুদা লল্লোন-ইতিক তৌদুনা, কারবার তৌদুনা ইনাক খুনবা, পৈশা পায়বা মীওই ওইনরি। মখুং-মশা হৈবা জপানিজ মচা মালেমগী মফম কয়াদা পৈশা য়াল্লা পীদুনা কৌরগা মথোয়দগী অহেনবা জ্ঞান, লৌশিং তল্পরি। য়ুরোপ, অমেরিকাগী কম্পনি, ফার্ম কয়াদা এসিয়া অমসুং অফ্রিকাদগী অহোংবা লেবর লৌদুনা শিজিন্নরি। মসিদগী হেন্দোক্তুনা মর্কিট নেসনেল কম্পনি কয়গী কারবার চাওথোকপা ওল্পবা অতোপ্লা লমগী মীওই কয়া মথোয়গী কম্পনিদা থবক তৌহল্লি। ইন্দিয়া মচা লাক্ষ কয়া অতোপ্লা লমগী কম্পনিগী থবক তৌদুনা হিংনরি। ফীভম অসিদা নেসনেলিজমগা হিংবগা কনানা হেল্লা লুশ্বগে হংবদা খুশ্বদা অরুবা ওইরকই।

হৌজিকী মতমদা নেসনেলিজমগী মশকসি মালেমগী শাল্ল-খোংনবগী খৌরমশিংদা উবা ফংই। মালেমগী শাল্লবুঙশিংদগী মনা-মথুম ফংলক্তুনা লৈবাক্কী, লমগী ইজ্জৎ পূরকপশিংবু শেল-থুম চাওনা পীদুনা ইকায় খুশ্ববা উংনরি। গভর্নমেন্টনসু মনা-মথুম ফংবা ওল্পবা অঙম্বা পাক্সল, পৈশা পুথোক্তুনা হোংনরি। মসিদগী হেন্দোক্তুনা শেল চাওনা পীদুনা মীরমগী অহৈবা কোচ কৌথোক্লগা মরমদমগী শাল্লরোইশিংবু তস্বীহল্লি। মীরমগী কোচ অদুগী মফমদদি য়েংগদৌরিবসি নেসনেলিজমদা নন্তে। মঙোন্দা দরকার ওইরিবদি মাৰু নেক্লিবা লৈবাক্তুনা মঙোন্দা পৈশা কয়া য়াল্লা পীবা ওম্বা মদুগী মছং মহাক্সা মথোয়দা মাই পীরম্বা অসিনি। মসিসু অমরোমদদি লৈবা-য়োনবগী কারবার অদুগুশ্বনি। মসিদনা লৈবা-য়োনবগী পোংশকসি মাইনা ওইবগী বানি। মতাং অসিদা নিংশিংবদা নুংঙাইবা ব্রাফম অমদি নেসনেল গেমস ময়াদা মগিপূর্বগী শাল্লরোই ময়াম অমা অতোপ্লা ষ্টেটতা চংলগা অতোপ্লা ষ্টেটতুগী মছং শিল্পদুনা শাল্লকই। নেসনেল গেমস লোইরগা মথোয়না ফংলকপা মেদলদুগী মতুং ইল্লা পৈশাগী ইন্স্‌টিটুট ময়াম অমা পুদুনা হল্লকই।

গভর্নমেন্টনা ফনা থিংলবা ফাওবা লম অমদা অতাংবা পোৎশকু প্রজা-মীয়ায়ুবু পাল্লবদি অরোনবা কারবার (ব্লেক মার্কেট) তৌদুনা লল্লোন-ইতিক, কারবার অদুম চথনৈ। কম্যুনিষ্ট সাসন লৈরিঙৈদা সোভিয়েট যুনিয়ন্ডা অমেরিকান ফিল্মশিং উৎপগী অথিংবা লৈরবসু সোভিয়েট যুনিয়নগী মতমদুগী প্রজাশিংনা ব্লেক মার্কেটতগী অমেরিকান ফিল্মশিং লৈদুনা লোন্না-লোন্না য়েংনৈ। য়েংনিংদবা, চানিংদবা পোং অমা নমদুনা য়েংনবা, ইল্লুবা য়াবা নঙে। লমদমসিগী চীংমী ট্রাইবেল ইচিল-ইনাওশিংনা রাজনীতিগী ইথিল চংদুনা মণিপূরী লোন তম্মু হায়বদা য়ানিংদ্রবসু মণিপূরী ভিদিও ফিল্মগী দিল্ল কেসেটশিং লৈদুনা মণিপূরী ফিল্ম য়েংনরি। চাইনাগা ইন্দিয়াগা রাজনীতিগী মীংয়েংদা নুংশিন্দ্রবসু অরোনবা কৈথেলদদি চাইনাগী অহোং-অচাওশিংনা ইন্দিয়াগী কৈথেলশিং খুদম চনশিল্লক্লি।

গুসিগী মালেমগী চাউখৎপগী ঈচেলসিদা কারবার অমসুং নেসনেলিজম হায়বা ব্রাফম অনীসি য়াল্লা মরুওইনা লৌনরগসু ব্রাফম অনীসি অমগা-অমাগা নকশিল্লা চংমিল্লবা য়াবা অমদি ওইদ্রি। লাক্কদৌরিবা মতমগী ঈচেলসিদা কারবারনা নেসনেলিজম চেঙ্কদুনা পূগদৌরিব্রা নংত্রগা নেসনেলিজল্লা কারবারবু থিংদুনা থমগদৌরিব্রা হায়বসি য়েংখিবা তারি।



নেসনেলিজমদা মার্ক্সিজমগী ব্রাফম খরা

*Communism is Soviet power plus the electrification of
the whole Country – Lenin*

মতমসিগী মালেম পৃথিবী শিন-থুংনা শিংলিবা নেসনেলিজমগী নুংশিং অসিনা লৈবাক কয়গী, লম কয়গী রাজনীতিগী, শেল-থুমগী অমসুং সমাজগী অফ-ফন্তগী ব্রাফম কয়াদা মনুং য়ৌনা চংশিন্দুনা শোকহন্থবনি। অমরোমদা তোল্প-তারবা, লায়রবা লৌমী-শিন্দী কয়গী অমত্তা ঙাইরবা চংজফমনি হায়না লৌনরিবা মার্ক্সিজমগী রাখল্লোন্না অটৌবা ব্লোক অমা ওইনা লৈবস্তুদগী মথং মথং কায়থরজুনা কুবাগুন্স্বা, অরাং কোরিয়াগুন্স্বা নত্তনা অতৈ লৈবাক লৈরজুবা, অদুগা মার্ক্সিজমদা য়ুম্ফম ওইবা কম্যুনিষ্টকী গভর্নমেন্ট লৈজরগসু চাইনা অমসুং ভিয়েটনাম্মা নোংম-নোংমগী দিমোক্রেসিৰোমদা নকশিনখিবা অসিনা মার্ক্সিজমদা ব্রাহং কয়া থোবকহল্লি।

নেসনেলিজমগী ‘নেসন’ অদুখজমক য়েংলগা শাগৎলকপা অকনবা ফোর্স অদুগা মার্ক্সিজমগী ফূরুপকী করিগী ব্রাফম খন্নদনা শাগৎলক্লিবা ‘প্রোলেটারিয়েট দিক্টেটশিপ’ কী ব্রাফম অসিগা পকশিন্নদুনা য়েংবদা শমজিন্নবা ইয়া য়াদবা ব্রাফম অমা ওইনা উই। অদুবু পাক চাওরবা সোভিয়েট য়ুনিয়ন শেম্বদা অটৌবা হৌদাং লৌখিবা

মীয়ামা মমিংতা তাবদা থক থক নিক্কা কিনখিবা মতম অমগী সোভিয়েট যুনিয়নগী প্রসিদ্দেট ওইরন্বা লৈখিদ্ৰবা জোসেফ ষ্টেলিনা মানা পীখিবা লেকচর ময়ামদু থোমজিল্লগা ‘মার্ক্সিজম অমসুং নেসনেলিজম’ হায়না মীংথোনবা লাইরিভুগী অহৌবা পেরেগ্রাফতুদা অসুমা পল্লি- ‘মাগী মাগী জাতিগী রাফম খন্নদনা প্রজাশিংনা তুংগী অফবা, চাউখংপা সমাজ অমগীদমক লাঙ্হুংনদুনা মাংলোমদা চংশিল্লিবমথৈ মীয়ামগী ওইবা রাফম অসিনা মাং থাদুনা লাকই। অদুগা করিগুন্মদা মীয়ামগী পৃক্লিংদা চাংনবা ফাওনরক্লবা মতমদুদা মথোয় মশেল লাপথেক্লরকই। জাতি, লৈবাকী ওইবা রাফমবু তুংওইনরগা মথোয় মশা মশাগীতা খনবা হৌরকই’।

ইশম শম্মা হায়রবদা ‘নেসন’ হায়রিবা রাহৈ অসিমন্তুগী ‘নেসনেলিজম’ গী রাফম অসি শাগৎলকই। নেসনেলিজম হায়বসি ইথিনিক অমদি পোলিটিকেল বাউন্দরি লৈবা আইমা য়ারবা রাজনীতিগী থিওরি অমনি। অমরোমদা মার্ক্সিজমগী রাখল্লোন্ম মপুং ফানবা শাগৎলকপদা থোরক্লিবা ‘প্রোলেটারিয়েট দিক্টেটশিপ’ লৈবা কম্যুনিষ্টকী সরকার লৈবা লৈবাক অমা ওইরকপদসু ইহান হানবদা অক্লুবা নেসন অমগী বাউন্দরি মনুংদা শাগৎলকই। খজিক্তং মপুং মরৈ ফারক্লবা মতমদা রাখল্লোন মান্নবা মরুপ মপাং ওইবা লৈবাক ময়াম অমা চংমিল্লবা মথৌ তারকই। লোয়ননা মথোয়গা রাখল্লোন মান্নবা ঈহৌ ময়াম অমসু শৌগংপা তারকই। খুদম ওইনা রুসিয়াগী কল্লবা কম্যুনিষ্ট সরকার অদুগী মওং মতৌ লৌদুনা পৃথিবিগী মফম কয়াদা কম্যুনিষ্টকী সরকার লৈহল্লকপদা অটোবা মতেং ওইথি। কল্লবা ‘যুরোপিয়ান ইকোনোমিক কমিটি’ (ই ই সি) গী মায়েক্তা নোংপোক যুরোপকী রাখল্লোন মান্নবা লৈবাক ময়াম অমা পূল্লগা ‘ব্রারসো পেট্ট কমিটি’ হায়বা অমা শেন্সা গুমখি। খরা পীকশল্লক্লগা পাক চাওরবা সোভিয়েট যুনিয়ন ফাওবা ‘রুস নেসনেলিজম’ দা যুস্ফম ওইরগা শাগৎখিবিনি হায়বদা লাল্লরোই। কম্যুনিষ্ট চংপা লৈবাক খুদিংমকী মোদেল কমিটি ওইরিবা সোভিয়েট যুনিয়ন্দা ফাওবা নেসনেলিজমগী স্পিরিট অসি নেমথহনবা গুমখিদে। কম্যুনিষ্ট সরকার লৈজরগাসু সোভিয়েট যুনিয়ন্দা যাওরিবা যুক্ত্রেন, অর্মেনিয়া, উজবেকিস্টান, লিথুআ, বেলোকসিয়া অসিনচিংবা ফুরুপ কয়া অসিগী নেসনেলিজমগী স্পিরিট অদুবুদি মপাঙ্হোংদা হাইফেং মাঙ্লগসু প্রজাশিংগী থম্মোয়দা ফাওরিবা অদুবুদি মুথংপা গুমখিদে।

মথকী রাফম অসিদগী ঐথোয়না খঙবা য়াবা অমদি ফনা ফবা, মপাঙ্ল কনবা আইদোলোজি লৈজরগাসু নেসনেলিজমগী স্পিরিট অসি প্রজাশিংগী থম্মোয়দগী

নেসনেলিজমদা মার্জিজমগী রাফম খরা

মুখৎপা অসিবুদি রানা থোকই। নেসনেলিজমগী রাফম অসিবু মশানা মশাবু প্রোগ্রেসিপনি হায়না খঞ্জবা কাঙবুনা 'নেরো নেসনেলিজম' হায়না হায়বসু য়াই। অদুবু য়ান্না প্রাকটিকেল ওইবা মওংদদি নেসনেলিজমগী রাফমসি লায়না খন্দোকপা য়াদ্দি। পৃথিবীগী মনুংদা স্বাইদগী ইনাক খুনবা, স্বাইদগী প্রোগ্রেসিপ ওইবা লৈবাক অমনি হায়না খন্নরিবা যু এস এ দা ফাওবা মশা মশাগী নেসনগীদমক হেন্না খনবা তোক্তি। যুরোপকী কুচ্ জৌবা, রাং চাওবা কাঙবুনা মশিং হেন্না খন্দাবা যু এস এ দা এসিয়ারোমদগী লাকপা মমল হোংবা লেবর কয়া চঙশিল্লকপা থিংনবা আইন কয়া শেমদুনা থম্মী।

মখল অমগী সরকার হেজ্জমক লৈরগসু মাগী মাগী নেসনগী রাফম্মা অতৈ রাফম পৃম্মমক্তগী মাং থাদুনা লাকই হায়বসিমদি তশেংনা চুল্লে। মরম অদুনা হৌজিক মতমগী হোংলক্লিবা মওং মতৌসিদা 'নেসন অমা' হায়বসি কমদৌনা আর্থ হনগদগে হায়বদু খঙবগী মথৌ তারক্লি।

মমিং চংলবা জুরিষ্ট সালমোন্দ গী মতুং ইন্না 'ষ্টেট অমা হায়বসি অপূনবা মী কাঙলুপ অমনি, মসিগীদমক পান্দম খরা লৈগনি। মসি লৈবাক মনুং অমসুং মপানগী সেক্যুরিটিগীদমক ওইবসু য়াই।' অদুবু মথক্কী সালমোন্দগী মীংয়েংসিদগী খরা পাকথোকপা মওংদা ওপেনেইম না অসুন্না অমুক য়েংই - ষ্টেট অমা হায়বসি অসিগুন্না মতম খজ্জদা ওইথোকই, মদুদি ষ্টেট অদুগী প্রজাশিংনা স্বাইদগী রাংবা সরকারগী ওথোরিটি অমগী মখাদা লৈরবা কান্দা অমসুং মদুগী ওর্দরশিংদু ইন্দুনা চংলবা মতমদদা। আইদিয়েল ষ্টেট অমগী আর্থদু হৌজিক্কী মতমদদি চংনবা য়াদ্লে। অদুবু মসি ষ্টেট অমগী দরকার ওইবা ইলিমেন্ট অমা ওইদুনা অদুম লৈখিগনি। অমুকসু ইং ১৯৩৩ গী মমিং চংলবা 'মোর্টেভিডিও কনভেন্সন' গী আর্টিকল নম্বর ১ গী মতুং ইন্না - ষ্টেট অমা হায়বসি ইন্টারনেসনেল লোগী মীংয়েংদদি প্রজা মখল অমনি। প্রজা মখল অসিদা তঙাইফদনা গুণ মরিদি য়াওদবা য়াদে। গুণ মরি অদুদি ১) তং-তানা মহৌশাদগী লৈজরক্লুবা প্রজাশিং ২) অকক্লুবা গুমথৈ (বাউন্দরি) ৩) সরকার অমসুং ৪) অতোপ্পা ষ্টেটশিংগা মরী থম্মবা য়াবগী শক্তি লৈবা।

রেবষ্টর দিক্সনারিগী মতুং ইন্না 'নেসন' হায়বসি তং-তাবা, মহৌশাদগী লৈজরক্লুবা মীওই কাঙলুপ অমনা টেরিটোরি অমগী মনুংদা লৈজবা শেল-থুমগী ফীভম, তোঙানবা কলচরগী মশক অমা লৈজবা অমসুং লৈরিবা মীওইশিংগী অপূনবা লোন অমা লৈজবা পৃম্মকশিং অসি পূন্না ফংবা ফীভম অদুবু নেসন অমা কৌই। কুপশিন্না

য়েংবদা ষ্টেট অমগা নেসন অমগা খেল্লাবা খজিক লৈজরগসু পূন্না চাউরাক্কা য়েংবদদি ইমান মান্নবদৌনা তৌরে ।

সোসিয়েল সাইন্টিষ্টশিংগী মত মতুং ইন্না ‘নেসন’ অমা হায়বসি ‘রেসিয়েল’ নংত্রগা ‘ট্রাইবেল’ শিং নত্তে । মসিদি মহৌশানা লৈজবা মীওই কাঙলুপ অদুবনি । য়েংননিংগুই ওইরিবা মরৈদি সাইপ্রস অমসুং অলেকজেণ্ড্রিয়াগুন্সদি নেসন অমা কৌবা য়াদে । পূরারীদা পূন্না লৈমিন্নরক্কগসু লান অমুক মাইথিবা অমুক মাই পাকপদা পূনশিন্নবা য়াবা অকোন্না মরীদা শাগৎথিবা মীওইবা কাঙলুপ মশেল অদুনি । পূরারীগী তাক্ক কয়া পূন্না লৈমিন্নরক্কগসু সমাজ অদুগী য়ুম্ফম চেত্তবা মওংগী মরী অদুদি লৈরোইদবনি । মশাগী লৌরি য়ুম্ফম অদুদা চহী কয়া তং তানা, চাউৎৎপা মওংদা লৈরকপা মীওই কাঙলুপ ওইগদবনি । ফীভম অসিনা পোলিটিকেল কম্মুনিটিগা নেসনেল কম্মুনিটি খেল্লবসু ময়েক শেংনা খঙহল্লি । নেসনেল কম্মুনিটিদিদি ‘কমন লেঙ্গুয়েজ’ অমা য়াওত্রগদি শাগৎপা রানা থোকই, পোলিটিকেল কম্মুনিটিদিদি কমন লেঙ্গুয়েজ য়াওত্রগসু য়াই ।

কাঙলুপ অমনা পাক শন্না লোন্নিরিবা লোন হায়বসি নেসন অমগী তঙাই ফদ্রবা মচাক অমনি । অদুব নেসন অমদা লৈরিবা মীওই খুদিংমক চপ মান্নবা লোন অমা গাংগদবনি হায়বগী তঙাই ফদবদুদি লৈতে । অষ্ট্রিয়াদা জেক লোন গাংবা জেক মচাশিং লৈ, পোলিশ লোন গাংবা পোলিশ মচাশিং কয়া রুসিয়া মনুংদা লৈ । অমরোমদা অমেরিকানশিং, বৃটিশ মচাশিং চপ মান্নবা লোন ইংলিস গাংই অদুব মখোয় মখোয়গী তোঙানবা নেসন অমমম লৈজে ।

জাতি অমগী গুমথৈ হায়বসি নেসন অমগী চংদবা য়াদ্রবা মচাক অমনি । নেসন অমা হায়বসি লিশাং শিংনা অমসুং নীতি নিয়ম নাইনা প্রজাশিং তোংনা তিন্নদুনা লৈরকপদগীসু ওইরকই । ইংলিসমেনশিং অমেরিকানশিং অহানবদদি চপ মান্ননা মফম অমদা লৈরম্মী অদুব মীওই কাঙলুপ অমনা অমেরিকাদা চংখিদুনা খুন্দা-লৈতাদুনা অমেরিকানশিং ওইরকই । অনৌবা নেসন অমা শেল্লকই । ফীভম অসিদিগী নেসন অমা ওইরক্কবগীদমক মহৌশাগী ওইবা গুমথৈ (বাউন্দরি) লৈবা দরকার ওই । মদু ‘পোলিটিকেল বাউন্দরি’ ওইবসু য়াই নংত্রগনা মদু ‘ইথনিক বাউন্দরি’ ওইবসু য়াই ।

মথক্কী ফীভমশিং অসিদা নংত্রবসু কাঙলুপ অমগা অমগগী মরক্কসু শেল থুমগী মরীনসু (ইকোনোমিক বোন্দ) নেসন অমা ফাজিন্দুনা থম্বসু য়াই । নংত্রগনা অকনবা

নেসনেলিজমদা মার্ক্সিজমগী রাফম থরা

লৈঙাক পথাপ (ষ্ট্রোং পোলিটিকেল রিল) নসু নেসন অমা ওইনা ফাজিদুনা থম্বসু যাই (মসিদি কুইনা চংকন্দবা মওংনি) । খুদম ওইনা ফুরুপ কয়ানা পূন্সগা শাবা সোভিয়েট য়ুনিয়ন ।

কাঙলুপ অমগী ‘সাইকোলোজিকেল মেক-অপ’ অদুনা কাঙলুপ অদুগী কলচরগী মশক ওইনা থোরকই । নেসন অমদা লৈরিবা কাঙলুপশিং অদুনা মথোয়গী নৃন্দা মথোয়না লৈরিবা নেসন অদুগী নেসনেলিষ্ট ফিলিং ফাওনা হিংবা ওল্লবা কান্দা মপুং ফাবা নেসন অমা ওইবা ওল্লকই । ইংলেন্দ, অমেরিকা অমসুং আইরলেন্দ চপ মান্নবা লোন গুাই অদুবু তোঙান তোঙানবা মথোয়গী নেসন অমমম লৈজৈ । মথোয়দা চপ মান্নবা লোন গুাজরগসু চপ মান্নবা সাইকোলোজিকেল মেক-অপ অদুদি লৈতে । মদু মথোয়না তোঙান তোঙানবা ফীভমদা চহী কয়া লৈনরকপদগী ওইবসু যাই ।

মথকী ফীভম ময়াম অসিদিগী ঐথোয়না খঙবা য়াবা অমদি নেসন অমা হায়বসি মহৌশানা লৈজরকপা মীওই কাঙলুপশিং, তং তাবা লোন অমা লৈজবা, ওমথৈ (বাউন্দরি), শেল-থুমগী মরী অমসুং সাইকোলোজিকেল মেক-অপ অসিনচিংবা শুনা তিল্লবা ফীভমদুনি হায়না লৌবা যাই । হায়রিবা ফীভমশিং অসিগী চাউখংচনবা হোৎনবগী রাখল্লোন নংত্রগনা পোলিটিকেল রিল অদুবু ঐথোয়না নেসনেলিজম হায়না কৌবা যাই । মসিদা মওং অমগী রাজনীতিগী নিয়ম নীতি লৈবা যাই । অদুবু মসিনা ‘নেসনেলিজম’ অমসুং অকনবগা-অশোনবগা মূকুদুনা য়েখায়-থীনগায়বগী মওং অদুবুদি খঙনদে । মসিদি চাউখংলবা হৌজিক মতমগী জাতি অমবু মাংদা পুখংনবা অকনবা ফোর্স অমা ওইনা লৌনরকুবনি ।

মার্ক্সিজমগী মতাংদা য়ান্না শন্দোকা নৈনরুদ্রগসু রাইহে অনীখক্লা মার্ক্সিজমগী ফিলোসোফিসি ফনা য়ান্না মজুং শিনবা য়ারব্রা নীংই । রাইহে অনীদুদি ‘প্রোলেটারিয়েট দিক্টেটশিপ’ । মার্ক্সিজমদা যাওরিবা কম্যুনিষ্ট সরকারগী মতাংদি মালেমগী অখঙ অইহে কয়ানা লিশিংলক হন্না নৈনরুদ্রবনি, মসিদা মখা তানা নৈনরুদ্রবগী মথৌ তাড্রে । মতাং অসিদা ঐথোয়না খন্মবা য়াবা রাফম অমনা ওসি মালেমগী মফম পূন্সমজ্ঞা মপাঙ্গল কন্না হৌগৎলক্লিবা নেসনেলিজমগী রাখল্লোন অসি মার্ক্সিজমগী ওমথৈ মনুংদা করন্না য়েংবগে হায়বদুনি ।

পৃথিবীগী কম্যুনিষ্ট চংপা লৈবাক অতৈনা পরা তমফম ওইরম্বা অষ্ট্রিয়াগী অফাওবা সোসিয়েল সাইন্টিষ্ট বাউরনা অষ্ট্রিয়াদা সাসন পায়রম্বা অষ্ট্রিয়ান সোসিয়েল

দিমোক্রোট পাটিংগী মতাংদা অসুন্না ফোংদোকই - ‘জাতি পূন্মমক্কী শিখীশিংনা কাঙলুপ মখল মখা য়ালা লৈবা ষ্টেট অমবু শক্তি পায়দুনা লৈবা, ইনাক খুনবা কাঙবুশিংগী মায়েজ্ঞা নেসনেল ওটোনোমিগী রাফমসি থাংগৎলকই’। মহাক্সা নেসনেল ওটোনোমিগী রাফম্মা ‘সেফ্ দিটরমিনেসন’ গী রাফমসি কোকহনবা ঙুমগনি থাজে। মথক্কী রাফম অসিদা মহাক্সা মখা তানা অসুন্না ফোংদোকই - ‘প্রোলেটারিয়েট নেসনশিংগী কনষ্টিট্যুশন শেয়া মতমদা জাতিশিংগী নেসনেল ওটোনোমি, সেফ্ দিটরমিনেসনগী রাফমশিং অসি তঙাইফদে।’

মথক্কী রাফম অসিদগী খল্লা যাযা অমদি ক) ফূরুপ মচা মচা কয়া লৈবা নেসন অমগী রাফমসি নেসনেল ওটোনোমিগী রাফম্মা শন্তাইনবা ঙুমগনি অদুবু অমরোমদা সেফ্ দিটরমিনেসনগী রাফম্মা মসিগী ইন্টিগ্রিটিসি অমুক থুগায়গনি। খ) সেফ্ দিটরমিনেসনগী রাফম্মা নেসন অমগী সোভেয়েটগী রাফমবু শৌগৎকনি অদুগা নেসনেল ওটোনোমিগী রাফম্মা নেসন অদুদা লৈরিবা জাতিশিং অদুগী কলচরেল রাইটশিং ফংহনবদা শৌগৎকনি। কম্যুনিষ্ট চংপা লৈবাক পূন্মমক্সা থাজরিবা রাফম অমদি জাতি ফূরুপ কয়া লৈবা কম্যুনিষ্টকী নিয়ম নীতি ইন্দুনা চংপা লৈবাক অমদা নেসনেলিজমগী রাফমসি নেসনেল ওটোনোমিনা শন্তাইনবা ঙুমগনি।

মাক্সিজমগী নিয়ম নীতিবু থাজদুনা কম্যুনিষ্ট সরকার অমমম লৈজরস্বা নোংপোক যুরোপ লৈবাকশিংদা মথজ্ঞা পনস্ত্রিবা নেসনেল ওটোনোমিগী রাফমসি কমদৌনা চখবগে হায়বদু য়েংশিনবসু তঙাইফদে। খুদম ওইনা জেক, পোলিশ অমসুং জার্মানিং, অষ্ট্রিয়াগী মফম কয়াদা চাইনা-চাইনা খুন্দাই। মথোয় ময়াম অসিগী রাফমদু নেসনেল ওটোনোমিনা কোনশিল্লি অদুবু যুরোপকী মফমদা শন্দোক্তুনা তারিবা জিয়ু মচাশিংগী রাফম পৃথৎলকপদি যানিংদবদৌনা মরম অমা নংত্রগা অমা পীশিন্দুনা খুম্জিন্দুনা থল্লাবা হোংনৈ। মথোয়না জেক, পোলিশ, জার্মানিংদি ‘য়ুরোপিয়ান ফেমিলি’ ওইনা লৌই অদুগা জিয়ু মচাশিংদি যুরোপিয়ান ফেমিলিগী মনুংদা কোনশিল্লিংদে, অতোপ্লা মীতোপ ওইনা লৌই। মসিগা চপ মান্ননা পৃথিবীগী লৈবাক পূন্মমক্সা কম্যুনিষ্ট লৈবাক হায়রগা মথোয়বু শীংথানরিবা সোভিয়েট যুনিয়ন্ডা যাওবা মরু ওইবা জাতিশিং মরু ওইনা রুস, যুক্তেনিয়ন, তজাক, অর্মেণেনিয়ান, উজবেক, কজাক অমসুং বেলোরুসিয়ানশিংগী রাফম লাকপদা ষ্টেট ইশু ওইনা লৌনৈ অদুগা নেসনেল ওটোনোমিগী রাফমসু মথোয়দা মপুং ফানা চংনৈ। অদুবু সোভিয়েট যুনিয়নগী

নেসনেলিজমদা মাৰ্ক্সিজমগী ৰাফম খৰা

মফম কয়াদা চাইনা চাইনা শব্দোভুনা লৈস্ত্ৰিবা মশিং য়াল্লবা জিয়ু কয়াগী ৰাফমদি
নেসনেল ওটোনোমিগী মনুংদা ইচন চন্দবদৌনা তৌই । নুঙাইবিবদি মাৰ্ক্সিজমগী
ৰাখল্লোনবু মালেমসিদা পুথোকখিবা নিপাদু জৰ্মন জিয়ু মচানি হায়বসি হেক-হেক
কাউথোকই ।

ঐখোয়না ঐখোয়গী শীক্লবা লমদম অসিবু জাতি অতৈ কয়াগী মাং থাদুনা চেনবা
ঙল্লবা নেসনেলিজমগী ৰাখল্লোনসি ঐখোয়গী হৌৰক্লিবা নহাৰোলশিংদা মপুং ফানা
খঙহনবা অমা চংই । জপানিজ, ইংলিস-নেসনেলিজমদা পৃথিবিদা মমিং চংলি মখোয়বু
কনানসু 'নেৰো নেসনেলিষ্ট' হায়না হায়নদে ।



মতমগী অহোঙবা মরক্তা নেসনেলিজম

*A country is a piece of land surrounded on all sides by
boundaries, usually unnatural – Joseph Heller*

দিগ্গনারিগী আথগী মীৎয়েংদা য়েংলগদি নেসনেলিজমগী আথসি ইচম চম্বা
'মরৈবাকপু নুংশিবা অমসুং মদুগীদমক থবক তৌবা' হায়না লৌবসু য়াই। অদুবু মতম
মতমগী হোংলক্লিবা রাজনীতিগী অনৌবা শক্কোন কয়াসিগা লোয়ননা নেসনেলিজমগী
নুংগী ওইবা রাখল্লোনসু মতমগা চুনবা মওংদা হোংবা তারকই অদুবু মসিমক্কা
নেসনেলিজমগী ফন্দামেন্টেল কন্সেপ্ট অদুদা হোঙহনবদি নঙে। নেসনেলিজমগী
রাখল্লোনসি লৈবাক অমবু, জাতি অমবু মাংলোমদা চিংখেলকপা ওম্বা অকনবা ফোর্স
অমা ওইনা পৃথিবীগী মফম অয়ান্দা লৌনরক্কা মতমনি। অদুবু কীনিংঙাই ওইরিবা
রাফম অমখক্তি নেসনেলিজমগী রাফমসি খজিক্তং শোয়খিবদা 'নেসনেলিজম'
গী অকিবা ফংনা মাঙ-তাক্রিংঙাই ওইরবা লম্বীদু নক্কা লৈবদুনি। নেসনেলিজমগী
রাখল্লোনসি মসি ঐখোয়না মতমগা চুনরবা য়ান্না সাইন্টিফিক ওইনা শেমগৎলবা
'নেসন' নংত্রগা 'ষ্টেট' অমগী চংত্রবা য়াদ্রবা মচল অমনি হায়না লৌবা য়াই।

নেসনেলিজমগী রাফমসি হেক খল্লবা হৌরকপগা 'নেসন অমা' নংত্রগা 'ষ্টেট
অমা' গী রাফমসি মশা মতোমতা থোকচরকই। মীওইবা অমনা তঙাই ফদনা মীৎ,

মতমগী অহোঙবা মরক্তা নেসনেলিজম

নাকোং অমসুং খোঙ-খুং হকচাংগী শরুকশিং দরকার ওইবগুম মীওইবা জাতি অমনা মশাগী ‘নেসন’ নংত্রগা ‘ষ্টেট’ অমা লৈবা হায়বসি দরকার ওই। ষ্টেট অমা কমদৌনা ওইরকই হায়বদুদি শব্দোত্রা পল্লুদ্রবসু মীপুম খুদিংনা খঙনরবা রাফমনি। অদুবু মতাং স্বাইদা হংবা য়ারিবা রাহং অমদি গুসিগী পৃথিবী অসিদা মশাগী তোঙানবা ষ্টেট লৈজদবা ফরুপ কয়ামরুম লৈরি। হায়রিবা ‘ষ্টেটলেস কম্যুনিটি’ শিং অসিদদি নেসনেলিজমগী রাফমসি লৈতবা জাংলা? মথকী রাহং অসিগী পাউখুম পীবা অরাইবা নংত্রি। অদুবু ঐথোয়না খুদম অনী-অহুমদং লৌখংতুনা নৈনবা চুম্মী। গুসি গুসিমক অরাং-নোংপোক ভারত্তা অচৌবা রাথোক অমা ওইনা লৈরিবা ‘চকমা’ অমসুং ‘হাজোং’ মশাগী ষ্টেট লৈজদবা ফরুপশিংনি। অমুকসু ইন্দিয়ান কনষ্টিট্যুশনগী ৮শুবা সেদুলাদা চনবা লোন অমা ওইরিবা সিন্ধী ফরুপ ভারত্তা মশাগী ষ্টেট লৈজদবা ফরুপনি। হায়রিবা ফরুপশিং অসি মশাগী তোঙানবা ষ্টেট লৈজদ্রবসু তশেং তশেংনা মশাগী ফরুপ অদুবু নুংশিজবা অমসুং যোকখংনিংবগী ফীভম ঐথোয়না ময়েক শেংনা উবা ফংই। মসি নঙবা ভারত্তা ষ্টেটলেস কম্যুনিটি কয়ামরুম লৈরি। পৃথিবীগী অতৈ জাতিশিংনা চাউখংপা হায়বসি মথোয়দগী হৌরকপনি হায়না য়ানরিবা য়ুরোপকী লৈবাকশিংদসু ষ্টেট লৈজদবা ফরুপশিংগী রাফম কয়া ঐথোয়না থেংনরি। ‘কেমিসো’ হায়বা ফ্রেঞ্চ নুপা অমনা নেপোলিয়ান পেরিওদকী মতমদা জর্মনিগী সিয়ানা মনুংদা ফ্রেঞ্চ লোন লোনবা কাঙলুপ অমদা ফাওবা নেসনেলিজমগী রাখলদু মাগী মমিং চংলবা নোভেল ‘এ মেন উইথদাউট সেদো’ হায়বদুদা ময়েক শেংনা ফোংদোকখি। জর্জ সান্ট্রানা ‘ঐথোয়গী জাতিগী রাফম হায়বসি ঐথোয়না ঐথোয়গী নুপীগা লৈনবা মরীদুগুশ্বদুনি’ হায়দুনা হেন্না নকশিল্লবদু ফোংদোকই। ঐছোপোলোজিষ্ট অমসুং লিঙ্গুইষ্টশিংগী মত মতুং ইন্না পৃথিবীদা তোঙান তোঙানবা ফরুপ ৮,০০০ রোম লৈ হায়না থাজনৈ। অদুবু হায়রিবা মশিং অসিগা চান্দনা শকখঙলবা নেসন নংত্রগা ষ্টেট ২০০ মুক্তং লৈ। খরমুক পাকথোকপা মীংয়েংদা য়েংলগা ব্রিটিশ আইরলেন্দ আইরিস নেসনেলিজম, ইংলিস নেসনেলিজম, স্কটিস নেসনেলিজম হায়দুনা তোঙান তোঙান্না লৈজৈ। অদুবু অমুক পুনশিল্লরুগা ব্রিটিশ নেসনেলিজম হায়দুনা অমমুক থোরকই। হায়রিবা রাফম অসিগা মরী লৈননা খা থংবা রুসিয়ানশিংগা অরাং থংবা রুসিয়ানশিংগা কলচরনচিংবদা খরা খেন্নবা লৈজরগসু অপুনবদা ‘রুস নেসনেলিজম’ হায়দুনা মপাঙ্গল কন্না লৈ। মথক্তা পনস্ত্রিবা ফীভম অসিমক ভারত্তসু লৈ হায়না লৌবা য়াই। টামিল, মালায়ালম, কনাড়ি, পঞ্জাবী,

কাশ্মীৰি, বঙ্গালী, অসামী, মণিপুৰী হায়বা তোঙান-তোঙানবা ফূৰূপ কয়ামৰূম লৈজ্জৰগসু অপূনবা মীংয়েংদা “ইন্দিয়ান নেসনেলিজম” হায়বা অমা তোপ-তোপা লৈজৈ ।

নেসনেলিজমগা মৰী লৈননা ফূৰূপ অমনা কমদৌনা চাউখংলকপগে হায়বদু শমলপা পলহৌবা চুম্মী । সোসিয়েল সাইণ্টিষ্টশিংগী মত মতুং ইন্না সমাজ অমনা চাউখংলকপগী মওংসি তাক্ক অহ্ম থোৱা খায়দোকপা যাই মদুদি (১) প্ৰি-এগ্ৰিয়ান পেরিওদ (২) এগ্ৰিয়ান পেরিওদ অমসুং (৩) ইন্দিষ্টিয়েল পেরিওদ । অহানবগী প্ৰি-এগ্ৰিয়ান পেরিওদ অসিগী মনুংদদি মীওইবনা সুপুগী লৈশেমলকপগী লমলক্কী শাশিংগা নকশিম্বা মওংগী পুজি অমদা লেল্লি । মসিদা চীঞ্জাক থীবা অমসুং মহৌশাগী ওইবা অৱা-অনাদগী নানথোক্কাবা হোৎনবনা মৰুওইবা মথৌ ওই । কলচৰ অমসুং ইণ্টলেকচুয়েল নোলেজ চাউখংলকপগী মওং থোইদোক্কা লৈতে । অনীশুবগী এগ্ৰিয়ান পেরিওদ অসিগী মনুংদনি ফূৰূপ অমগী মৰুওইবা মচাক ময়াম অমা শাগৎলক্কিবসি । লমলক্কী শা-উচেৰুয়া কোইচং চতুনা লৈৰম্বদগী তং-তাৰা মওংদা লৌউ-শিংউ তৌদুনা ফজনা ওৰ্গানাইজ তৌৰবা ফূৰূপ অমগী মওং মতৌ শেমগৎলক্কই । পেরিওদ অসিগী মনুংদনি ফূৰূপ অমা শেমগৎলকপদা স্থাইদগী মৰু ওইৰিবা মতাংসি । মসিদা তুংদা ওইৰক্কদৌবা ফূৰূপ অমগী মওং মতৌ পুন্মক শেম্বা হৌই । ফীভম অসিসু শৰুক্কা অনী থোৱা খায়দোকপা যাই মদুদি (১) মপুং ওইনা লৌউ-শিংউগী থবক তৌদুনা চীঞ্জাক পুথোকপগী থবক থৌদাং লৌবা মশিং য়াম্বা কাঙবু অমা অতোপ্পা অমনা (২) লৈবাক ঙাকপা অমসুং কলচৰগী থবক তৌবা মশিং য়ামদবা কাঙবু অমা । অনী অসিনা অমগা অমগা মূৰুবা থোক্তনা, অফবা মৰী লৈনববতদা লৈবাক অদুনা, ফূৰূপ অদুনা চাউখংলকপা গুম্মী । ফীভম অমসুং হৈ-শিংবগী মতুং ইন্না তোঙান-তোঙানবা শিনফম খায়দোক্কৰকপনা মৰম ওইদুনা সমাজ অদুগী তুংদা ওইৰক্কদবা মওং মতৌশিংদু শেম্বা হৌই । খুদম ওইনা ভাৰত্তা লৈৰিবা সমাজগী অনেম-অৱাংগী লৈৰোল অসি মতমদুদা শিনফমগী মতুং ইন্না খায়দোকখিবা সমাজদুগী ফলননি হায়বা যাই । মতমদুদা শিনফমগী মতুং ইন্না খায়দোকখিবা ভাৰগসু মমৈথংদা শোৰু-শম্বা যাদবগী কীনিংঙাই ওইৰবা সমাজগী শেমদোকপা য়াদ্ৰবা অচৌবা পোৎলুম অমা ওইৰকখি । ৰাজনীতিগী মশক, কলচৰ, লোন, সাহিত্য, সাইন্স, ফিলোসোফি পুন্মক তাক্ক অসিদগী মপুং ওইনা হৌৰকখি । নেসনেলিজমগী

মতমগী অহোঙবা মরুঙা নেসনেলিজম

রাখল্লোনসু মতাং স্বাইদগী শাগৎপা হৌরে । অহুমশুবগী ইন্দষ্ট্রিয়েল পেরিওদ অসিদদি যান্না কঞ্জাৰ্বেটিব ওইবা মীংয়েংদু খাদোক্লরগা নৌনা ইন্দষ্ট্রিয়া শাবা পোৎ চৈ য়োনবগী থবক্কা মপুং ওইনা খন্নরক্তুনা মোর্দন সোসাইটি অমগী চপ চাবা মশক্তু তারক্কাবা ফীভমদা চংশিল্লকই । মতাং স্বাইদনি নেসনেলিজমগী রাখল্লোনসি ইচম চম্মা লৌবা য়ারক্তিবসি । পোৎ য়োনবা, শেল থুম খোমজিনবা হায়বসিনা মরু ওইবা থৌদাং ওইরকপনা সমাজগী রাখল্লোনদসু অটৌবা অহোঙবা কয়া লাকই । অহোঙবা অদুগা চাশিন্নদুনা হিংবা য়ানবা নেসনেলিজমগী রাখল্লোনসু মতমগা চুনবা মওংদা শেমদোকপা তারকই ।

নেসনেলিজম হায়বসি ইচম চম্মা রাজনীতি গী ওইবা নিয়ম নীতিগী কয়াৎ অমা ওইনা লৌবসু য়াই অদুবু মসিনা রাজনীতি অমসুং নেসন অদুগী শরুক খুদিংমকপু তেজ্জা কায়দনা থম্মা ওম্মা অমদি ওইগদবনি । মতাং স্বাইদা পনবা য়াবা অমনা ‘নেসনেলিষ্ট সেন্টিমেন্ট’ হায়বসি করিনো খঙবগী তঙাইফদবসু লৈ । মসিনা নিয়ম নীতি থুগায়বগী অশাউবগী মওং নংত্রগা নিয়ম নীতিদু থুগায়বা ওম্মদুদগী কারকপা অপেনবগী মওংদু তাকই । অদুবু নেসনেলিজমগী রাফমদদি কা-হেন্না অশাউবা ফোংদোকপা ওইদ্রবসু য়াই । ফীভম অসিদা নেসনেলিজমগা নেসনেলিষ্ট সেন্টিমেন্টকা মওং খরা থেংননা উই । অদুবু ‘নেসনেলিষ্ট মুভমেন্ট’ হায়রগদি অসিগুম্মা মখলগী সেন্টিমেন্ট অসিদগী শাগৎলকপা ফীভমদুবু খঙহল্লি ।

অমবোমদা নেসনেলিজম হায়বসি আইন্বা য়ারবা বাজনীতি গী থীওরি অমনি হায়না লৌবসু য়াই । মসিদা ‘ইথিনিক বাউন্দ্‌রি’ অমদি লৈগনি অদুবু মসিনা ‘পোলিটিকেল বাউন্দ্‌রি’ গদি খক য়েংশিন্নরোইদবনি । নেসনেলিজমগী মতাংদা য়ান্না তোয়না লান্না উনবা অমনা নেসনেলিজমগী রাখল্লোন হায়বসি নেসনদুগী নংত্রগা ষ্টেটতুগী লৈজরম্মা, তুমদুনা লৈবা অরিবা চংনবী অমদি মতিক মগুম্মদুবু হৌদোক্তুনা মীংকপ থোকহনবনি । হায়রিবা ফীভম অসিমক পৃথিবীগী মফম কয়াদা নেসনেলিজমগী রাফম হায়রগা অসিগুম্মা লৌনবা য়ান্না য়াওবি । তশেংবদি মসিমজ্জি নঙে, মসিদি অনৌবা মখলগী য়ান্না সাইন্টিফিক ওইরবা পোলিটিকেল থীওরি অমনি । মসিগী য়ুম্ফমদি ষ্টেট মনুংদগী শাগৎলকপা ওইগনি । মসিগী নিয়ম নীতি, মশা-মরং পুম্মমক লাইরিক লাইশু নিংথিনা খঙলবা চংনবী অমগী মখাদা চাউখৎলকপা ওইগদবনি । অদুগা গাক শেনবীবগী থবকসু ষ্টেট মশানা তৌবীগদবনি । ষ্টেট নংত্রগা নেসন অদুবু মাংলোমদা চিংখৎপা ওম্মা মরুওইবা ফোর্স অমসু ওইগনি ।

ভারত মমাংঙে নিংথৌ পাল্লিঙে মতমদা লৈবাক অসিদা মনীং-মখা তম্বা অপিকপা ষ্টেট কয়া লৈরম্মী। অদুবু ব্টিশনা পানম্ৰবা মতুংদগীদি মপুং ওইনা রিলিজন অমসুং কলচরদা শাগংলগা, অদুগা জিওগ্রাফিকেল লোকেসম্মা অমুকসু মতেং পাংদুনা ‘কম্মন এনিমি’ ওইরিবা ব্টিশশিংবু তানথোক্ৰবা হোংনবদা ‘ইন্দিয়ান নেসনেলিষ্টি মুভমেন্ট’ শাগংপদা য়াম্মা লায়না থোকখি। লোন তোঙাঞ্জরবসু ভারত মচা প্ৰম্মা অমত্তা ওইবা মওংদা ব্টিশশিংগা থেংনখি। অদুবু ভারতনা নীং-খা তম্বা মতুংগী ফীভমদি রিজনেল ওইবা ফিলিংদা কা-হেমা থরায় য়াওশিনখিদুনা ‘নেসনদুগী ওইবা নেসনেলিষ্টি ফিলিং’ দগী অসুম লাপথোক্ৰকপগী মওং অমা উবা ফংলক্লি। সোসিয়েল, পোলিটিকেল অমসুং ইকোনোমিগী মাইকৈদা থোং মাল্লদবা লৈবনা অসিগুম্মা নেরো নেসনেলিজমগী রাখল্লোন অসি থোরক্ৰবা অচৌবা মরম অমসু ওইহল্লি।

অঙনবা মতমদা মণিপূরগী চীং অমসুং তমদা অপিক অপিকপা ফূরুপ মচা কয়ামরুম মনীংতম্বা ষ্টেট অমমগুম লৈনরম্মী। লাইবক ফবনা মপানগী অচৌবা শক্তিশিংগা মায়েক্ৰবগী খুদোংথীবদু নংখিদবনা অপিকপা ফূরুপশিং অসি মনীং মখা তম্বা লৈজবদা থোইদোক্ৰা অপনবা, অথিংবা লৈরমদে। অদুবু তম্পাক্কী মৈতৈ নিংথৌগা চীংমীশিংগা লাচ্ছেংনবা নংত্রগনা মথোয় মশেল লাচ্ছেংনবা নঙনা থোইদোক্ৰা শীংথানিংঙাই ওইবা থৌদোক লৈখিদে। ‘চহি তরেং খুস্তাকপা (১৮১৮-১৮২৬)’ মতুংদগীদি মচোই মচোই অপিকপা ফোর্স ওইনা লৈরমবদু পুনশিন্দুনা অচৌবা শক্তি লৈবা ফোর্স অমা শেমদবা যাদবগী তঙাই ফদবদু লাকখি। লাইবক থীবদি মৈতৈগী নিংথৌ মচা মশেল খংনবগী রাখোক অমসুং চীংদা নাগা-কুকি য়েংথিনবগী মলোম্মা ষ্টেট অসিগী ওইবা নেসনেলিজমগী ওইবা পোংশক অমদি শাগংপা ইঙম গুমদনা লাক্লি। অমুক্কা লাইবক থীরিবদি ষ্টেটসিগী অপুনবা মীংয়েংদা নেসনেলিজম শাগংপগী মছং নেরো নেসনেলিজমগী শাদোংদা তোংলগা অপিক অপিকপা ‘হোমলেন্দ তানবগী রা’ ফোংনা-ফোংনা থৌনা ফনা হায়বা গুম্মরকপা অসিনি। ফীভম অসি গভর্নমেন্টনা মরু ফংনা মুখংনবা হোংনবগী মছং মথোয়বু থেংলগা থাম্বগী মওং অমদা চথরকপদগী অপিকপা হোমলেন্দ তানবগী মওংসি নোংম-নোংমগী চাওখংলকই।

হৌজিক্কী মতমদা নেসনেলিজমগী রাখল্লোনসি য়াম্মা মরু ওইনা খল্লরগসু ঐথোয়না চেকশিনগদবদি মশা মশাগী কাঙলুপতগী হেমা উবা গুমদবা নেরো নেসনেলিজমগী রাফমসিনি। প্ৰম্মা, অমত্তা ওইনা, শান্তি ওইনা হিংমিল্লবগী রাখল্লোন

মতমগী অহোঙবা মরক্তা নেসনেলিজম

শাগৎপগী মহৎ পূরারীগী রাফম কয়া হন্না হন্না পুথোকুনা মীওইবগী তুমদুনা লৈরিবা তমথিবা মচিং-মশোন্দু মীৎকপ থোকহন্দুনা অমগা অমগা ফুগায়নহন্দুনা অনীমক মাঙমিল্লবা অঙ্কগী ফল তাবা রাজনীতি গী মশক, অমদা অসুমক চংশিল্লকপা ঐথোয়না উরি। মণিপূর মচা অমা ওইনা পোক্লগা ষ্টেট অসিবু অতোপ্লা ‘এলিয়েন ষ্টেট’ অমগুম উবা, মশা মশাগী কাঙলুপ অদুদগী হেন্না উবা গুমদবা, পুন্না হিংমিল্লগদবনি হায়বা রাফমসি কাউথোকপগুম তৌশ্রবা নেরো নেসনেলিজমগী রাখল্লোন অসিমদি কৈদৌঙৈদসু পুক্রিং যৌগৎলৌইদবনি।



অইবা অমদি রাজনীতি

Man is by nature a political animal – Aristotle

লমদমসিগী মশক নাইবা অইবা অমনা হয় ‘অইবা ঐথোয়দি রাজনীতি যাওরোইদবনি। অইবশিংদি রাজনীতিদগী লাপ্লা লৈগদবনি। ঐথোয় অইবশিংদি থোক্লিবা থৌদোক-রাথোকশিং অসিগী সাইলেন্ট ওবজার্বর ওইগদবনি।’ মহাকী রাফম অসি খরমথৈ চুল্লগসু কনাগুন্না অমনা করিগুন্না খরা ইদুনা মীয়াম মমাংদা পুথোরক্লিবসি মশা খঙনবসু ওইরবসু নংত্রগা মশা খঙদববু ওইরবসু মহাকী পোলিটিকেল ইনক্লিনেসন অমদি লৈরবনি। অইবা অমনা সমাজদুগী থৌদোক-রাথোকশিং উরুংগা নংত্রগনা থম্মোয়দা ফাওরকপা মমিশিংদু ইদুনা ফোংদোক্লকপদা অইবা মশাদুগী অপাম-পামদগী অনিৎবা মমি খজিক্তংদি শোয়দনা যাওগনি। মসিগী অনিৎবসি যাওদ্রবদি কনাগুন্না অমত্তা অইবা ওইরগে হায়দুনা চোংথোরক্লোই। অইবা অমা ওইবসি মমা পুকুংদগী পীথোরকপা গুণ খরদি যাওদুনা লাক্লগদবনি।

মীওইবা অমনা মশানা পামজরবসু, পামজদ্রবসু হেক পোক্লকপদগী রাজনীতিগী পরিকোর মনুংদা অদুমক হিংলকই। পোলিটিকেল এন্টিভিষ্ট ওইনা চেন-চোংদুনা শরুক

অইবা অমদি রাজনীতি

যাফুদ্রগসু মীওই মশাদুনা লৈরিবা সমাজ অদুগী রাজনীতিগী ফীভম অদুদগী নাছোক্তুনা চংপা যাদে । লৈরিবা রাজনীতিগী ফীভমদুনা ফরে, লৈবাক অদুদা লৈরিবা প্রজা-মীয়াম পূম্মক নুংঙাইনা হিংলে । অমরোমদা লৈবাক অদুদা লৈরিবা রাজনীতিগী ফীভম্মা ফংত্রে লৈবাক অদুদা লৈরিবা মীশিংগী পুন্নি নুংঙাইনা, ঈংনা চীক্কা হিংবা পুন্নি হায়বদুদি ওইররোই । সাহিত্য হায়বসি সমাজগী মীংশেলনি হায়নরিবনি । মরম অদুনা অইবা অদুনা মশাগী সমাজগী ফীভমশিংদু নাথৈদুনা মৰী লৈনদবা রাফম করিসু ইরক্কেই । হোয়, তৌবগীদি পাল্লিবা লৈঙাক্কোনদুগী রাখল-মীংয়েংদুগী মতুং ইন্না খরা ময়েক শেংনা নংত্রগা নাকোইননা ফোংদোকপগী খেল্লবা মশক্তি লৈগনি । অইবা অমগী খুংইদা অইবা মীদুগী অকোইবদা লৈরিবা রাজনীতিগী ফীভমদুনা চাওনা ইথিল পী ।

ইন্দিয়াগী পূৰীদা ময়াই চনবা যুগতা বৈষ্ণব ধৰ্ম্ম অমসুং সাহিত্যদা অটৌবা ঈহৌ অমা লেখি । ঈহৌ অসিনা মতম কুইনা মুসলিমশিংনা নমথদুনা লাকখিবা হীন্দু ধৰ্ম্ম নৌহৌননা হিংগেপা গুমাখি । মতাং অসিদা নব বৈষ্ণব ধৰ্ম্মগী মমিং চংলবা কবি জয়দেব, চণ্ডীদাস, বিদ্যাপতি, তুলসীদাস, নরোওমদাস, বন্দাবনদাস, কবীরদাস অমদি সুরদাস নচিংবা থোক্ককখি । মপাছোংদা য়েংবদা মথক্কী কবিশিং অসি ভক্তি রসতা লুপচবা কবিশিং ওইনা উরগসু খাজক্ৰং মুন্না য়েংশল্লগদি মথক্কী কবিশিং অসি মতমদুগী রাজনীতিগী ফীভমশিং অদুনা থোক্তুবা যাদদুনা থোরকখিবনি । ইন্দিয়াগী পূৰীদা ময়াই থংবা যুগকী মতমদা লৈখিবা নব-বৈষ্ণবকী ঈহৌদু লৈরমদ্রবদি গুসি ইন্দিয়াগী হীন্দুশিংগী ফীভম অসিমক যৌরমদবসু য়াই । অদুবু অঙনবা মতমদা ইন্দিয়াগী নিংথৌ খবনা অইবা, কবিশিংবু মনা-মথুম, সনা-পৈশা পীদুনা নিংথৌদুনা পান্সা মাইকৈদা ইহনবসু য়াওখি । অঙম-অথৌ, নিংথৌনা পান্সা মাইকৈদা ইহনবা ওইরগসু অফবা সাহিত্যগী মচাক ওইবা কয়াসু য়াওখি ।

নোংচুলোমগী অইবশিংদদি গুস্তানা বাজনীতিগী মশক্তা য়ুম্ফম ওইরগা ইবা হৌবক্কে । নৈনবা, ফিলোসোফি, সাইন্স এন্ড টেক্সনোলজীগী রাফমসি য়ান্সা গুন্না নোংচুলোমগী লৈবাকশিংদা লৈরকপনা অইবশিংনা লৈবাক্কী, সমাজগী রাফমশিংদা রাহং হংবা, মদুবু য়ানিংবা, য়ানিংদবা কয়া ফোংদোক্তুনা ইবা হৌবক্কে । ফিলোসোফীগী নৈন-রাং কয়া থোবকপনা প্রজা মীয়ামবু গুস্তান তাবগী চাং রাংখংহনখি । মসিদগী থৌনা ফবা, সমাজগী থৌদোক-রাথোকশিং কয়া থেঙ্গায়নবা গুন্না অইবা কয়া

থোরকখি। অইবা খরদি মথোয়গী অইবশিংদুনা মতমদুগী চৎনবী, অথিৎবা কয়া শিংনরুদুনা অৱাফমদা তাখিবা কয়াসু লৈখি।

নোংপোক অমসুং নোংচুপকী অঙনবা মতমগী খুংইশিংদা থেংনরিবা মশক অমদি মতমদুগী চৎনবী, নিয়ম নীতি অমদি লৈবাক নিংথোঁগী অকনবা মীংয়েংদগী নাছোন্ধুবা মতমদুগী সমাজগী মশক-মতৌ কয়াদু লোন্না-থুপ্পা, মিথ অমদি ফুঙ্গা ৱাৱীগী মতেং লৌদুনা হৈনা শিংনা ফোংদোক্কপা অসিনি। খুংই মখল অসি অথেংবদা ৱবিন্দনাথ টেগোরগী পোথোকশিং ফাওবদসু উবা ফংই। ৱবিন্দনাথ টেগোরগী সাহিত্যগী পোথোকশিংদা মতমদুগী নীংতম্বিংবগী ইথৌ লাংলিবা ভারত মচাশিংগী থম্শোয়গী ইছলদু মিথ অমদি অরিবা ফুঙ্গা ৱাৱীগী মতেংনা ময়েক শেংনা ফোংদোকপা ওমখি। মতমদুগী বৃটিশ সরকারনসু মাগী মওংদু খঙলবসু করিসু তৌবা ওমখিদে। লমদম অসিগী পূয়াশিংদা য়াওরিবা ৱাৱী-ৱাখোঙ অয়াম্বসু প্রমাল্লা-পাংছৈনা, মিথ ওইনা নংত্রগা ফুঙ্গা ৱাৱী ওইনা ফোংদোকপা কয়া থেংনরি। লোন্না থুপ্পা, প্রমাল্লা পাংছৈনা ফোংদোকপগী মওং অসিদগী হেঞ্জিল্লুজুনা পূয়াদা অইবশিংগী মমিং ফাওবা হাপুদে। মসি ফাওবা ৱাজনীতিগী মাইকৈদগী য়েংলগদি ৱাহছোক অমা থোকপা য়ারি।

১৯ শুবা চহী চাদা চার্লস দাৰ্ৱিন মাগী ফাওৱা থিওরি 'Theory of natural selection' পুথোবকখিবদগী মালেমগী ৱাখল খনবা অমদি অইবশিংদা চাওনা অহোঙবা লাকহনখি। অইবশিংনা ফোংনা লৈবাকী, সমাজগী থৌদোক-ৱাথোকশিংদা য়াওশিল্লকখি। মথোয়গী অইবশিংনা পোলিটিকেল ঐক্টিভিষ্টশিংগুয়া শাফু লৈনা লৈবাকী, সমাজগী থৌদোকশিংদা য়াওশিল্লকখি। নোৱেগী মমিং চংলবা লীলা ইবা হেনৱিক ইবসেনগী মমিং চংলবা লীলা 'এ দোলস হাউস'না য়ুরোপ পূন্না থক-থক নিকহনখি। মসিনা মরম ওইদুনা য়ুরোপ্তা অহানবা ওইনা নুপীশিংনা ভোট পীবা য়ানবগী অচৌবা লম্বী অমা য়াৎখি। ইংলিসকী মমিং চংলবা লীলা ইবা জৰ্জ বনাদ সোঁগী লীলা কয়ানা মতমদুগী সমাজগী অশোয়বা কয়া সবাক ফাঙুনা উৎখি। মথোয় অসিদা নঙুনা মতমদুগী য়ুরোপকী অইবশিংনা মতমদুগী য়ুরোপকী সমাজগী ঐশিং-নুংশিং কয়া উৎতুনা ইনখি।

ইন্দিয়াদসু মতমদুগী সমাজগী অচৌবা পল অমা ওইরিবা শোন্ধু-শম্বা যাদবগী ৱাফমশিংবু ফোংনা শিংনদুনা মূলক ৱাজ আনন্দগী 'Untouchable' নচিৎবা শক্তি লৈৱবা লাইৱিকশিং থোবকখি। বুকৰ প্রাইজ ফংখিবা 'God of the Small Things'

অইবা অমদি রাজনীতি

ইখিবি অরুণধতি রোয়দি চুয়া মমিং চংলবা অইবা অমা ওইবৈ মথক্তা নরমাদা তুরেল মথক্তা শাবা দামগী মায়েক্তা ইনভাইরনমেন্টেলিষ্ট এক্টিভিষ্ট অমা ওইনা খোন্লাউ লাউরদুনা থোরক্লে । মদুগীদমক্তা জেল চংবসু ওল্লে । মতাং অসিদা অইবশিংনা পোলিটিকেল এক্টিভিষ্টশিংগুয়া রাজনীতিগী পরিকোর মনুংদা ফনা য়ায়া চংশিল্লক্লে । মতাং অসিদা সোভিয়েট যুনিয়ন্দা মতমদুদা লৈখিবা কম্যুনিষ্ট লৈঙাকপ্ য়ানিংদবা ফোংদোক্তুনা ইবা ওম্বা থৌনা ফবা অইবা বোরিস পাষ্টর নাইক্কী মমিং চংলবা নোভেল প্রাইজ ফংবা লাইরিক ‘ডাক্তর জিবাগো’ নচিংবা থোরকখি । ইন্দিয়ান ব্টিশ অইবা সলমান রুসদি অমদি বাংলাদেশকী অইবী তালিসমা নাসরীন গী থৌনা-লিংজেল ওসিগী মালেমগী মীয়ায়া কবয়া কাওথোক্কনি । অইবা অমগী খ্বাইদগী ফবা পোথোকশিংদি মাগী মতমগী সমাজগী মশকশিংদু ফজনা উথোক্কুনা ইবনি । অইবা অমনা মশানা অমুক্তসু থেংনদ্রিবা ধৌদোক নংত্রগা রাখল্লোন অমবু ফোংদোক্তুনা ইবসি ওইথোক্তবনি । অমরোমদা অইবা অমগী অপায়া, অনিৎববু মতম পুন্সদা নমশিন্দুনা থম্বা হায়বসিসু ওইথোক্তবনি ।

হৌজিক্কী মতমর্দদি অইবা অদুনা খাজরিবা রাজনীতিগী রাখল্লোন অদুবু শৌগন্তুনা ইবগী মথক্তা ফোংনা রাজনীতি পাটি অদুগী রাখল্লোন অমদি রাবী-রাখোঙ যাওবা পম্ফলেট টাইপকী অইবশিংসু থোরক্লে । অদুবু খুংই অসি রাজনীতি পাটি অদুগী রাখল্লোনদুবু খাজবা মীওইশিং অমসুং নৈনবা মীওইশিং খক্তনা থরায় য়াওনা পানৈ । মীয়াম পাক-শম্মা পাবা সাহিত্যগী মচাক অমদি ওইদে । অইবা অমগী পোথোকশিংদা মাগী পোলিটিকেল লিনিং অদু ইহো-হোনা উৎনদে । মদুম তৌরগদি অফবা পোথোক্কি হায়দুনা শীংথানদে । অইবা অদুনা থেংনরকপা, উরকপা রাখল লৌশিং ময়ামদুনা যুক্ষম ওইনা শাগংলগা মাগী রাজনীতিগী রাখল্লোন্দুনা মতুং ওইরপা থম্বসি চংনৈ । রাজনীতিগী রাখল্লোন্না অইবগী মমাং থাদুনি চংনদে ।

মালেম পৃথিবীগী মশক অসি রাজনীতিগী মশক্কা লেঙ্গী । সাইন্সনা ফনা চাউখংলবসু মীওইবা সমাজগী মতেং পাংবা নত্তনা মাইকৈ তাকুনা চংপদি ওম্মদে । অটো-অটোবা লান, সমস্যা কয়া রাজনীতিগী পাম্বেনা লোয়শিনখি । ওসিগী মালেমগী অটোবা সমস্যা ওইরিবা গ্লোবেল রামিং, টেরোরিজম, লেন্দ মাইন অমদি ইনভাইরনমেন্টেল পোলুসন কয়াসি থেংনবা ওম্ববা মালেমগী শক্তি লৈবা, অটো-অটোবা কনভেন্সন কয়া পাওথোক্কি । ফীভম ময়ামসি পাওথোকপা ওম্ববা রাজনীতিগী

অকনবা উইল অমা চংই । মতাং স্বাইদদি সাইল এন্দ টেক্লোলোজি হায়বসি মীওইবা সমাজগী কান্নববা পোৎশক অমা ওইরগসু সেকেন্দরি ওইনা লাক্লে । মালেম পৃথিবীবু তেঙ-কায়দনা লৈবা হায়বসিদা রাজনীতিনা খুভম চেৎনা লৈবা চংই । মালেম পৃথিবী অসিবু মীৎকুপ্তা মাঙহন-তাকহনবা ওম্বা নিউক্লিয়র বোম সাইন্টিষ্টশিংনা শারগসু মসিবু শিজিন্নবগী শো অদুদি রাজনীতিরালাশিংগী মখুত্তা লৈ ।

অমেরিকানা শেল যাম থাদদুনা পাকিস্তানদা টেরোরিজম থেংনরিবসি পাকিস্তানগী নিউক্লিয়র বোমগী শোদু টেরোরিষ্টশিংগী মখুত্তা তাখিদনবনি । কনাগুস্তা অমনা মহাক মশা রাজনীতি যাওজনংদে হায়রগসু মহাক মশানা লৈরিবা জগাদুগী রাজনীতিগী ঈশিং-নুৎশিংকী ব্রাংমদা লৈবদি যাদে । মানা হিংলিবা পুন্সিগী খুৎহিংদু মফমদুগী রাজনীতিগী মশজুগদি মরী লৈনৈ । ঐথোয়গী লৈরিবা সমাজদুগী রাজনীতিগী মশজুনা ঐথোয়গী পুন্সিগী থাক অমদি ব্রাখল খুৎখন ফাওবা লেক্সী । রাজনীতি হায়বসিনা সমাজগী মশক-মওং পুন্সিমক দিজাইন তৌই । ঐথোয়গী মশক-মওং অমমুক হোংগে হায়রগদি রাজনীতিগী অচৌবা ফোর্স অমা চংই ।

লৈবাক্সী, সমাজগী শকয়েং-মীংশেলনি হায়নরিবা অইবগী পোথোকশিংদা মাগী-মাগী মতমদুগী রাজনীতিগী ঈশিং-নুৎশিংকী মশজুদি ইরোয়তা লোয়নদুনা চংকনি । অইবা অমগী পোথোজু মসিদগী নাছোজুনা চংত্রগদি অইবগী পোথোজু সমাজদুগী শকয়েং মীংশেল ওইবা অফবা পোথোক অমা হায়বদুদি ওইবা ওম্বরোই । মীওইবা সমাজনা চাউখংলক্লিবমথৈ অইবা অমসুং রাজনীতি হায়বসি থানবা যাদবা মরী অমা ওইদুনা লৈখিগনি ।



কলা অমদি রাজনীতি

*Artists are the antennae of the race, but bullet-headed many will
never learn to trust their great artists. – Ezra Pound*

কলা হায়বগা খরা ঔল্লিঙে মতমদা জগোয, ঈশৈ, যেকপা-শাবা অমদি লীলা-
দ্রামা খক্তবু খঙনবম্বদু হৌজিক্তি ফিল্ম হায়বসিমসু হাপচিনবা যারে। খরা ঔল্লিঙে
মতমদা কলা হায়বসি মীদল ক্লাস কাঙবুশিংগী অরা-পোথা কুন্সে ওইনা খন্নরস্থা
রাখল্লোন্দু মতমসিগদি চান্দ্রে। হোয়, তৌবগীদি কলাবু মীদল ক্লাস কাঙবুশিংগী অরা-
পোথা কুন্সে ওইনা লৌনরস্থগী রাখল্লোনসিদা অচুম্বা খববদি লৈ। ঔল্লিঙে মতমদদি
কলা হায়বগা মপুং ওইনা খঙনরিবা জগোয, ঈশৈ অমদি লীলানচিংবসি লৈবাকী
যাইতোং-খমতোংবা, অঙম-অথৌ অমদি নিংথৌ কোনুংগা শম্ববশিংনা তৌরম্মী।
মীচম প্রজাশিংদি যাইতোং-খমতোংবা, অঙম-অথৌশিংনা তৌবদুদা যাওজবনি, মদুদা
নুংঙাইজবনি। করিগুম্বা মরল-মথুম খজিক্তং পায়বশিংনা কুন্সে তৌনিংলবসু নিংথৌ
কোন্সুংগী অয়াবা ফংলবা মতুংদা কুন্সে তৌজবনি। মীচম প্রজাশিংদি মনীং-মখা
তম্বা কুন্সে য়েংদুনা নুংঙাইজবা হায়বদুদি ওছোক্রা তাংখ্রবা খুদোংচাবা অমনি।

১৯ শুবা চহী চাদা মার্গিজম ফিলোসোফি লাকখবদগী মীওইবগী রাখল্লোন্দা

অহোংবা কয়া লাকখিবগা লোয়ননা কলাগী রাখল্লোন্দসু অহোংবা কয়া লাকথ্রে । কলাসু মাগী ফজবোল (এছোটিক্স) গী মাইকৈ অদুখক্তা য়েংবা নত্তবা রাজনীতিগী মাইকৈদগী য়েংবা রাখল্লোন অমসু থোরক্লে । হান্না Art for art sake হায়বা রাখল্লোন্দু থাদোক্লরক্তুনা Art for society sake হায়বা রাখল্লোন অমসু চাওনা থোরক্লে । কলাগী পোথোক অমনা মাগী ফজবোল অদুখক্তা য়েংবনা পেনবা ওমদবা অমসু থোরক্লে । মীওইবা সমাজগী য়াইফনবা থবক থরা তৌরমদ্রগদি কলাগী পোথোক অদু মমল ইরৈ লৈতবগুম খনবা রাখল্লোন অমসু লৈরক্লে । কলা হায়বসি মীদল ক্লাস কাঙবুশিংগী অরা-পোথা কুন্সে ওইনা খনবা রাখল্লোন অদুখক্তা কলাগী রাহছোকসি মপুং ফাদ্লে । কলা হায়বসি মীওইবা সমাজৰু অরান খুভম পীনবা লক্ষী অমসু ওইগদবনি হায়বা রাখল্লোনসিদা থাজবা মীশিংসু মশিং যামখৎলক্লে । অদুবু কলাগী পোথোক অমনা মীওইবা সমাজদা হকথেননা কামবা পীবা ওমদ্রগসু উরিবা, তারিবা মীশক অদুদা নুংঙাইবা খজিঙংবু পীবা ওম্লেবদি কলাগী পোথোক অদুগী মগুণ চপ চানা লৈবে হায়বা রাখল্লোন্দা থাজবা মীশকশিংসু অদুমক পাক চাওনা লৈরি ।

২০ শুবা চহী চা যৌবকপদদি কলা অমসুং রাজনীতি হায়বসি নৈনরোলগী অচৌবা সবজেষ্ঠি অমা ওইনা চোংথোবক্লে । ঠিয়েটবগী অচৌবা পৰ্লেলিটি ওইরিবা পিস্কটোব, ব্রেক অমদি অগষ্টোবোলনচিংবনা ঠিয়েটবৰু মীদল ক্লাস কাঙবুগী অরা-পোথা কুন্সে ওইনা লৌবগী মথুং মীওইবা মশাবু ফাজিন পুনশিল্পিবা কয়া অদুদগী নাস্তোকনবা, অবান খুভম ফংনবা পান্বে ওইনা শিজিন্নরক্লে । ঠিয়েটবদা লৈবাকী, সমাজগী ফত্তবা চংনবী কয়াবু ফোংনা শিংনদুনা সোসিয়েল এক্টিভিষ্ট অমগুম চঙশিল্পক্লে । মপাঙ্গল কল্লবা লীলা কয়ানা সমাজগী ফত্তবা চংনবী কয়াবু ফোংনা শিংনদুনা অহোঙবা অমা পূবক্লে মাইকৈদা চঙশিল্পকথ্রে । নোবরেগী মমিং চংলবা লীলা ইবা হেনরিক ইবসেন গী মমিং চংলবা লীলা 'এ দোলস হাউস' না য়ুরোপকী সমাজদা অচৌবা চবাংনবা অমা থোকহনবতা নত্তনা মমৈখংদাদি মদুনা কনখৎলক্তুনা মীওইবগী পূরারীদা নুপীশিংনা অহানবা ওইনা ইলেক্সন্দা ভোট পীবগী লক্ষী ফাওবা য়াংখি । কম্ম্যুনিষ্ট লৈবাক ওইরস্বা সোভিয়েট য়ুনিয়ন অমদি হৌজিক-হৌজিক কম্ম্যুনিষ্ট লৈবাক ওইরিবা চাইনাদদি ঠিয়েটবৰু অরা-পোথা কুন্সে ওইবগী মথক্তা মাক্সিজম ফিলোসোফি শন্দোক্লেবা খুংলাই অমা ওইনা শিজিন্নবা ওমখি । ঠিয়েটব খক্তা

কলা অমদি রাজনীতি

নতুনা কলাগী অতৈ ফোমশিং জগোয়, ঈশৈ অমদি ফিল্মনচিংবসু সাসন পায়রিবা কন্স্যুনিষ্টকী রাখল্লোন শন্দোকুবা খুংলাই ওইনা শিজিন্নথি ।

ঠিয়েটরগী পূরীদা অটোবা মফম অমা কন্দুনা লৈরিবা ইন্দিয়ান নাট্যশাস্ত্র অসি ফজরোল (এছ্বেটিস্ক) গী মাইকৈদা য়েংদনা রাজনীতিগী মাইকৈদা য়েংলগদি অতোপ্পা রাহ্লেজক অমা থোরকপা য়ারিবনি । ইন্দিয়ানী মুণি-ঋষি কয়ানা মীয়ামগী অরা-পোখা ওইনা য়েংনরিবা জগোয়, ঈশৈ অমদি লীলাশিং অসি মখোয়না পান্সা মাইকৈদুদা পূরকুবা নাট্যশাস্ত্র অসি ইরপ্সা য়াবগী চিংনবা রাখল্লোন ফাওবা হৌজিক্তি থোক্লরক্লবনি । ইন্দিয়ানী কলাগী খোঙচৎতা অনৌবা মফোংদোক কয়া থোরজুনা অনৌবা মফজ অমদি অনৌবা নৈনরোল কয়া থোরকপা ওমখিদবসি ফজন্তুবা নাট্যশাস্ত্রগী খৌরী অসিনা চেংনা পূর্নখিবনি হায়না থাজবা অনৌবা মীরোল কয়াসু থোরজুবা নন্তে । নাট্যশাস্ত্রগী অকনবা নিয়ম-নীতিগী রাংমদা কলাগী মনীংতন্না মফোংদোক অমা থোরকপা হায়বসি তশেংনা অরুবা অমা ওইথি ।

মণিপূরদসু কলাগা রাজনীতিগা লৈনবা মরীসি মমাংদা মপাঙ্গল কন্না লৈরমদ্রগসু ভাগ্যচন্দ্র মহারাজগী মতমদদি ময়েক শেংনা, মপাঙ্গল কন্না থোরকপা হৌরে । অখঙ-অহ্রৈশিংনা ভাগ্যচন্দ্র মহারাজগী মতমু মণিপূরী কলচরগী ‘গোল্ডেন এজ’ নি হায়দুনা শীংথাই । নিংথৌ অসিগী মতমদা পৃথোবকথিবা নট সংকীর্ডন, জগোয় রাস, লাইরিক হায়বা-থীবা, রারী লীবনচিংবা কলা মখলশিং অসিনা মণিপূরী কলাগী অটোবা মউ ওইদুনা ওসি ফাওবা লৈরি । কলাশিং অসিগী মতেংনা ভাগ্যচন্দ্র মহারাজনা লমদমসিগী লৈহাওদা বৈষ্ণব ধর্ম মরা চেংনা তাহনবা ওমখি । রাজনীতিগী মাই পাকপা ওইনা ভাগ্যচন্দ্র মহারাজনা লমদমসিগী হান্না লৈজরপ্সা কলচরগা মপানগী কলচরগা শমজিন্নবা ওমখি । নট সংকীর্ডনগী মরুওইবা শরুক অমা ওইরিবা চোলেম অমদি জগোয়দা থাঙ-তাগী ফোর্ম কয়া শিজিন্নরিবসি কলচর অনী শমজিন্নবগী অশেংবা মশজুনি । ভাগ্যচন্দ্র মহারাজনা লমদমসিদা শক্তি লৈনা, মপাঙ্গল কন্না পানবা ওমখিবদু কলাশিং অসিগী মপাননি ।

ওসিগী মালেম পৃথিবী অসিদদি কলা অমসুং রাজনীতি অনীগী মশকসি মাইকৈ কয়াদা ফোংনা থোক্লবক্লে । করিগুন্না তাঞ্জাদদি সাসন পায়রিবা সরকার ফাওবনা শেল য়ান্না থাদদুনা কলাগী পোখোকশিং পৃথোকপসু য়াওনরক্লে । মালেমগী মীয়ামু শুক্লংলিবা খুংশেম-কলাগী কেরেষ্টরশিং ফান্টোম, টারজান, স্পাইদরমেন, সুপারমেন, বেটমেন

নচিংবদা কলা অমসুং রাজনীতি অনীগী মরক্তা লৈনরিবা মশক্তু ময়েক শেংনা উবা ওল্লে । মথক্কী খুৎশেম-কলাগী কেবেক্টরশিং অসি কুচ্ ঙৌবা আরিয়ান কাঙবুগী হৈথোই শিংথোইবদু উৎপনি হায়দুনা অখঙ-অহৈ খরদি মথক্কী কেবেক্টরশিং অসিবু তাথিবসু যাওরিবনি । মথোয়না হায় - ফাষ্টোম, টারজান, স্পাইদরমেন, সুপারমেন, বেটমেন নচিংবসি হুইটমেনগী ইগোদুনি । মালেমগী সিনেমাগী ভাবোকশিংবু শুক্লংলিবা হোল্লিকদকী স্পাই থ্রিলর জেমস বোন্দ সেরিজগী ফিল্মশিং অসি মরুওইনা অমেরিকা অমসুং মতাং অমগী সোভিয়েট য়ুনিয়ন অনীগী মরক্তা লৈখিবা কোল্ড ব্লার অদুদগী থোরকখিবা ।

হোল্লিকদকী ব্লোক বষ্টর ওইখবা রপ্পো ফিল্মগী সেরিজশিং ভিয়েটনাম অমসুং অফগানিস্তানগী লান্দা চোকথববা অমেরিকান লান্দীশিংবু পৃক্লিং থৌগৎনবা পৃথোরকখিবা ফিল্মশিংনি । পাকিস্তান্দা পাউ লৌরুনবা চৎপদা টেরোরিস্টশিংনা মঙক কক্তুনা তমথিনা হাংতোকপিথবা অমেরিকান জনেলিষ্ট দানিয়েল পলগী বারীদা য়ুসুফম ওইবা ফিল্ম ফাওবা পৃথোক্লে । মতাং অসিদদি কলা হায়বসি বাজনীতিগী প্রোপেগন্দা তৌনবা অফবা খুংলাই অমা ওইনা শিজিন্নরক্লে ।

ইন্দিয়াদসু মমাংগী ২০ শুবা চহী চাগী মতমদা থোকাখবা ইন্দো-চাইনা ব্লারগী মতমদা ইন্দিয়াগী কলানা অচৌবা মতেং ওইখি । মতম অদুদা ইন্দিয়াগী নাইটিঙ্গল হায়না খঙনরবী লতা মঙ্গেশ্বরনা শকখিবা ঈশৈ ‘য়ে মেবে রতনকী লোগোং ...’ না ইন্দিয়াগী প্রজা কোতি কয়গী থৌনা হাপখি । থোরকখি নেসনেলিষ্টিক টোন যাওরবা ফিল্ম ‘সাথ হিন্দুস্তানি’ । মদুগী মনিল ওইনা য়ৌরকখি লমদমসিদসু আরয়ান ঠিয়েটরনা শাল্লখিবা লীলা ‘নেফাকী এক শ্যাম’ । মতাং অসিদদি কলা হায়বসি মীদল ক্লাস কাঙবুগী অৱা-পোখানবগী কুফ্মেনি হায়বদু য়ারক্তে । লৈবাক অমগী মবায়বক লেপ্পদা কলানা খুমাং চাউশিল্লা শরুক যাবা ওল্লে । কলা হায়বসি সমাজগীদমক্তনি হায়বদু ময়েক শেংনা উৎপা ওল্লে ।

লৈবাক, লম খুদিংগী ‘নেসনেল সোং’ হায়বদি জাতিগী ঈশৈশিং লৈনরি । মসিদগী হেন্দোক্তুনা সংস্থান ওগ্নাইজেন্সন, লুপ কয়গী মশাগী ওইবা ঈশৈ কয়া শেমদুনা থল্লরি । ঈশৈশিংসি কলাগী খুৎশেমগী ওইবা ফজরবা পোথোকশিং ওইরবসু রাজনীতিগী ওইবা মীৎয়েংনা পাক চাওবা হেল্লি । লৈবাক অদুগী, সংস্থান অদুগী ৱাখল-মীৎয়েং, অপাম-পামদা পুম্মক অসি মথোয়গী ঈশৈশিং অদুদা ময়েক শেংনা

কলা অমদি রাজনীতি

ফোংদোকই । মরম অদুনা প্রজাশিংনা ঈশৈশিং অসি হন্না-হন্না শক্তুনা মখোয়গী খৌনা লীংজেল হাপকৎলি । নেসনেল সোং হায়বসি লৈবাক অদুবু অহিংবা, মপাঙ্গল কনবা লৈবাক অমা ওইহয়বা মপাঙ্গল কল্লবা সীদ-হীদাক অমা ওইরি । মরম অদুনা নেসনেল সোং অমা শেস্বা হায়বসিদা ঈশৈ কলা খক খঙবনা যাদে । নেসনেল সোং অমা শেমগে হায়বদি ঈশৈ হৈবতা নঙনা জাতি নংত্রগা ফূরুপ অদুগী রাজনীতিগী মশক অদুসু যাওনা খঙবা তাই । মীওইবা সমাজনা হিংবদা লুশিল্লক্লিবমখে কলা অমদি বাজনীতিগী মরীসু অদুমক তংন-থানবা যাদনা কনখংলকখিনি ।



ধৰ্ম্ম অমসুং ৰাজনীতি

*Religion is the frozen thought of men out of which
they build temple— Jiddu Krishnamurti*

হৌজিকী মতমদা ধৰ্ম্ম অমসুং ৰাজনীতি হায়বাসি মালেমগী মফম প্ৰম্মমন্ত্ৰা
খাইদগী লুনা লৌগরিবা ৰাফমশিং গুত্তনি । ধৰ্ম্মনা ফৃকপ অমা নংত্রগা লৈবাক অমদা
লৈরিবা মীশিংবু অফবা, অচুম্বা লম্বীদা প্ৰক্ৰুনা নুংঙাই যাইফবা সমাজ অমা ওইরক্ৰবা
হোৎনদুনা লাকথি । ধৰ্ম্মগী অফবা পাউতাকশিংনা মীওইবগী লাকঙম ফাঙমদ্রবা
ৰাখল অমসুং ইন্দিবু লৈতাহল্লি । মীওইবনা লৈকৃৎ লৈৰাইদা লৈরম্বদগী হৌজিক
মতমগী ফাঁভমসি যৌবকপদা ধৰ্ম্মনা অচৌবা থৌদাং লৌদুনা লাকথি ।

অমবোমদা ৰাজনীতিসু ফৃকপ অমা নংত্রগা লৈবাক অমা শাগৎলকপদা অচৌবা
থৌদাং লৌদুনা লাকথি । মীওইবনা লৈকৃৎ লৈবাইদা, উমং-ৰামৎদা নাইতোম-নাইতোম
লৈরম্বদগী কাঙলুপ কাঙলুপ নায়না শেমদুনা লৈবাক-খুন্নাই শেমগৎলকপদা ৰাজনীতিনা
মক্ৰওইবা থৌদাং লৌদুনা লাকথি । মীওইবনা গুহান খৰা-খৰা লাকপা হৌরকপদগী
ৰাজনীতি হায়বাসি মীওইবগা তৎন-থানবা যাদনা লাকথি ।

ধৰ্ম্ম লৈবা হায়ৰগা ধৰ্ম্মগী অফবা পাউতাকশিং ইনবা, মীনুৎশি চাওবা, অফবা-
অচুম্বা তৌবা মীশিংবু খঙনদুনা লাকথি । ধৰ্ম্ম লৈবা হায়বাসি মী অমগী অফবা মগুণ

ধৰ্ম্ম অমসুং ৰাজনীতি

ওইনা শীংখাদুনা লাকই। অমৰোমদা ৰাজনীতি হৈবা হায়ৱগা অমসু-অমসু যানবা চংপা হৈবা, থবক অমা তৌবা মতমদা অমাঙ-অতোং নিংখিজনা খল্লগা তৌবা হৈবা, ফীভম অমসুং মতমগী মতুংইনা শাজং হৈবা মীশিংবু খঙনৈ। মৱম অদুনা ৰাজনীতি হৈবা মীশিংবু অফবা মী ওইনা খল্লবদৈদি অমাঙ-অতোং য়েংলগা থবক তৌবা, শাজং হৈবা মী ওইনা খঙৈ।

ধৰ্ম্ম অমসুং ৰাজনীতি অনীসি মীওইবা সমাজবু শেমগৎলকপদা অচৌবা খৌদাং লৌদুনা লাকখ্ৰগসু অনীসিগী মথৌদি মান্দে। ধৰ্ম্মনা মৰুওইনা মীওইবগী লাকঙম-ফাঙমদ্রবা ৱাখল অমসুং ইন্দ্রিবু ফাজিন্দুনা লৈতাৱবা পূজি মৱেল অমা শাগৎনবা হোৎনদুনা লাকখি। ৰাজনীতিনা মীওইবা সমাজবু শেমগৎনবা খৌদাং লৌদুনা লাকখ্ৰগসু শক্তি মুন্নবা অমদি লৈঙাক সাসনগী মাইকৈদা হেন্না লুম্বা চঙশিল্লকখি। লৈঙাক সাসন লৈনবা হোৎনৱকপদা ৰাজনীতি হায়বসি চঙদবা যাদবা মৱম অমা ওই। লম-লমদা লৈবিবা ৰাজনীতিগী মশক অদুনা লম-লমদুনা লৈবিবা লৈঙাক সাসনগী মশকসু লেন্গী। ৰাজনীতি হায়বসি লৈঙাক-সাসনগী অতোপ্পা মশক অমনি হায়বসু যাই।

অঙনবা মতমদগী লৈৱক্লিবা নৈনবা যাবা তোপ-তোপ্পা মশক অমদি ধৰ্ম্মগা ৰাজনীতিগা অমনা অমগী মথক থোংবা তাম্নদুনা লাকখিবা অসিনি। ৰাজনীতিনা লৈবাক সাসনগী চূপ্পি পায়দুনা সমাজগী মথক থংনা লাকখ্ৰগসু ধৰ্ম্মনা ৰাজনীতিদগী মথক থংনবা হোৎনদুনা লাকখি। মীয়াম-প্ৰজাশিংগা নকশিল্লবসি ধৰ্ম্মনা ৰাজনীতিদগী হেনবা মৱল্লা মীয়াম-প্ৰজাগী পূৰ্ণিৎসি মতম অয়াস্বদা ধৰ্ম্মদা হেন্না লুম্বা লৈ। মীয়াল্লা মথোয়গা নকশিল্লা লৈবগী খুদোংচাবসি লৌদুনা ধৰ্ম্মগী লুচিংবশিংনা লৈঙাক-সাসনগী চূপ্পি পায়নবা হোৎনৱকপগী খৌদোক কয়া পূৱাৱীগী থেনখাং কয়াদা লৈশ্বে।

ময়াই চনবা যুগতা যুৰোপ্তা চৰ্চ কাঙবুশিংগা নিংখৌশিংগা মূৰুবগী খৌদোক কয়া লৈখি। মওং অসিবু অখঙ-অহৈশিংনা পূৱাৱীগী মৰুওইবা তাক্কক অমনি হায়দুনা শীংখায়। চৰ্চশিংনা যুৰোপকী মফম শিনবা থুংনা লৈবানিনা মীয়ামগী অয়াবসি চৰ্চশিংদা লৈখি। মসিগী খুদোংচাবসি লৌদুনা খৃষ্টিয়ান ধৰ্ম্মগী লুচিংবশিংনা যুৰোপকী লৈঙাক সাসনসি মথোয়না পায়শিল্লবা হোৎনখি। খৃষ্টিয়ান ধৰ্ম্মগী লুচিংবশিংনা হায়বা ৱা মতমদুগী নিংখৌশিংনা ইন্দ্রবা যাদবগী ফীভম ফাওবা যৌৱকখি। মতমদুগী যুৰোপকী নিংখৌশিংনসু খৃষ্টিয়ান ধৰ্ম্মগী হায়গৎলক্লিবা শক্তিদু নমথনবা কন্না হোৎনখি। ফীভম

অসিদা চৰ্চশিংগা নিংথৌশিংগা চাওনা মূকুবগী ফীভম অমা লৈখি । সাইলকী রাখল-
লৌশিং, জ্ঞান ফাওবা ধম্মগী লুচিংবশিংনা ব্ৰায়েনবগী থাক যৌরকখি । নিংথৌশিংনা
লৈঙাক-সাসন, শক্তি শিজিন্নবগী থবকসি কুইনা শিজিন্নদুনা, হৈদুনা লাকপনা চৰ্চশিংনা
লৈঙাক-সাসন পায়গদবদগী পায়হন্দনা লাকখি । তাঞ্জা খরদদি ধম্মগী লুচিংবা পোপনা
নিংথৌদগী হেন্না শক্তি লৈখিবগী ফীভম ফাওবা লৈখি ।

ইন্দিয়াদসু ধম্মগা রাজনীতিগা মূকুবগী থবকসি অঙনবা মতমদগী হৌনা
লৈরকখি । ধম্ম অমদি অতৈ ব্ৰাফম কয়াদা পাউতাক পীনবা রাজ পূৰোহিত থম্মগী
চৎনবী অসি ইন্দিয়গী লৈবাক নিংথৌ অয়ান্দা লৈবকই । রাজ পূৰোহিত অদুনা হায়বা
ব্ৰাফমদু নিংথৌনা ইন্দবা ঙমদে । লৈবাক অমদা, লম অমদা রাজ পূৰোহিতকী মফম
অসি অসুন্ধী মতিক চাওরম্মী । ইন্দিয়গী অরিবা পূৰান লাইরিক কয়াদা রাজ
পূৰোহিতনা হায়বা ব্ৰাফম কয়া নিংথৌনা ইন্দবদগী অরাবা দম্বা তাখিবগী বারী কয়া
ঐথোয়না থেংনরি । অদুবু ধম্মগী লুচিংবশিংনা প্রজা-মীয়ামগী স্পিরিচুএল লিদর
ওইরগসু য়ুরোপকী চৰ্চকী পোপকুম্মা ইন্দিয়াদদি নিংথৌগী লৈঙাক-সাসন্দা শিংনবদি
ঙমখিদে । মসিগী মৰুওইবা মবমদি ইন্দিয়গী হিন্দু ধম্মগী লম্বেইবশিংসি চৰ্চ (য়ুরোপ)
কী লম্বেইবশিংগুম্মা অদুক হাক্সা পোলিটিকেল ওইখিদে । অমরোমদা হিন্দু ধম্মগী
ফিলোসোফিদা অপান্না থাদোকপা হায়বসিনা মৰুওইবা পাউতাক ওইনা লৈখিবনা হিন্দু
ধম্মগী লম্বেইবশিংনা পোলিটিকেল ওইদনবগী মরম অমসু ওইখি ।

মালেমগী অতৈ মফমশিংদা থোকখিবগুম মণিপূরদসু ধম্মগা রাজনীতিগা
মূকুবগী মওংসি লৈখি । মৈদিংঙু গৰীবনিরাজগী মতমদা থোকখিবা নিংথৌনা মশাগী
হান্না লেজরম্বা ধম্ম থাদোক্তুনা মপান্দগী নৌনা চঙলকপা রমান্দি ধম্ম লৌখিবা কয়াসি
ধম্মদা লাইমিং লৌবা-লৌদবগী মাইকৈদগী য়েংদনা রাজনীতিগী মাইকৈদগী য়েংলবসু
য়াই । মসিনা নৈনবগী অতোপ্লা মশক অমা থোরকপসু যাই । মতমদুগী মৈতৈ
মাইচৌশিংনা লৈবাক-খুন্নাইদা মথোয়গী ফিদা অমা কনবা ওল্লকপা লোয়ননা নিংথৌগী
শক্তিদ: শিংনবা মানবা ফীভম অমা লাকপদগী নাস্তোক্তুবা হোংনবদা নিংথৌ
গৰীবনিরাজনা মশানা পামজদ্রগসু অতোপ্লা ধম্ম অদু লৌখিবা ওইরম্বা যাই ।
অমরোমদা নৌনা চঙলকপা ধম্ম অদুনা নিংথৌবু বিষ্ণুগী অবতারনি হায়বা ব্ৰাথল্লোন
পৃথোক্তুনা নিংথৌবু অরাংবা থাজ্জা থাজ্জখি । ধম্ম অনীগী মান্দবদা ব্ৰাথল্লোন্দুনা ফীভম
অসি ওইরক্সা মরম অমা ওইহনখি ।

ঔসি মালেম পৃথিবী অসিগী মফম খরদা ধর্মগা রাজনীতিগা য়েংশিন্নবগী, অমনা অমগী মথক থোংবা তাম্ববগী ফীভমসি হুস্তবসু মীদল ইষ্টকী ইল্লাম ধর্ম চংপা মুসলিম লৈবাকশিংদা হৌজিক ফাওবা উবা ফংলি। ধর্মগী লুচিংবশিংনা রাজনীতিগী লুচিংবশিংদগী হেন্না মকুওইনা লৌবগী ফীভম ফাওবা লৈরক্লি। ইরানদদি নিংথৌগী সাসন ফাওবা ধর্মুনা চিংথখি। অফগানিস্তান্দা ধর্মুদা যুশ্ফম ওইবা তালিবানশিংগী লৈঙাক সাসন ফাওবা লৈখি। অদুব মতম শাংনদি লৈখিদে। পাকিস্তান, সাউদি অরবিয়া অমদি অতৈ মীদল ইষ্টকী লৈবাকশিংদা ধর্মুগী লুচিংবশিংনা লৈবাকী লৈঙাক সাসন্দা যাওশিল্লকপগী ফীভম উবা ফংলি। নোংচুপকী লৈবাকশিংনা মীদল ইষ্টকী লৈবাকশিংদা ধর্মুগা টেরোবিজমগা শমজিন্নবগী রাফম ফাওবা ফোংদোকপা লৈখ্রে। মীদল ইষ্টকী লৈবাকশিংদদি ধর্মু হায়বসি অতৈ রাফম পুন্মমক্তগী খাইদগী হেন্না মকুওইবা রাফম ওইনা লৌনরি।

হৌজিক নৈনবা য়ারিবা রাফম অমদি ধর্মুগা বাজনীতিগসি পুন্না চংমিন্নগদ্রা নংত্রগা তোখায় তোখায় চংনগদ্রা হায়বসিনি। পূরবীগী তোঙান-তোঙানবা তাঞ্জা কয়াদা থেংনখিবা খৌদোক-রাথোক কয়া অমদি ঔসি-ঔসিমক মালেম পৃথিবী অসিদা থেংনরিবা সমস্যা কয়া অসি উকবগা ধর্মু হায়বসিগা রাজনীতি হায়বসিগদি তোঙান-তোঙান চংনগদবা লম্বী অমমল্লি। ধর্মুনা মীওইবা সমাজগী ফনা ফবা থবক কয়া তৌদুনা লাক্কগসু রাজনীতিগী মাযোক্ত লৈবাকী লৈঙাক-সাসন পায়শিল্লবা হোংনবা হায়বসি তৌরোইদবা থবক অমনি। ধর্মুনা তৌগদবা থবক্তি মাইকৈ অমখক্তনি। অদুগা রাজনীতিগীদি লৈঙাক-সাসন তৌবা হায়বসি মাইকৈ য়ামপ্রবা থবক অমনি। লৈবাকী শেল-থুমগী থবক, য়েকুবশিংদগী ঙাকথোক্লবা খুজিল-খৌবাং, হুরান-চিচ্চি, তাকু তবাংশিংদগী প্রজাশিংবু ঙাকথোক্লবা থবক, অনা লায়েশংগী থবক, মই-মশিং তল্লবগী, থবক ইনখাং অমদি লম্বী-থোঙ শেম শাবগী য়ামপ্রবা থবক ময়ামসি বাজনীতি তৌবা লৈঙাক-সাসন পূরিবশিংনা তৌরিবনি। ফনা হায়দুনসু থবক ময়াম অসি তৌবদা রাজনীতি তৌবশিংনা ধর্মুগী লুচিংবশিংদগী অদুমক হেপুনা লৈরগনি।

ধর্মুগা রাজনীতিগসি তোঙান-তোঙান লৈগদবনি হায়বসি ফনা হায়দুনসু ঔসিগী মালেমগী চেছুরিবা ঈচেল অসিদদি অনীসি অমগা-অমগা শেংতোক্লবা য়াদবা অমা ওইরি। লৈবাক কয়াদা চংনরিবা রাজনীতিগী মশক অসি অয়াম্বনা ধর্মুদা যুশ্ফম ওইরগা শেম্মী। ইন্দোনেশিয়াদগী ইষ্ট তিমোর খায়দোকখিবা, সুদান্দগী সাউথ সুদান্না

মনীং তম্বা লৈবাক ওইবা ঙমখিবসি, অতৈ মরম কয়া লৈরগসু ধর্ম্মনা অচৌবা রোল লৌখি। মুসলিম মরক্তা ইষ্ট তিমোর, সাউথ সুদান্না খৃষ্টিয়ান ষ্টেটশিং ওইরুবদুনা নোংচুপকী শক্তি লৈরবা লৈবাকশিংদগী চাউনা মতেং ফংখি। নোংচুপ লৈবাকশিংগী মতেংশিংদু যাওরমদ্রবদি ইষ্ট তিমোরনা, সাউথ সুদান্না মনীং তম্বা লৈবাকশিং ওইরকপদা ফনা নিংখিজনা রাবমগনি। মতাং অসিদদি রাজনীতিগা ধর্ম্মগসি ইতোৎ-তোৎশিন্নরকই। ধর্ম্ম লৈরোইদবনি হায়বা কম্মুনিষ্টকী লৈঙাক-সাসন লৈরম্বা হান্নগী সোভিয়েট যুনিয়ন্দগী পোক্ককখিবা লৈবাকশিং ঙসিদি ধর্ম্মনা খুন্নাইগী মরুওইবা রোল কয়া লৌরি। মীদল ইষ্ট লৈবাকশিংদা ঙসি-ঙসিমক ধর্ম্মনা রাজনীতি গী মশক-মতো লেপ্পগী থবক কয়া চঙশিনবা উরি।

ঙসি মালেম পৃথিবী অসিদা উবল্লিবা মশক অমদি মীওইবা মশেল শক-চু, লৈফম, লোন, ফিজেন্ চাকচেং খেল্লজরবসু ধর্ম্ম মান্নবা মশেলদি পূন্না চংমিল্লবা য়াবগী মশক অমদি উবা ফংলি। সাউদি অরাবিয়াগী মকাদা চহী খুদিংগী পৃথিবীগী ইল্লাম ধর্ম্ম চংপা মীওই কয়া হজ চংনরি। ভেটিকান সিটিদা মালেমগী লৈবাকশিংদগী খৃষ্টিয়ান ধর্ম্ম চংপা মীওই কয়া লাই খুন্স্না লাকুরি। হিন্দুগীসু তীর্থজ্ঞান কয়াদা লাই খুন্স্না চংনবি। রাজনীতিনা মীওইবগী মরক্তা ঙমথৈ অমা খারগসু ধর্ম্মনদি ধর্ম্ম মান্নবা মশেল জাং কুচু তোঙাল্লগসু পূনশিন্নবগী থবক অমদি তৌবি।

অদুব ধর্ম্ম মান্নবা মশেল লোয়না নুংশিনররা হায়বদি নুংশিনদ্রি। ইল্লাম ধর্ম্মগী মরক্তসু সুনি কাঙবুগা সিয়া কাঙবুগা নুংশিনদ্রি। খৃষ্টিয়ান ধর্ম্ম চংপা লৈবাকশিংগী মরক্তসু অমগা অমগা নুংশিনদনা লান তৌনবা কয়া থেংনরি। অদুব মসি পৃথুমক অসি রাজনীতিগী ইথলননি হায়বা কাঙবুসু অদুম লৈরি। রাজনীতিনা মী অমগা অমগা নুংশিনহন্দে, ধর্ম্মনদি মী অমগা অমগা নুংশিনহল্লি। অদুব ধর্ম্ম মান্নদবা মশেলদি নুংশিনৌ হায়বা য়াদে। ফীভম অসিদদি রাজনীতি নঙনা অতৈ শনতাইননবা পাস্বে লৈতে।

মথক্কী রাফমশিং অসি লৈপ্পগসু চাউখংপা, অফবা খুন্নাই, লৈবাক অমা ওইরকুবগীদমক ধর্ম্ম লৈবা অমদি রাজনীতি হৈবা মীশক অনীমক দরকার ওই।

মণিপুৰী নুপী অমসুং ৰাজনীতি

Each woman draws us upward. – Johann Wolfgang Von Goethe

ইংৰাজ চন শৰ্মিলানা অমুৰা আইন, আৰ্মদ ফোৰ্চেস স্পিসিয়েল পৱাৰস এণ্ট, ১৯৫৮ লৌথোকউ হায়না শিদ্ৰিফা ওবা চৰা হেনবৰ্গী থোঙজং চৰ্চা ১০ মপুং ফাবকপৰ্গী খৌবম (৩৭ ১০০৯) অমা ষ্টেট অসিদা পাক শম্মা পাঙথোকখবসিনা লমদমসিদা নুপীগী শক্তি, বাজৰীতি অমদি সমাজদা মথোয়গী মফম হায়বা ৰাফমসি অমুক হম্মা নৈনদবা য়াদ্ৰে । মবমদি মণিপুৰী নুপীশিং মৰু ওউনা তম্পাকী নুপীশিংনা লমদমসিগী পুৱাৰীগী তাক্ক কয়াদা অচৌবা, মকওউবা যৌদাং কয়া লৌদুনা লাকখি ।

মণিপুৰী শিংদি য়ম্মোম্বাশিংগা তন্তুনা শাথেং-লাভ্ৰেংনবৰ্গী ফীভম অমদা হিংলকই । মকওউনা য়মৰ্গী নুপীশিংনা লমদা শা-লান চংখিবদা, নুপীশিংনা য়মৰ্গী অমদি লৈবাকী অফ ফন্তা কয়া য়েংশিনবৰ্গী অচৌবা ভাৱ অসি লৌদুনা লাকখি । মপুৰীবনা লান চংগ্ৰিভৈদা য়েকুবনা লান তাৱকুবদা লৈমা লিছোইঙম্বীনা লুচিংদুনা নুপী মফম অমা নুপীগী ফীভেং শোভুনা লান শোকুদুনা য়েকুৰা মাইথিবা পীথিবৰ্গী ৰাবী ইংখোয়না হৈজিক ফাওখা জিলাদি, খোমৰি ।

পৃথিবী তজ্জায় অমা হেগা জয় তৌদুনা লাকুবা, কল্লবা বৃটিশশিংগা পূৰীৰীগী
থেনখাঙ অনীৰক ইং ১৯০৪ অমসুং ইং ১৯৩৯ ল লমদমসিগী নুপীশিংগা থেঙ্গায়নদুনা
নুপীলান অনীৰক থোকথি। নুপীলান অনীৰক থোকথিবদু লমদমসিগী রাজনীতি অমদি
ইজ্জৎকী অকব তানফমদা ঠাক্তনি। লমদমসিগী নুপীশিংগা চেংথোক্তুনা রাজনীতিগী
অকব ভাবদু লৌগি।

রাজনীতিগী অকব ভাব লৌদুনা লাকপগী মথক্তা লমদমসিগী শেল-থুম,
ইকোনেমিগী ভারসু নুপীশিংগা লৌদুনা লাকথি। কৈথেল হায়বগা লমদমসিদা
খঙনবিবসি ষ্টেট অসিগী মফম শিনবা থুংগা লৈরিবা নুপী কৈথেলশিং অসিবুনি।
কৈথেলনা য়োননবা পোৎলমশিং ফাওবা নুপী মশানা শেষ শাজৈ। নুপা কনানসু
কৈথেলগী কারবারদা যাওশিনবা লৈতে। লমদমসিগী নুপাশিংগা কৈথেলগী কারবারদা
ফাওশিক্তকথিবসি অসাম বেপার হায়দুনা অসামদা চংলগা ফাবৌঙা, ক্লা অমদি ফি-
বোল, এক-অহেনগী পোৎ-চৈশিং লৈরুগা লমদমসিদা য়োল্লবগী কারবার
অমদিগীনি। ইমুং-মনুং শেংন-ইন্নবগী ফি-রোল লমদমসিগী নুপীশিংগা মশাগী
ইয়োংদা শাদুনা লাকথি।

লমদমসিগী মকুওঁইবা শিনফম অমা ওঁইবিবা লৌউ-শিংউবগী থবকশিংসু
মকুশিংগা অয়ান্না তৌদুনা লাকই। লৌ লিংবা, পেংবা, খাউবা নুপীশিংগী মথৌনি। লৌ
খোঁইবা, লৌ য়েবনচিংবা পঞ্জাও খরদনি নুপাশিংগী মথৌ ওঁইবিবসি। চাননবা ফৌ
ওঁইবকুবা থবকশিংগী হৌরগা থোং থাকপগী মকুপ-মতাগী থবকশিং ফাওবা নুপীনা
তৌই। লৌউ-শিংউবগী শোফদ্রবা থবকশিং অসিগী মথক্তা লমদমসিগী নুপীশিংগা
ইয়োংদা শেংনবা ফি-রোল শাবগী থবকশিংসু নুপীশিংগী মথৌ ওঁইদুনা লাকথি।
কবিমক হায়গনি নুপীশিংগী মথৌসি অসক্তী মতিক যাম্মী। লৈবাক্কী অমদি ইমুং-
মনুংগী থবক হৌবমশিংগা নুপীশিংগা অচৌবা হৌদাং যাদুনা লাকই। নুপীশিংগা
লৌরিবা হৌদাংশিং অসি থাদোক্লগদি লমদম অসি মী ওঁইনা পানবা ঙল্লাউবগী মওং
ফাওবা লৈ।

মোৰ্দন লাইফ লাকপদগী লমদমসিগী নুপীশিংগী হৌদাংশি অমুক্সু হেল্লা
য়ামথোবকথি। লৈবাক্কী অমদি ইমুং-মনুংগী হান্না লৌবশ্বা হৌদাংশিংদুগী মথক্তা
অহেনবা কম্বা হাপচিল্লকই। মৌবা-মপ্বেইবা, মচা-মশুশিং নিশাগী খয়াৎতগী
কল্লাবা অহিং যাবেক্তুনা নিশাবন্দী ধোকপা তাই। লমদমসিদা নিশাবন্দীগী ঈহৌসি

মণিপুরী নুপী অমসুং রাজনীতি

লৈরমদ্রবদি লমদমসি নিশাগী ঈপাক্তা ঈরাক্রবসু যাই । নিশাবদীগী ঈহৌসিগী মতুংদা হোয়া লুশ্বা ভার, মচা-মশুশিংবু খুংলাই পায়বা সিফাইশিংগী মখুঙগী কলহৌনবা মৈরা পায়বীগী ঈহৌ অমুক চঙশিল্লি । মতমগী হোংলক্লিবা ঈশিং-নুংশিংতা নুপীশিংগী যৌদাংসি করিগুস্তা খুবৈ মনা অমতুসু নাহোক্তুনা চংপা যাদ্ৰি । লমদমসিগী নুপীশিংসি ইমানি, পুন্সিগী লোয়নবীনি, লৈবাক্কী, ইমুং-মনুংগী মপী-মপানি । লমদমসিগী নুপীগী যৌদাংশিংসি যাওদ্রবদি লমদমসি সমাজ ওইনা পানবা গুল্লরৌইদবা শক্তমদুনি ঐথোয়না উরিবসি ।

নুপীশিংনা লমদমসিগী ঈশিং-নুংশিংতা কয়ামুক যাম্মা দায়ত্ব লৌবা গুল্লবগে হায়ববু শর্মিলানা লমদমসিদগী অমুবা আইন লৌথোক্লবা চহী ১৩ চুপ্পা চঙশিল্লিক্লিবা শিদ্ৰিফাওবা চরা হেনবগী খোঙজং অসিনা অমুকসু ময়েক শেংনা উংলে । শর্মিলাগী হনবা লৈত্রবা যৌনা অসিগী মনাক্তা লমদমসিগী নুপা অমতুনা চঙলুবা গুম্দ্ৰি । মসিদসু নতুনা শান্ন-খোংনবা অমদি কলচর গুল্লবগী মাইকৈদসু লমদমসিগী নুপীশিংনা অচৌবা যৌদাং লৌদুনা লাক্লি ।

লমদমসিদা নুপীগী অচৌবা শক্তি লৈ হায়বসি পূরবীগী থেনখাং কয়গী যৌদোকশিংনা ময়েক শেংনা তাক্লি । নুপীশিংগী শক্তি অমদি যৌনাশিংসি লৈরমদ্রবদি লমদম অসিগী সমাজ অসি মশক-মচু থোক্লা পানবা গুল্লৌইদৌবগী অকিবদুমক লৈরিবনি । লৈবাক্কী, সমাজগী যৌদোক-রাথোক কয়ানা নুপীশিংবু ইমুং-মনুংদা মৌরা মপূরৌইবগী মরুম থুপ্পা লৈগদবদু ইমুংগী মপান্দা পুথোরক্তুনা রাজনীতিগী অরুবা ক্ষেত্রদা কুমহল্লি । রাজনীতি হায়বসি মশানা পামজদ্রবসু, হৈনদে হায়রগসু লৈবাক্কী সমাজগী য়েংদুনা শোয়দনা যাওবা তারকই ।

মতাং স্বাইদা খল্লনিংঙাই ওইরিবদি লমদমসিদা নুপীগী শক্তি যাম্মা লৈরগসু নুপীশিংনা মশাগী ওইবা রাজনীতিগী মশক অমা শাগত্তুনা পোফম চানা লেপ্পা গুল্লব্রা হায়বসিনি । নুপীশিংনা পূরবীগী তাক্ক কয়াদা লৈবাক্কী লুরবা তানফম কয়াদা অচৌবা যৌদাং কয়া লৌদুনা লাক্লগসু নুপী মশাগী ওইনা বাজনীতিগী মশক অমদি শাগৎপা ইঙম গুমদনা অদুমক লাক্লি । ফীতম্মা, মতম্মা লৈবাক্কী ওইবা অরুবা যৌদোক-রাথোকশিংদা নুপাশিংনা মপান থোক্লা লেপ্পা যাবক্ত্রবা মতম নংত্রগনা নুপাশিংনা যুমগী মপান্দা লংফৈদা লৈখিবা তাগুদা নুপীশিংনা শরুক যাবা ওইনা তৌই । নুপী মশানা খঙনা লৈবাক্কী, সমাজগী সমস্যাশিংদা কনাগী ইখিল যাওদনা চোংথোরকপদি তাঙলি হায়বা

য়াই। নুপা-নুপী অনীনা শাবা মীওইবা সমাজদা নুপাগী মাইকৈনা শোছদুনা লৈপ্তবদা মাইকৈ অনীমক্তি শোছদুনা লৈবদি যাদবনিনা নুপীগী মাইকৈসি তঙাই ফদনা কনখংপা তারকই। নংত্রগদি সমাজ ওইনা পানবা ঙ্গোইদৌরিবনি।

ইং ১৯০৪ অমদি ইং ১৯৩৯ গী নুপীলান থোকখিবশিংদুনা লমদমসিগী নুপীশিং অসি লৈবাকী অরুবা তানফমদা খুভম চেৎনা লেপ্পা ঙ্মী হায়বদু ময়েক শেৎনা উৎপা ঙ্মখি। লৈবাকী, সমাজগী পঞ্জাও থবকশিং নুপানা থেংনবদা নাতে চারত্ৰবা নংত্রগনা থেংনবদা ফীভম হেমা ফংলক্কোইদৌবগী ফীভম লৈরগদি তঙাই ফদনা নুপীশিংনা চেংথোক্কুনা থেংনবা তারকই। সমাজ অমদা নুপীশিংনা কনখংলকপা হায়বসিগী অতোপ্পা মশক অমদি সমাজদুগী নুপাশিংদু শোছরক্কো হায়বগী খুদম চাংদম্বি। সমাজ অমদা নুপা-নুপী অনীমক থোঙ মান্ননা চাউখংমিল্লবা, কনখংমিল্লববুদি য়ান্না ফবা অমনি। অশেৎবা চাউখংপা হায়বদু মসিদগী ওইগদৌরিবনি। অদুবু সমাজ অমা মপুং ওইনা কনগদবা নুপাশিংনা কনখংপা ঙমদদুনা নুপীশিংনা কনখংত্তবা যাদদুনা কনখংলকপা হায়বসিদি তশেৎনা লাইবক থীবনি। ঈমুং-ম্নুংগী থবক-ইনখাংদগী হৌরগা সমাজগী থবক-ইনখাংশিংসু যাওনা অরুন্না পোংলুম অমা থোনগৎপীব্যা হায়বসি নুপীশিংসু থাগৎ-থাগৎলগা তিকি পীজবগুশ্বনি।

লমদমসিগী নুপীশিংনা মশাগী ওইবা রাজনীতিগী ওইবা মশক অমা কয়া য়ান্না শাগৎপা ঙুল্লবগে হায়বদুদি ষ্টেট অসিগী Decision Making Body অমা ওইরিবা মণিপূব লেজিস্লেটিব এসেমব্লিদি নুপীগী মীহুং কয়া য়ান্না যাওবা ঙুল্লবগে হায়বসিনা ময়েক শেৎনা তাকই। লমদমসিদা নুপীশিংগী অকনবা ঈহৌ কয়া লৈপ্তগসু নুপীশিংনা মশিং লিক্রা মণিপূব লেজিস্লেটিব এসেমব্লিগী মীহুং ওইনা কাবকপা মতমদদি মা-মগী নুপাগী মশেক মঙালদা কারকপনা অয়াশ্বনি। মণিপূব লেজিস্লেটিব এসেমব্লিদি হংমিলা সৈজা, কে অপাবী দেবী, দল্লিয়ু লৈমা অমদি ও লঙ্কোনি দেবী (৯শুবা ষ্টেট এসেমব্লি ফাওবা) মথোয় মবি অসি নঙুনা হৌজিক ফাওবগীদি অতে নুপী মীরেপশিং লেপ্পগসু মীখলদা মাই পাকপা ঙমদ্রি। মথোয় মবি অসিসু মুমা য়েংশিল্লুরগদি মথোয়-মথোয়গী নুপাগী হোংনজমল য়ান্না যাওবি। অহানবগী হংমিলা সৈজা গা কে অপাবী গদি মথোয় মথোয়গী মপূরোইবা লৈখিদ্রবা মতুংদা মপূরোইবগী অহাংবা সিটুদা কাবকখিবনি। অদুগা দল্লিয়ু লৈমগা ও লঙ্কোনিগদি মপূরোইবনা থারম্বা কৈরাঙুদা মথোয়না কারকখিবনি। অমবু ওইরে, অমবু ওইরে লমদমসিগী নুপীশিংনা মীখলদা

মাই পাজুনা মীয়ামগী মীহুং ওইবা ওল্লকপা হায়বসি মণিপুরী নুপীশিংগী খোঙচতা অচৌবা খোঙথাং অমনি হায়দবা য়ারোই। হৌজিক্তি নুপীদা শক্তি পীবা (Women Empowerment) গী রাফমসি শাফু কয়া চঙশিল্লকখিবদগী ম্যুনিসিপালিটি অমদি পঞ্চায়েট মীখলদা নুপী কয়া মাই পাক্করজুনা নুপী কয়া লৈঙাক সাসন্দা মপুং ফানা শরুক য়াৰা উৰে।

অঙনবা মতমগী সাহিত্যগী লমাইশিংদা নুপীবু হৈ-লৈগা পাংথক ওইনা শৈথানরম্বদু হৌজিক্তী মতমদদি চান্দ্রে হায়বা য়ারে। নুপীশিংগী শক্তি অমদি রাজনীতিগী খোঙচৎ মপাঙ্গল য়ান্না কল্লে। সিফাইশিংগা শিংনদুনা মৌরা-মপূরোইবা অমদি মচাশিংগীদমক খোঙজং কয়া চঙশিনবা ওল্লে। পূরারীগী তাক্কক কয়াদা লমদমসিগী নুপাশিংনা ফোংনা চোংথোজুনা ওথোরিটি কাঙবুগা শিংনবা ওমদ্রবা কান্দা লমদমসিগী নুপীশিংনা চোংথোজুনা থেংনখি।

লমদমসিগী নুপীশিংনা লৈবাক্কী, সমাজগী ফনা চাওবা থৌদাং লৌদুনা লাকথ্রগসু হীন্দু ধর্মগী নুপীবু সতিগী পরিকোর মনুংদগী য়েংবা মীংয়েং অদুমদি ইথা থাদোকপা ওমদ্রি। মৌরা-মপূরোইববু ঈশ্বরমক্কি খনবা, ভক্তি লৈবা মগুণশিংবু অদুমক শীংথানবদু হেন্না পান্নরি। মশাগী হক তানবা ওম্বী নুপীশিংবু সাহিত্যদা, কলাদা, লীলাদা, ফিল্মদা পংথা থাগৎনরগসু মাগী-মাগী পূজিগী খোঙলোই থিরকপা মতমদদি সত্ত্বিতা লৈবা নুপীশিংবুনা হেন্না পান্নরি। ‘ফেমিনিষ্ট’ হায়বা ব্রাহ্মসি লমদমসিগী নুপাশিংদা নামুংবা ওইবা ব্রাহ্মে অমা ওইরি। মসিনি ঐথোয়গী লমদমসিদা লৈরিবা মশকসি।



ঐখোয়গী এজুকেসন্দা লাল্লিবসি কদায়দনো ?

*The empires of the future are the empire of
the mind. –Winston Churchill*

ইন্দিয়াগী স্কুল, কলেজ, য়ুনিভার্সিটি অমদি রিসার্ছ ইনষ্টিটিউসন কয়গী করিকুলমদা মীওইবা সমাজগী মরমদা ফজ-ফজবা রাফম কয়া হাপুনা তন্ত্রীরগসু ওসিগী ইন্দিয়াগী অশেংবা তাইবংগদি ওল্ল-তৈনরি । লৈবাক ঙাক্লিবা সরকারগী অচৌ-অচৌবা মিনিষ্টর অমদি ওফিসারশিং শেঞ্জা-থুমজাগী অচৌ-অচৌবা স্কেন্দল কয়াদা চেম্বরগী পাউ কয়া মীয়াম্মা তারি । অফবা, অচুম্বা চংপবু মীওইবা সমাজগী খাইদগী রাংবা লীচংনি হায়না তন্ত্রীরগসু ওসি ইন্দিয়াগী সমাজদা নিয়ম নীতি কায়না অরোনবা কারবার তৌবা কাঙবুশিংনা পৈশা পায়খংলজুনা ভোট ফাওবা লেপখংলজুনা মীয়াম্মগী মীছং, লুচিংবা ওইরকপা কয়া ঐখোয়না উরি, থেংনরি । করিমুক হায়গনি, অচুম্বা চংপশিংবু অপঙবা, মতমগী ঈরাং খঙদবা ওইনা খন্নরগা নিয়ম কায়বা-কায়দবা থিদনা অথুবা মতমগী মনুংদা লন-থুম লেপশিনবা ওম্বশিংবু অশিংবা ওইনা লৌনরকপগী মশক অমা উরক্লি । আইনবু ইকাইখুম্মনা চংপশিংবু অপঙবা ওইনা খন্নরগা আইনবু শিংনদুনা চংপশিংবুদি থৌনা ফবা, অকনবা, অথৌবা ওইনা লৌনরক্লি । থবক কানিংদবা, অতনবা পিয়ন দন্দী

ঐথ্যোগী এজুকেসন্দা লাল্লিবসি কদায়দনো ?

পীৰুবা হায়বসি ওফিসারশিংগী খুদোংথিনিংঙাই ওইবা মরম অমা ওইরক্লি । মতমসিদা অচুম্বা চৎপা হায়বসি খুইদগী খুদোংথিনিংঙাই ওইবা লম্বীদা চৎপগা মান্নরক্লি ।

মথক্কী রাফমসিদগী খন্নবা য়ারিবা রাফমদি ইন্দিয়াগী স্কুল, কলেজ অমদি য়ুনিভৰ্চিটি কয়ানা তম্বীরিবা ফজরবা রাফম কয়্যাসি ওসি ইন্দিয়াগী অশেংবা তাইবংগদি ইচা-চাশিন্নদবা ফীভম অমা ওইনা উবা ফংলি । স্কুল, কলেজ, য়ুনিভৰ্চিটি কয়া লিংদুনা লৈবাক অসিগী নহারোলশিংবু মই-মশিং তম্বীরিবসি চাউখৎপা, নুংঙাইবা শান্তি লৈবা খুন্নাই অমা ওইনবনি । অদুবু তম্বীরিবা কয়া অসিগা অশেংবা তাইবংগদি ইচা-চাশিন্নবা ওমদবগী ফীভম অসিনা লৈবাক্কী এজুকেসন সিস্টেম অসিদা অশোয়বা খরা লৈরব্রা হায়বগী রাহংসি হংদবা য়ারক্লে ।

মীওইবগী লমচৎ-শাজৎ কয়্যাবু তম্বীরিবা মোরেল সাইলতা চাম্মদা মরিফু হেমা ফংবা ছাত্র ওইরগসু অশেংবা তাইবংগদি মোবেল য়াওবা, শীংথানবা য়াবা মীশক অমা ওইবা ওমদবা, সাইন্স সবজেক্টশিং লৌবা ছাত্র-ছাত্রীশিংগী মনুংদা খুইদগী মাৰ্ক য়ান্না ফংবা অফবা ছাত্র ছাত্রীশিংনা ডাক্টর তম্বী অদুবু মীনুংগি চাওবা অফবা ডাক্টরদি ইৰৈ লৈশল্লজ্ঞবা, এঞ্জিনিয়র কয়া থোরক্লগসু শেম্বা শাবগী চাউখৎ-থৌবাংগী থবক্তি মঙম ইশান শানদবা, পলিস, সেকুরিটি পার্সনেল মশিং হেনগৎলক্লবসু ছরান-চাঁহি, মীহাং-মীপূনগী ক্রাইমদি নোংম-নোংমগী হেনগৎলকপা, ওজা মশিং হেনগৎলক্লগসু অফবা, শীংথানিংঙাই ওইবা ওজাদি মশিং য়াল্লজ্ঞবা, অসিগুম্বা কয়্যগী নেগেটিব ট্রেন্দ অমা লৈবাক অসিদা উবা ফংলক্লি । ওইরক্লিবা ফীভমশিং অসি কবিদগী ওইরকখিবনো হায়বদু থিদোকপা অমা চংই । নংত্রগদি ঐথ্যোগী সমাজ, লৈবাক অসি নোংম-নোংমগী মাংলোমদা চখৎপগী মখং মনিংলোম হন্না চেনবগী অকিবা ফীভমদুনি ঐথ্যোয়না উগদৌরিবসি ।

মীওই খরগী মততা লাইরিক্কী বানা লাইরিক্তা, অশেংবা তাইবংগীনা অমনি হায়বা রাফমসি থোরকই । অদু ওইরগদি অশেংবা তাইবংগা চৎনবা, পানশিনবা য়ারোইদবা রাফম কয়া অমা স্কুল, কলেজ, য়ুনিভৰ্চিটিগী কৰিকুালমদা হাপুনা কৰিগী তম্বীরিবা ? থায়নদগী হৌনা ইন্দিয়াগী ফিলোসোফিদা নোংচুপকী ফিলোসোফিগা য়েংনবদা থিওরিটিকেল ওইনদি য়ান্না ফজবা অদুগা প্রাক্টিকেল ওইবদি রাংপগী ট্রেন্দ অমসু মহৌশাদগী চৎনদুনা লাকই । মী অমদা অফবা পাউতাক পীবসি অরায়বা থবক অমনি । অদুবু অফবা পাউতাকশিং অদুবু ইন্দুনা চংহনবসিনি য়ান্না লুরিবদি । ইন্দুনা

চংপা ওল্লোইদবা পাউতাক লীশিং অমা পীববুদি ইন্দুনা চংপা ওমগদবা পাউতাক মঙাথক পীবনা চাম্মরক হেন্না মই লৈগনি ।

লৈবাক অসিগী মশিং য়ান্নবা য়ুনিভসিটি কয়াগী পি ঐচ দি থেসিসশিংনা অশেংবা হ্যমেন রিসোর্চ ওইবা ওল্লজুদুনা রিসার্চ ইনষ্টিটিউসন কয়া লিংবগী মথৌ তারকপা, এঞ্জিনিয়িং কলেজগী প্রেজুয়েটশিংনা অশেংবা টেক্সটাইল ওইবা ওল্লজুদুনা ইন্ডিয়ান ইনষ্টিটিউট ওফ টেক্সটাইলজি (আই আই টি) গুস্তা স্পিসিয়েলাইজ তৌরবা ইনষ্টিটিউসন লিংবগী মথৌ তারকপা কয়াসিনি ওসি ইন্ডিয়াগী এজুকেসন লস্কীদা থেংনরিবসি । অশেংবা চাউখংপা হায়বসিদদি ঐথোয়না ঐথোয়গী স্কুল, কলেজ অমদি য়ুনিভসিটিদা তস্কীরিবা য়ান্না আইদিয়েল ওইবা রাফমশিংদু অশেংবা তাইবদা চপ চানা পানশিন্দুনা চংপা ওল্লবা কান্দনি । ইশা ইশাগী থবকী কেরিয়রদা প্রমোসন কানবগীদমত্তা রিসার্চ তৌবা, পি ঐচ দি দিগ্রি ফংনবা হোংনরকপা, অমরোমদা মদুগুস্তা মীশক অদুনা হ্যমেন বিসোর্চ ওইবা ওল্লজুদা হায়বসি লৈবাকী, খুন্নাইগীদি অটোবা মাওজবা অমনি ।

ইন্ডিয়াদা সার্টিফিকেট, দিগ্রি পায়বশিংবু হেন্না ইকাইখুন্মবগী চংনবী অমসু লৈ । মবম অদুনা থবক কৌবা মতমদসু সার্টিফিকেট, দিগ্রি অদু পায়বা হায়দুনা কৌনৈ । তশেংনা থবক তৌগদৌরিবা মীশক অদু লম অদোমদা প্রাক্টিকেল ওইবা মওন্দা কয়া য়ান্না হৈথোই-শিংথোইরবগে হায়বদু টেষ্ট তৌদুনা য়েংনদে । মবম অদুনা সরকারগী ষ্টার্লিশমেন্ট ওফিস কয়াদা টেক্সটাইল ষ্টাফ কয়া হাণ্ডগসু ওফিস অদুনা পোংশক অমত্তং য়ারজুদা লয়াই বার্কশোপশিংদা পূরগা শেমহল্লি । অসুন্না সরকারগী ষ্টার্লিশমেন্ট ওফিস কয়াদা টেক্সটাইলগী মমিংদা য়ান্নবা রিসোর্চ, ফন্ড কয়া মাওহল্লি । নোংচুপকী লৈবাকশিংদদি প্রোজেক্ট প্রপোজেল অমা থাবা মতমদা থারক্লিবা মীশক অদু এক্সপার্ট পেনেল অমগী মমাংদা মহাক্লা থারক্লিবা প্রোজেক্ট অদুগী থবক তৌবা ওল্লবা, টেক্সটাইল ওইবা জ্ঞান লৌশিং লৈবা মীশক অমনি হায়দুনা প্রমান তৌবা ওমদ্রবদি প্রোজেক্ট অদু পীনদে । ইন্ডিয়াদদি থবক তৌগদৌরিবা মীশক অদু কয়া হৈথোই-শিংথোইদ্রগসু অতোপ্পা অহৈবা মীশক অমনা প্রোজেক্ট শাদুনা থাগৎলগদি প্রোজেক্ট অদুম ফাওনৈ । তৌগদৌরিবা লমদুনা থোইনা ইন্টরেষ্ট লৈব্রগসু সার্টিফিকেট, দিগ্রি পায় হায়রগদি ইকাইখুন্মবগী চংনবী অমসু লৈ । ফীভম অসিনা লৈবাক অসিদা থবক তৌবগী ইন্টরেষ্ট

ঐথ্যোগী এজুকেসন্দা লাল্লিবসি কদায়দনো ?

থোইনা লৈতবা, পৈশা তানবা, কারবারগী মওন্দা চখবা মীওই, এন জি ও কয়া থোরক্ল
বগী লম্বেল অমা ফাংলি ।

সবজেষ্ঠ অমা তল্লাবা মীশক অমা খনবা মতমদা তমগদৌরিবা মীশক অদু সবজেষ্ঠ
অদুদা কয়া যাল্লা অপান্না লৈরবগে হায়দুনা চাংয়েং তৌবগী মছংতা মাগী জেনরেল
লাইনগী মইহে অদুদা মার্ক কয়া যাল্লা ফংলকপগে হায়বদুনা হেল্লা মরু ওইনা লৌনে ।
অনা-লায়েংবগী শিনফম অসিদা কয়া যাল্লা মশাগী অপান্না লৈরবগে হায়বদু চাংয়েং
তৌদনা ডাক্টর হায়বা শিনফমসি মীনা পাল্লাবা, ইকাইখুন্মবা শিনফম অমনি,
বাইওলোজিদা মার্ক যাল্লা ফংই হায়দুনা ডাক্টর তল্লা মশিং যামখংলকই । চহী কয়া,
মথরায় চঙনা তল্লাবা ডাক্টরদু পাস তৌরগা খুন্মদা চংলগা অনা-লায়েংগী থবক
তৌনিংদ্রে । মদুগী মছং চাউখংপা, পৈশা যাল্লা ফংগদবা সহরশিংদা চংলগা থবক
তৌনিংলে । ডাক্টর তল্লাবা হোংনবদা কনাগাসু তিন্নরক্তবা মীশক অমনা ডাক্টর ওইরক্লবা
মতমদা খুন্মাইগা চাশিন্নবা ওমদদুনা ডাক্টরগা-অনাবগী মরক্তা খংন-চৈনবগী খৌদোক-
রাথোক কয়া থোরক্লকই । ডাক্টর তল্লাবা কম্মুনিটি সার্বিস হায়বসি তৌহনবগী তঙাই
ফদবা লাকই । ওজা ওইবা হায়বা শিনফমসিদা চান্নরোইদবা মীশক অমনা তলব চাবা
থবক অমা ফংবগী মওন্দা ওজা ওইবগী শিনফমদা চঙলক্লগদি ওজা হায়বা শিনফমসি
থাক হছুরক্লবা মরম অমা ওই । মীশক অদুনা তলব চাবা থবক অমা ফংবগী মহাক
মশামক অমদি ইমুং মনুংনা নুংঙাইজরগাসু লৈবাক্কী ওইনদি মাঙজবনি । ফঙুবা ওজা
অমনা খুন্মাই অমগী মীরোল ময়াম অমা মথং-মথং মাঙহল্লি হায়বসি কনাসু
নিংশিংনদ্রে । মসি শেমদোক্লবা কনানসু হোংল্লিংদ্রে ।

জপান মচা অমনা ইন্দিয়াদা মইহে তল্লা, ট্রেনিং যাওবা লাক্লগা সার্টিফিকেট লৌদনা
চংখিবগী বারী অমা ঐথ্যোয় স্বাইদা লিনবা থেংনরি । জপান মচাদুদা দরকার ওইরিবদি
অশেংবা, হৈগদবা মইহে অদু তমখিবদুনি । হৈরবসু হৈত্রবসু সার্টিফিকেট অমা পায়রগা
চংখিবদু নভে । ঐথ্যোয় স্বাইদদি সার্টিফিকেট অমা পায়হৌবসি যাল্লা মরুওইনা লৌনে ।
কনাগুস্তা মীশক অমা শিনফম অমা নংত্রগা হীরম অমা নিংথিজনা হৈরগসু মানা হৈরিবা
মইহে অদু হৈরে হায়বগী ‘শক্তাক চে’ (সার্টিফিকেট) অমা পুথোকপা ওমদ্রবদি হৈরিবা
মইহে শিজিন্নফম খঙদনা তাদুনা লৈ । অমরোমদা সার্টিফিকেট পায়বা অশেংবা হৈগদবা
মইহে হৈতবা ময়াম অমনা অইহেবা ওইদুনা সরকারগী ওফিসশিংদা থবক তৌদুনা পৈশা
অমদি ইকাইখুন্মবা ফংদুনা লৈনরি । অসুন্না ইন্দিয়াগী যাল্লাবা পৈশা অমদি রিসোছ মাঙহল্লি ।

ডাক্তর পাস তৌদুনা গভৰ্ণমেণ্টকী ডাক্তর ওইরবা মতুংদা অনাবা অমফাওবা য়েংবা লাক্তবা ডাক্তর ময়াম লৈ । গভৰ্ণমেণ্টকী নংত্রগা পল্লিক সেষ্টর অন্দরটেকিং অমদা এঞ্জিনিয়র ওইরবা অদুগা করিগুম্বা প্লান অমগী দ্রোয়িং অমফাওবা য়েংবা এঞ্জিনিয়র ভারিদা লৈরি । ওজাগী শিনফমসু অদু মঙাই স্কুল অমদা ওজা ২০/৩০ লৈরগা মেত্রিক পরিক্ষাদা ছাত্র অমফাওবা পাস তৌদবা স্কুল ভারিদা লৈরি । ফীভম অসি ঐথোয়গী এজুকেসন সিস্টেম্মা শোয়রিত্তা নংত্রগা প্রজা মীয়াম্মা শোয়রিত্তা ?

মীপুং খুদিংমক লাইরিক হৈহনবা, ১২ শুবা থাক ফাওবা এজুকেসনগী মঙাল ফংহনবা হায়বসি লৈবাক অমগী শোয়দনা তৌদবা যাত্রবা মথৌ অমনি । মরম অদুনা সরকারনা ট্রি এন্ড কম্পলসরি এজুকেসনবু ফল্দামেন্টেল রাইট ওইনা শকখঙলক্লিবনি । অদুবু অরাংবা থাকী মইহ-মশিং, হায়ব এজুকেসনবু মীপুং খুদিংনা ফংবা য়াবা বাইট অমা ওইরক্লবদি মসিনা লৈবাক অদুদা কান্নবা পূরকপগী মছং বিসোর্চ মাঙহন্নবা মরম অমা ওইরকই । হায়র এজুকেসন্দদি চুম্মা পরিক্ষাদা পাস মার্কখঙং ফংবদু নন্তে । দরকাব ওইবিবদি তল্লিবা হীরমদুদা অনৌ অনৌবা জ্ঞান লৌশিং পৃথোকপা ওম্বা, হৈথোই শিংথোইবা মকোক ফবা ছাত্র-ছাত্রীশিংদুনি । জপানগুম্বা চাউখংপা লমদদি মীপুং খুদিংমক লাইবিক হৈরগসু হায়র এজুকেসনগী মতাংদদি অফবা মীওই খরদনা তল্লৈ ।

লৈবাক অসিদা অচৌবা অহোংবা অমা পূরক্কে হায়রগদি এজুকেসনগী লমদা কালিটি লৈবা এজুকেসন সিস্টেম অমদা হোংলকপা অমা চংই । লোয়ননা তল্লিবা মইশিং অদু ক্লাসরুম খকী মইহ ওইহন্দনা পূজিগী মাইকৈ কয়াদা শিজিন্নবা য়াবা, প্রাক্টিকেল ওইবা এজুকেসন সিস্টেম অমা ওইহনবসু মথৌ তাই । ওসি লৈবাক অসিদা মইহ-মশিং য়াম্মা তমলুরগা, তৌফম খঙদনা, থবক ফংদনা ককঙাওননা লৈবা নহারোল কয়া উবা ফংলবসি ঐথোয়গী কালিটি লৈতবা, প্রাক্টিকেল ওইদবা এজুকেসন সিস্টেম অমা কুইনা চংনদুনা লাকপননি । ঐথোয়না ২১ শুবা চহী চাগী সমস্যা কয়া অসি থেংনগে হায়রগদি কালিটি লৈবা, হেল্লা প্রাক্টিকেল ওইবা এজুকেসন সিস্টেম অমা শেমগৎপগী মথৌ তারে ।

ইংলিস মেদিয়েমগী এজুকেশন অমদি ঐখোয়গী সমাজ

*The aim of education is the knowledge not facts
but values. — William Ralph Inge*

হৌজিকী মতমদা অঙাং অমবু ইংলিস মেদিয়েম স্কুলদা তমহনবা হায়বসি অঙাং অদুগী মমা-মপাশিং অমদি মহৈরোয়শিংগী ‘ষ্টেটস সিন্থল’ ওইরে। ফী চাওনা হনবা প্রাইভেট নংত্রগা মিসনগী ইংলিস মেদিয়েম স্কুলশিংদা তমই হায়বসিনা ফী হুন্দবা সরকারগী স্কুলদা তমই হায়বসিদগী ইজ্জৎ লৈনা খন্নরে। সরকারগী ফী হুন্দবা স্কুলশিংদা তমই হায়বসিনা মহৈরোয় ছাত্রশিংদা ইনফরিওরিটি কমপ্লেক্স অমা পোকহল্লে। করিমুক হায়গনি সরকারগী ফী হুন্দবা স্কুলদা তল্পগদি লাইগী শাপ ফংলবা, ফবা শুকঙম ওল্লরোইদবঙম খন্নরে।

হোয়, তৌবগীদি ইংলিস মেদিয়েম স্কুলদা তম্বনা চাংচৎতা পরিক্ষাগী ফলসি ফগল্লি। পরিক্ষাগী ফল ফজরগদি মহৈরোয়শিংগী মমা-মপাশিং অমসুং মহৈরোয় মশাসু হরাওজৈ। প্রাইভেটকী ইংলিস স্কুল চলাইরিবশিংসি অয়াম্বনা মিসন্নরিশিং অমদি লন্নাই মীওইশিংনি। অহানবদদি ইংলিস মেদিয়েম স্কুলশিং অসি মিসন্নরি কাঙবুনা চল্লাইবনি। অদুবু হৌজিকী মতমদদি লন্নাই মীওই কয়াসু মিসন্নরিশিংগুম্বা ইংলিস

মেদিয়ম স্কুলশিং মাই পাক্লা চল্লাইবা ওম্বা লৈরে। অঙাংশিংবু লাইরিক হৈহন্নবা মিসন্নরিশিংগী তন্তীবগী তোঙানবা মেথোদোলোজি লৈজৈ। লম্বাই মীওই কয়না প্রাইভেট ইংলিস স্কুল লিংখংলি হায়রিবশিং অসিসু মিসন্নর স্কুলগী মওংদনি। তাকপি-তন্তীবগী মওংদা য়েংলগদি মিসন্নর স্কুলশিংগা প্রাইভেট ইংলিস মেদিয়ম স্কুলশিংগা হায়রপ মাই হায়বা য়াই, মপু খেন্নবগী বানি।

ইংলিস মেদিয়ম স্কুলশিংদা মই তন্তুনা অফবা এজুকেসন ফংহনবতা নত্তনা ইংলিস লোন নির্ণথনা হৈহৈনবা খুদোংচাবদু পী। ইংলিস লোন নির্ণথনা ঙাংবা অমসুং ইবা হৈবনা হৌজিক্কী মতমদা খুদোংচাবা কয়া লৈ। মতমসিগী সরকারগী অচৌবা ব্যুরোক্রোট ওফিসারশিং অমদি লাইরিক লাইশু হৈবা স্কোলার অয়াস্ননা ইংলিস লোন হৈ। ইংলিস লোন হৈরবদি মপান লৈবাকশিংদা থবক-ইনখাং তৌবদা খুদোংচাবা কয়া লৈ। ময়ামসিগী মথক্তা ইংলিস লোন খঙবনা রাখল-ঙান, লৌশিং ফংবদা অহেনবা খুদোংচাবা কয়া পী। ইংলিস লোন্দা ফোংবা লাইরিকশিংদা মতমসিগী অনৌ-অনৌবা ঙান, রাখল-লৌশিং পূম্মক ফংবা ওম্বী। হৌজিক্কী মতমদা বা ঙাংবদা ইংলিস রাইহৈ অমা, অনীগা থেংলবদি অতাবশিংনা লাইবিক-লাইশু হৈরবগুম খন্নরে। মরম অসিনা মমা-মপাশিংনা মচা-মশুশিংবু ইংলিস লোন হৈনবা অরৈবা পাঙ্গল, মতম অমদি পৈশা পুথোক্তুনা হোংনবা উবক্লি।

অচৌ-অচৌবা ইনষ্টিটিউসনশিংগী প্রোফেস্নেল কোর্সশিংদা মিং চনবগী পরিক্ষাশিংদা ইংলিস লোনগী পেপার অমা কম্পলসরি পেপার ওই। ইন্দিয়া গভর্নমেন্টকী থবক চঙনবগী সিভিল সার্ভিসেসকী পরিক্ষা থাবদা ইংলিস পেপার অমা কম্পলসরি পেপার ওইনা থাদবা য়াদ্রি। ইশম শম্মা হায়রবদা হিন্দি লোম্বা নেসনেল লেঙ্গুয়েজ ওইজরগসু ইন্দিয়গী এডমিনিষ্ট্রেশনদা য়াওগে হায়রগদি ইংলিস লোন নির্ণথনা খঙদবা য়াদ্রি। মথক্কী ফীভম ময়ামসি লৈবনা লমদম অসিগী মমা-মপাশিং অমদি মইরোয়শিংনা অফবা এজুকেসন ফংবদা অমদি ইংলিস লোন হৈনবা ইংলিস মেদিয়ম স্কুল কয়াদা চেনশিন্নরি। মসিনা ইংলিস স্কুলশিং চাউখংলক্লবা অমদি মশিং য়ামখংলক্লবা মরম অমা ওই।

অমরোমদা মথক্কী ফীভমশিং অসিনা লমদম অসিদা ইংলিস স্কুল মশিং চেঙ্গুম শৌবদৌনা হেনগংলকপদগী লমদমসিগী মোরেলিটি অমদি এষ্টেটিভ ভেলুদা পীরক্লিবা চৈফুশিং অসি শোয়দনা নৈনহৌদবা য়াদবা ব্রাফম অমা ওই। ইংলিস মেদিয়ম

এজুকেসন সিস্টেম অসি লমদম অসিগী চিংগী লমদমনা তম্পাকী লমদগী হেন্না থুনা চূপশিনথি। মরমদি খৃষ্টিয়ান ধর্ম শব্দোকপা মতমদা ইংলিস লোন অমদি নোংচুপকী লীচৎ-শাজৎশিং অদুম য়াওত্ববনি। তম্পাক লমদমগী মরুওইবা ধর্ম ওইরিবা হিন্দু ধর্মনা চিংমীশিংবু মমাংদা খরা ইছোকপা মানবা মওং অমদা চঙশিল্লবদগী চিংমীশিংনা খৃষ্টিয়ান ধর্মবু হেন্না পামশিন্না লৌহনবগী মরম অমা ওইথি। চিংমীশিংনা খৃষ্টিয়ান ধর্মগী লুবা নানবা, মীগী মরক্তা খেল্লবা থমদবা, ফিজৎ চাকচেৎ কয়ানা ধর্ম অসিদা হেন্না থুনা চূশিনথি।

চিংমীশিংনা খৃষ্টিয়ান ধর্মগা নকশিন্নাখিবদগী ইংলিস মেদিয়মগী এজুকেসন ফংত্ববা মতুং চিংমীশিংগী সমাজদা উরক্লিবা য়ান্না মীপাইনিংঙাই ওইরিবা মশক অমদি চিংমীশিংগী মশাগী হান্না লৈজরন্না নাৎ, কলচরগী মশক অদু থাদোক্তুনা নোংচুপকী সভ্যতারোমদা নকশিনথিবা অসিনি। ফীভম অসিনা মতম শাংনা চথরক্লগদি চিংমীশিংগী মশাগী লোন, মনাৎ পূন্মক কাওথোকত্বগনি। অমুক হন্না মশাগী লোন, মনাৎ থিরুবদা ফংবা ওল্লরোই। ফুরূপ অমগী মশাগী লোন, মনাৎ মাঙখিবা হায়বসি ফুরূপ অদু শিবগা চপ মান্নবনি।

হৌজিক তম্পাক লমদা থেংনরিবা ফীভম অমনা ধর্ম য়াওদবা ইংলিস মেদিয়মগী এজুকেসন সিস্টেম অসিনি। মচাশিংবু মমা-মপাশিংনা লমদম অসিগী ইংলিস মেদিয়ম স্কুলদা তমহনবগী অকনবা চংনবী অমা লৈবগী মথক্তা ধর্ম মান্নবসু মপানগী খৃষ্টিয়ান মিসন্নারিশিংনা চলাইবা অফবা স্কুল, কলেজশিংদা পৈশা চঙনা তমহন্নরি। অঙাংশিংবু পিক্লিঙৈদগী ইংলিস স্কুলশিংদা মতম শাংনা হৈনহল্লকপনা মশাগী ফুরূপকী কলচর, এষ্টেটিভশিংদু তপ্পা-তপ্পা কাওরক্লি। কনাগুন্না মমা-মপাশিং খরদি মথোয়গী মচাশিংনা ইংলিস য়ান্না ঙাংবা, মশাগী মমালোন্দা মশাগী অনিৎবদু মপুং ফানা ফোংদোকপা ওমদদুনা ইংলিস রাই য়ান্না য়ানশিল্লকপদু থাক রাংখৎলক্লিবনি হায়দুনা হরাওজৈ। হৌজিকী মতমদা জানুরারী, ফেব্রুয়ারী, মার্চ হায়বদি খঙবা অদুগা শজিবু, কালেন, ইঙা হায়বদি খঙদবা নহাবোল পীক থন্না লমদমসিদা লৈরে। অঙাং খরদি 'টাইগর' হায়বদি খঙবা 'কৈ' হায়বদি খঙদবা ময়াম অমসু লৈরক্লি। অহল-লমন, মথক থোংবা মীশক অমা উন্নবা মতমদা উৎকদবা নোল্লকপা মতৌদু তপ্পা-তপ্পা কাওনরক্তুনা ইংলিস সোসাইটিগী চংনবী হেন্দসেক তৌবগী চংনবীনা তপ্পা-তপ্পা মছৎ শিল্লক্লি। মহৌশাদগী লৈরক্লবা মশাগী

ওইবা হরাও-কুম্মৈশিংদা নুঙাইবগী মম্হৎতা নোংচুপকী ঈশৈ রোক মুজিক্সন্দনা হেন্না হেনরক্লি ।

লোন অমা তম্বা, তমদবগী মতাংদা ঐখোয়না নিংশিংবা য়াবা অমদি জাতিগী মপা হায়না খঙনরিবা মহাত্মা গান্ধীগী থ্রি টয়ার লেঙ্গুয়েজ সিস্টেম অসিনি । ঐখোয়না ঐখোয়গী জ্ঞান, রাখল-লৌশিং হেনগৎনবা অমদি মালেমগী চাউখৎপগী লমজেল যাওবা গুম্বা ইংলিস লোনগুম্বা ইন্টারনেসনেল লেঙ্গুয়েজ অমা তম্বা তঙাইফদে । ইন্দিয়গী মশাগী লোন অমসুং সংস্কৃতি মশক খঙনবা অমদি নেসনেল ইন্টিগ্রেসনগীদমক নেসনেল লেঙ্গুয়েজ ওইরিবা হীন্দি লোন তম্বা । অরোইবদা মমালোন চাউখৎনবা মমালোন মাদর টক্স তম্বা অসিনি । অসুম্বা তৌরগদি ইন্দিয়া মচাশিংনা মালেমগী চাউখৎপগী লমজেল যাওবা গুম্বতা নত্তনা মমালোনবু নিংশিনা চাউখৎনবা গুমগনি ।

ঐখোয়না নৈননিংঙাই ওইরিবদি ইংলিস লোন তম্বদা নোংচুপকী কলচরনা ঐখোয়গী সমাজদা ফাওজিল্লজ্ঞনা ঐখোয়গী নহারোলশিংদা চুশিল্লকপা অসিনি । হিংনবগী লানফমদা অচৌবা, চাউখৎপা লোন অমা হৈরুন্না ঐখোয়দা পীবা খুদোচাবা ময়ামদুগীদমক ঐখোয়না লোন অদুবু ইকাইখুম্ফম থোকই । অদুবু ইংলিস লোনগী শাফুনা কনমনখিদুনা ঐখোয়গী নহারোলশিংনা মশাগী লোন, মনাং কাওশিল্লকপদুদি তশেংনা মীপায়নিংঙাইনি । কম্ম অমা থোকপগী বার্তন ইবা মতমদা বার্তদুগী মশা পুম্বনা মণিপূরী লোন্না ইরগা মিং, লৈফম ইবনা ইংলিস ময়েক্লা ইবগী চৎনবী অমা হৌজিক্কী মতমদা কন্না লৈরক্লি । বার্তদুদা যাওরিবা মিং, লৈফমনচিংবশিংদু প্রেসনা নল্লকপা ওইরবসু বার্তন্দু থুংলুগদৌবা মীদুগী মমিং, লৈফমদুদি বার্তন ইরিবা মীদুনা ইগদবনি । বার্তন ইগদবা মীদু খরা অহল ওইরবদি ফরে । নহানা ইগদবা ওইরগদি শমজিন্দুনা মখোয়না খরা হেনবা ইংলিস ময়েক্লা ইনরে । হৌজিক্কী নহারোল অমাস্বদা মমালোন মণিপূরীদা ইদুনা রাখল-লৌশিং, থম্মায়গী বারোল অমা ফোঙদোকপা হায়বসি অরুবা অমা ওইরক্লি ।

অদুবু নুঙাইরিবা অমদি ইংলিস লোন অমসুং ময়েক্লা চুশিন্ত্রবা ঐখোয়গী নহারোলশিং অসি ইংলিস লোন্না অচৌ-অচৌবা নোভেল, লাইরিকশিং ইবগী থাজু য়ৌনা চঙশিল্লকপদি গুমদ্রি । থবক তৌবা য়ানবা তেনৌরা মরোলদৌনা পিং-পা খরা হৈবগী চাংদুদগী পংহেন হেনগৎনা কাখৎপা গুমদ্রি । হোয়, তৌবগীদি লোয়না হৈতে হায়রুবদি য়াদ্রি । মরক-মরক্তা অহৈবা অমা, অনীবুদি অদুম য়াওরকই । অদুবু, মদু

ইংলিস মেদিয়মগী এজুকেসন অমদি ঐথোয়গী সমাজ

অয়াস্বা মীশিংনা হৈরক্খিবনিনা মশিং ওইনা পাবা যাদ্রি। অফবা টেক্স অমা, লাইরিক অমা ইংলিস লোন্দা নিংথিনা মওং তানা হন্দোকপীনবা মী থিবদা সনা, লুপাশুয়া তাংলি। ফক্সন অমগী ইংলিস লোন্দা কৌথোক-কৌশিন তৌনবগী মীদি ভারিদা লৈ। অদুবু দুরদর্শন নংত্রগা এ আই আর গুস্তদা অখঙ-অহৈ ময়াম যাওবা ইংলিস লোন্দা খন্ন-নৈনবগী প্রোগ্রাম অমগী এনকর ওইবীনবা নহারোলদি য়ায়া তাংই, থিবদা ওছোক্লা রাই। হৌজিক ইংলিস স্কুল অয়াস্বদা কম্পলসরি পেপর ওইনা থাগদবা মেজর ইন্দিয়ান লেঙ্কুয়েজ পেপর (এম আই এল) অসি ছাত্র-ছাত্রী অয়াস্বনা মণিপূরী পেপর থানদ্রে। মসিগী মন্ত্ং ছাত্র-ছাত্রী অয়াস্বনা অল্টর্নেটিব ইংলিস ওইনা থানরে। ইংলিস মেদিয়ম স্কুল অয়াস্বনসু মণিপূরী সবজেস্টপূ এম আই এল ওইনা লৌনবা পুক্রিং থৌগৎত্রে। ফীভম অসিনা ছাত্র-ছাত্রী কয়্যাবু মমালোনবু মপুং ফানা খঙহন্দবতা নঙনা মশাগী মনাং (কলচর) অমদি সাহিত্যবু খঙহন্দনবা অচৌবা মবম অমা ওইবে।

ঐথোয়না হৌজিক মীপাইনিংঙাই ওইরিবদি ইংলিস লোনবু ঐথোয়না কা-হেন্না পামশিল্লুবা অদুগা অমরোমদা ঐথোয়না হৈরিবা থাকুনা মালেমগী ঈচেলদা যাওকবসু গুমদবা, নুংশিরবা মমালোনবুসু মীবাইকগুম তৌবা মওংসিনা ঐথোয়বু শাম্মরক-গাম্মরকী ফীভম অমদা লৈহল্লকদ্রা হায়বসিনি। এম আই এল লৌবগী মতাংদা মণিপূরী লৌই হায়বদগী অল্টর্নেটিব ইংলিস লৌই হায়বসিনা হেন্না লেম্বববা মতমসিদা ইংলিসকী অফবা নোভেল ইবা গুম্বা ইংলিস হৈবা নহারোল কযা থোবক্তবসি তশেংনা ইকাইনিংঙাইনি। ইংলিস লোনগুম্বা মালেমগী চাউখৎলবা অচৌবা লোন অমা হৈবসি ঐথোয় খুদিম্বকী তঙাইফদবা অমনি। অদুগা ইংলিস লোন হৈনবা হোংনবদা ঐথোয়গী লোন. নাং অমদি ঐথোয়গী এফ্রেটিঙ্ক পুম্মক মাঙশিল্লক্খিবদুদি ঐথোয়না চেকাশিনফম পোকই। নংত্রগদি ঐথোয়গী শক্তম পুম্মক ইংলিস মেদিয়ম স্কুলদা তন্তুবা ইংলিস লোন ঈকবদুনা মতমগী ইরোয়ুংদা লৃপহনখিবা য়াই, অমুক হেন্না থিবা ফংদবসু য়াই।

লম্বাই অমসুং খুন্মাই

Polluted rivers, filthy streets, bodies bedded down in doorway are no advertisement for a prosperous or caring society- Michael Heseltine

হৌজিকী মতমসিদা কন্না চৎনবক্লিবা চৎনবী অমদি লম্বাই ওইবা সমস্যা মচা মচাশিংনা খুন্মাইগী ওইবা সমস্যা ওইহল্লকপসিনি। মীওই অমদা নংত্রগা মীওই কাঙলুপ খরদা থোকপা থৌদোক নংত্রগা থেংনবা সমস্যশিংনা খুন্মাই অদুগী সমস্যা ওইহল্লকুনা চাওথোকহল্লকপসিনা খুন্মাই অদুদা চরাংনবা কয়া থোক্লবা মরম ওইহল্লকই। খুন্মাই অদুদা লম্বাইগী ওইবা সমস্যা কয়ানা চরাংনবা কয়া থোকহল্ল হায়বসি অয়ান্না মীনা খঙনরগসু ফোংনা য়ানিংদবা ফোংদোকপদি ঙ্মুদ্রি। মঙোন্দা মরম কয়াদগী নুংঙাইতবা কয়া থোক্লগসু ফোংনা য়ানিংদবা ফোংদোকপা ঙ্মদবগী লায়নাসিনি ঙ্মসিগী খুন্মাইসিনা য়ান্না চেকশিন্গিঙাই ওইরিবসি।

ঐখোয়-ঐখোয়গী য়ুল্লোন্নবদা ঙ্মান তাদবা, এজুকেনগী মঙাল মপুং ফানা ফংদ্রিবা নহারোল কয়ানা অহৌ-অহৌবা টেপ বেকোর্দর, সাউন্দ সিস্টেম কয়া হৌনা খোংদুনা য়ুল্লোন-কৈরোন্নবশিংদা অকায়বা কয়া পীরগসু মতম ফন্তবসিদা মথোঙ মরম খঙদবা অঙাংশিং অসিগা মায়রুন্, ঙ্মান-মেন তাদনা কোক-কাক তৌরকপা য়াই

লম্বাই অমসং খুন্নাহ

হায়দুনা অসুম মাম্ববীদবদগী মমৈথংদদি অঙাংশিংদু ঙাংন-শকুবা যাদবা, খুন্নাইগী তমথীরবা মহিক অমা ওইরকই। মতম চানা ঙাংবীনবা, চৈবীনবা, বারকপীনবা মীশক অমঙং লৈরম্ববদি অঙাংশিংদু খুন্নাইগী অফবা মীশক অমা ওইরম্বসু যাই। মতম চানা বারকহৌদবদুনা অঙাং অদুনা খুন্নাই অদুগী য়েকুবা অমা ওইরকপগী মথক্তা মহাক্কা হেক ঙ্গান তারক্তি ফাওবদি খুন্নাই অদু শান্তি ফংদনা, তংদু লৈতাদবা পৃষ্টি মরেল অমদা হিংবা তাই।

অমরোমদা খুন্নাইগী হোংলক্লিবা ঙ্গশিং-নুংশিংতা লম্বাই মীওই অমনা খুন্নাইগী থোক্লিবা থৌদোক-রাথোকশিংসি মানা পামজদে, মাগা মরী লৈনদে হায়রগসু মহাক মশাদি কাঙ্কোক্তুনা চংপা য়াদে। খুদম ওইনা কনাগুস্তা শু-নোন্গা চাবা মীশক অমদা কনাগুস্তা মীওই খরনা কৌবা জেনরেল ষ্ট্রাইক, বন্দশিং অসি লম্বাই মীওই অদুগা মরী লৈনদে, মহাক্কা পামজদে, জেনরেল ষ্ট্রাইক নংত্রগা বন্দ অদুনা মাবু চরা হেলহল্লগসু মহাক্কা য়ানিংলবসু, য়ানিংলবসু জেনরেল ষ্ট্রাইক, বন্দ মনুং অদুদদি শুবা নোন্স লেপ্পা তাই। মরমদি জেনরেল ষ্ট্রাইক নংত্রগা বন্দ মনুংদা শুবা নোন্স থোক্লবদা খুদোংথীবা থোকপা, অরাবা নংলবদি মদুগী দায়ত্ত খুন্নাইনা পূবীরোই। অশোকপদুনা মরম্বাই তাইগনি।

ঙসি ঐথোয়গী খুন্নাইসিদা ওংগনাইজেনসন মচা মচা কয়ানা মথোয়গী দাবী তানবদা লৈবাক খুন্নাই অদুদগী মথোয়গী দাবীনা হেমা লুমখিদুনা তোয়না বন্দ, ব্লোকেদ তৌশিন্দুনা লৈবাক-খুন্নাই অদুবু ব্রাহনবা ঙসি ঙসিমক লমদমসিদা তোয়না থেংনবা মশক অমনি। কনাগুস্তা মীওই অমা নংত্রগা মীওই কাঙলুপ অমনা মথোয় মথোয়গী দাবী তানবা করিসু কায়দে। মসি মথোয়-মথোয়গী ফন্দামেন্টেল রাইটনি। মথোয় খরগী ইন্সটিটিউ য়াওরুগা ইন্সটিটিউ ফল হায়দোকপীরক্তবগী নংত্রগা থবকী ওফর ফোর্ম পীদবগী বন্দ, ব্লোকেদ কৌশিন্দুনা লৈবাক পূন্স ব্রাহল্লগদি মদু লম্বাইগী সুবিধা তাননবা হোংনবদা খুন্নাইবু খুংলাই ওইনা শিজিম্বনি। মরম অদুনা মথোয়গী দাবীদগা খুন্নাইগা কনানা হেমা লুম্বগে হায়দুনা হংবা তারকই। লৈবাক খুন্নাই হায়বসিদগী মথোয়গী লম্বাইগী ওইবা দাবীদুনা হেল্লি হায়গল্লক্লগদি তশেংনা কিনিংঙাইনি। ফীভম অসি যৌরগদি ফীভম অসি থিংনবা খুন্নাইনা থবক খরা তৌহৌবা মথৌ তাই। নংত্রগদি খুন্নাইনা নাতে চাদবা, মওং তাদবা থবক থোক্লকুবা মরম ওইরক্কনি।

নেসনেল হায়রে হায়বসি কনাগুস্তা কাঙলুপ নংত্রগা মীওই খরগী প্রোপাটি নঙে। মসিদি লৈবাকী প্রোপাটিনি। মসিবু শেমগং-শাগংপগী থবকসু সেন্সেল গভর্নমেন্টনা

তৌই । করিগুয়া মরম অমগীদমত্তা কাঙলুপ অমা নংত্রগা মীওই খরনা মরম চাদনা নেসনেল হায়রে থিংজিনবা যাদে । থিংজিনবা তারবদি আইনগী ওইবা দন্দী ফংনিংঙাই ওই । অদুবু ঙসি ষ্টেট অসিদদি নেসনেল হায়রেশিং অসি মসিগী নাক-য়েংতা তারিবা ফুরুপশিংনা মশাগী মপোং-মরলগুয়া করিগুয়া অপিকপা মরম অমগীসু হেত্তা থিংজিম্বা মতমদা থিংজিনবা কয়া থেংনরি ।

ঐথোয়গী অরাং-অপা খরা তানবগীদমক ষ্টেট অসিগী লাইফ লাইন ওইরিবা নেসনেল হায়রে অনীসি হেত্তা থিংজিনগনি হায়রগদি লম্বাই হায়বসিগা খুন্নাই হায়বসিগা কদাইদা খায়দোক্লিবগে ? ঐথোয়না ঙাংনরিবা লোন অসি ফাওবা ইমুং-মনুংদা ঙাংনগদবা লোন হায়বা অমগা লৈবাক মীয়াম মমাংদা ঙাংনগদবা লোন হায়বা অমগা অনী খায়দোক্লুনা লৈরি । মরম অসিনা ঐথোয়না তৌগদবা থবকশিংদসু লম্বাইগী থবক হায়বা অমগা লৈবাক খুন্নাইগী থবক হায়বা অমগা খায়দোকফম থোকই । ঐথোয় খরগী অরাং-অপা তানবা হায়বসি খুন্নাইগী থবক হায়বা য়াই । হয়েং দাবীদু ফংলবা কান্দা কান্নবা ফংগদবদি খরখক্তনি । লৈবাক খুন্নাই পৃথ্বীগীদি নঙে । দাবীদু ফংলবা তানবদা বন্দ, ব্লোকেদ তৌবদা মাঙলিবা, অকায়-অতোই থোক্লিবা ময়ামদুদি খুন্নাই পৃথ্বীগী ওইহৌই ।

মথক্কী রাফমশিংসিগী ওল্ল-তৈনবদা সাহিত্যদা, সিনেমা, লীলা-ড্রামাদা লৈবাক-মীয়ান্না ফহৌগদবা লৈরবদি থরায় অসি থাদোক্লবসু করিসু পামুবা লৈতে হায়বা রাফম কয়া ঐথোয়না তারি । সাহিত্য, কলা হায়বসি খুন্নাই অদুগী শকয়েং মীংশেলনি হায়নরিবনি । অশেংবা তাইবংগা ঐথোয়না সাহিত্যদা, কলাদা শাগলিবা আইদিয়েল ওইবা তাইবংদুগদি খেল্লাব অদুমক লৈগনি । ঐথোয়না ঐথোয় ইশাদা খল্লিবা অশেংবদু লোংশিন্দনা কুপ্পা থিজল্লগদি ঐথোয়না হৌজিক হৌজিক উরিবা অচুম্বা, ফজবনি হায়বশিংসি নত্তবা শক্তম কয়া অমা চোংথোরকপসু য়ারি ।

ঐনা ঐগী ইচাবু মই-মশিং তমহন্দুনা অফবা মী অমা ওইহনবা হায়বসি ঐগী লম্বাইগী ওইবা ইথৌনি । অদুগা লম্বাই ময়াম অমনা মই তমগদবা মই তম্ফম শঙ লিংখংপদি খুন্নাইগী মথৌনি । ঐনা ঐগী ইচাবু মই তমহনবা নংত্রগা মই তমহন্দবা হায়বদু ঐগী রাইটনি । ঐনা ঐগী ইচাবু মই তমহন্দে হায়দুনা খুন্নাইনা ঐঙোন্দা দন্দী পীবা য়ারোই অদুবু ঐগী ইচানা ফংলক্তুবা মতমদা মদুগী ফল অদুদি মপা ওইবা ইথল্লা ফংবা য়ারোই, খুন্নাই পুন্সা রামিম্বা তাবনি । লৈকাই অমদা মই মশিং ফজনা তমদবা,

ওক্তবা অঙাং অমা লৈরগদি মহাকী ইমুং মনুং অদুখক্তং রাউ হায়বা যাদে, খুন্নাই পুন্না
ৰামিন্লে। অঙাং অদু ফত্তবা থবক তৌহন্দবগী দায়ত্ত্ব অদুদি খুন্নাইনা লৌবা তারকই।
মাবু ফাজিন্দুনা জেলদা, কৰেক্সন হোমদা থম্বগী দায়ত্ত্ব পুন্নাইগীনি। অঙাং অদুবু
মহৈ মশিং মতিক চানা তমহন্দুনা অফবা সিটিজন ওইহন্দুনা খুন্নাইগী লন অমা ওইহনবা
হায়বা অসিনা লন্নাইগী দায়ত্ত্বনি। মী অমবু খুন্নাইনা ফহনবা গুন্না নত্তে, মশা মথল্তা
ফজরকপা নত্তনা।

কনাগুন্না অমনা মহাকী মচাদু নিংথিজনা ৰারক-ৰাতেমদুনা, মহৈ-মশিং
তমহন্দুনা অফবা মী অমা ওইরক্তুনা লৈবাক সমাজগী লন অমা ওইরক্তবদি অঙাং অদুবু
নিংথিজনা ৰারক-ৰাতেম তৌদুনা, মহৈ-মশিং তমহল্লক্ৰিবা মমা-মপা, ইমুং-মনুং
অদুতা নত্তনা মদুগী মহৈদি লৈবাক, সমাজ পুন্মমক চামিন্লে। অফবা মীশক অদুগী অঙাং
ওইরিঙেগী শেমগৎ-শাগৎপগী থবক অদুদি মমা-মপা, লন্নাইগী থবক ওই খুন্নাইগী
ওইদে।

মতাং অসিদা নিংথিৎবা য়াবা অমনা কেনাদাগুন্না চাউখৎলবা লৈবাকশিংদদি
অঙাং অমবু মমা-মপানা লাইরিক লাইশু তমহন্দবদি মমা-মপাদু গভৰ্ণমেন্টনা ফাদুনা
দন্দী পীগনি। মদুদসু য়াত্রগদি অঙাং অদু মমা-মপাগী মখুঙগী গভৰ্ণমেন্টনা মূন্দুনা
পুথিগনি। অদুগা গভৰ্ণমেন্টনা অঙাং অদুবু লাইরিক লাইশু তম্বীবগী দায়ত্ত্ব লৌথিগনি।
মসি অঙাংদুনা মহৈ-মশিং হৈহৌদদুনা এণ্টি-সোসিয়েল ওইরক্তবগী কলহৌনবনি।
অসুন্না গভৰ্ণমেন্টনা অফবা সমাজ অমা ওইরক্তবগী অচৌবা দায়ত্ত্ব লৌই।

লন্নাইগা খুন্নাইগা লৈনরিবা মৰী অসি ফগৎহনবা গুম্দিমখৈদি খুন্নাই অদুদা তংদু
লৈতানা শান্তি লৈবা হায়বদুদি ওইরৌই। মৰী অসি ফগৎহনবা হোৎহনবদা এজুকেসনগী
অচৌবা ৰোল অমা দরকার ওই। ফত্তবা, ওক্তবা মী অমা মশা মথল্তা জ্ঞান তারক্তি
ফাওবদি মঙোন্দা ফনা য়াল্লা কনবা দন্দী পীদুনসু মাগী ফত্তবা লীচৎ অদু হোৎদোকহনবা
গুন্নাই। মী অমবু মশা মতোমতা জ্ঞান তাহনবা তাই। মহাকপু জ্ঞান তানবা অতৈ অতৈ
থবক-খৌরম কয়া তৌরগসু মঙোন্দা অফবা এজুকেসন পীবা হায়বসিনা খ্বাইদগী মফ
ওইবা তৌগদবা থবক্ৰি। অফবা এজুকেসন পীবা হায়বসিনা মী অমনা মশা মতোমতা
জ্ঞান তারক্তবগী খ্বাইদগী লায়বা পাম্বৈদু ওই। মরম অসিদগীনি চাউখৎলবা
লৈবাকশিংদা জেল হায়বা ৰাইসিগী মহৎতা কৰেক্সন হোম হায়বা ৰাইসি
শিজিন্নরক্ৰিবসি। জেল হায়বসিদি এণ্টি সোসিয়েল ওইবা মীশক অমা খুন্নাইগী মরক

তিলহন্দনা থম্বনি । অদুগা করেজ্ঞন হোম হায়বা অসিদনা এণ্টি সোসিয়েল ওইবা মীশক
অমবু তোঙান্না ফাজিন্দুনা থম্বতা নত্তনা মখল মখা কয়্যগী এজুকেসন পীদুনা অমুক হন্না
অফবা মী অমা ওইরকপা ওম্ববা লম্বী অমা শেম্বীবানি । ঐথোয় স্বাইদা মরাং কায়না উবা
ফংলিবা দ্রগ এদিষ্টশিং থম্ববা রিহেলিটেনসন সেন্টরশিং অসি নোংচুপলোমগী করেজ্ঞন
হোমগী মওংদা লিংখংপনি । জেল হায়বসি হৌজিকী মতমসিদদি চৎনদ্রবা, মতমসিগা
চাম্বরজ্জ্বা রাই অমা ওইরবনি ।

নোংচুপকী লৈবাকশিংদা কন্না থাজনরক্লিবা অমদি লৈবাক অমবু শাস্তি লৈহনবদা
চাউখংপা খুন্নাই অমা ওইহনবদা খুইদগী ফবা উপাইসি খুন্নাই অমগী মীয়াসু অফবা
এজুকেসন পীবসিনি । অফবা এজুকেসন যাওদনা লৈবাক অমা খুন্নাই অমা চাউখংপা
হায়বসি ওইথোক্তবনি । মরম অসিদগীনি মতম অসিগী চাউখংলবা লৈবাক কয়্যনা
এজুকেসন্দা, রিসার্চ রক্তা ঈশিং হৈদোকপদৌনা পৈশা কয়া পাম্মুবা লৈতনা
খাদনরিবসি । ১২ শুবা ক্লাস ফাওবা ফ্রি কম্পলসরি এজুকেসনগী রাফম কয়া
থোরক্লিবসি খুন্নাই অসি তংদু লৈতানা লৈনবনি ।

খুন্নাই অমা তংদু লৈতানা লৈবা ওমদ্রে, এণ্টি সোসিয়েল কয়া লৈবক্লে হায়দুনা
সিফাই বট্টালিয়ন মশিং হেনগৎহনবখক্লদি ওইবা য়ারোই । পান্নৈ অসিদি অতেনবা
মতম খবখক্লিনি । কুইরক্লগদি পান্নৈ অসিনা খুন্নাই অদুদা ক্রাইম মচা পোক্লবা মরম অমা
ওইগনি । মী অমা জয় তৌবদা খুপাক্লা নংত্রগা চৈনা কছুরগা তৌবদুদি কুইনা চংলোই ।
মী অদুগী থম্মোয়দুবু জয় তৌবা ওমলগদি মী অদু মতম পৃথ্বী ওইনা জয় তৌরবনি ।

মী অমগী থম্মোয়বু জয় তৌবদা মহাকপু ওজান তাহনবা থাজহনবা চংই । মহাকপু
ওজান তাহনবা, থাজহনবদা অফবা এজুকেসন চংই । মী অমগী প্লিদা লন্নাই অমসুং
খুন্নাই মাইকৈ অনীদগী অফবা এজুকেসন ফংবা চংই ।

ওসি ঐথোয়গী খুন্নাইসিনা থেংনবিবসি লন্নাইগী ওইবা রাফম মচা মচাশিং
খুন্নাইগী রাফম ওইরকপসিনি । খুন্নাইদা লৈরিবা ঐথোয় খুদিংনা থবক অমা তৌবা
মতমদা খুন্নাই অমসুং লন্নাই হায়বা রাফমসি ময়েক শেংনা খায়দোক্তুনা তৌনরগদি
ওসিগী থেংনবিবা সমস্যা কয়া অসি খরদা ওইরবসু কোকপা ওমগনি ।

মোরেল অমদি স্পিরিচুএল ভেল্যুগী অহাঙবা লৈরকপা

The highest possible stage in moral culture is when we recognise that we ought to control our thoughts. – Charles Darwin

লমদম অসি করম্মা ফীভমদা লৈরিবগে হায়দুনা মপান্দগী নৌনা থুংলবা মী অমনা হংলরুবাদি মদুগী পাউখুম থম্মায় শেংনা, লোংশিনবা যাওদনা পীবা তারবাদি তশেংনমক ইকাইনিংঙাইনি । তশেংনমক লমদমসিগী অশেংবা মশক্তু পুথোক্তুনা পাউখুম পীবা তারবাদি লমদম অসিদা তৌহৈবা-তৌহৈদবা হায়বদু অমত্তা লৈত্রে । ধর্ম কয়াগী লাইশঙ, মন্দির, মসজিদ, চর্চ কয়া লৈজরগসু ধর্ম চেগবা হায়বদুদি লমদমসিদগী লাগ্না চেনশ্রবনি । পৈশা খরা ফংনবা হোংনবদা মরাল করিসু লৈত্রবা পীক্লিবা অঙাং ফাওবা হাংপদা করিসু নাচুংবা পোক্ত্রবা লমদম অমনি । করিমুক হায়গনি লমদম অসি মোরেল স্পিরিচুএল ভেল্যু মাঙশ্রবা লমদম অমা ওইরুগ্বনি । মশাগী খোইরি নাউফম তাকম ওইরিবা মমা লৈবাক অসিদা লৈনিংলক্তদুনা মরমদম অসি থাদোক্তুনা য়ুম-ইঙ্কোল লৈদুনা মীরমদা চংনবা মফি য়োমদুনা লৈরবা লমদমসিগী ইরৈবাক মচাসু কয়া যাওরবনি ।

ঙসিদগী চহী ৩০/৪০ গী মমাঙ ফাওবাদি লমদমসিদা স্পিরিচুএল, মোরেল ভেল্যুগী মফম চাওনা লৈরম্মী । কনাগুম্মা অমগা মরী থোক্ত্রবসু মী অমগী মতেং

পাংবগী, শেন্দি শাবীবগী থবক কয়া তৌনরম্মী। ধর্ম লৈবা মীওই কয়া সমাজসিদা লৈরম্মী। সরকারগী থবক চঙননবা পৈশা-নুংশা করিমত্তা পীজদ্রগসু অঙম্বা ওফিসার, মন্ত্রী অমদা থম্মোয় শেন্দা হায়জরগদি থবক অদুম হাঙ্গীরম্মী। লৈকাই অমদা লায়রবা লাইরিক লাইশু ফবা, মরম ওকপা অঙাং অমা য়াওরকপদা লৈকাইগী ইনাক-কৈরাক খুনবা ইমুংশিংনা মতেং পাংবগী অচৌবা মী কয়া ওইবা ওম্মরম্মী। অশোন-অনা, লৈত-লায়রা কয়াবু মতেং পাংবগী চংনবী লৈরম্মী। লৈকাইগী থবক অমতং থোকপদা লায়র-ইনাক খুনবা থিদনা ময়াম পুম্মক হুপচিদুনা মতেং পাংবগী চংনবী লৈরম্মী। শম্মা হায়রবদা মতমদুদি মোরেল, স্পিরিচুএল ভেলুগী মফম চাওনা লৈরম্মী।

হৌজিকী সমাজ অসিদি মোরেল, স্পিরিচুএল ভেলুগী মফম পুমহাঙ হাঙখুবা সমাজ অমা হায়বদু ওইরে। পৈশা দিমাদ্গা মরী লৈননা মীগী ময়ুমদা বোম লংশিনবা, নোংমৈ কাপশিনবা করিসু লৈতনা খন্নরে। মসিদগী হেঞ্জিল্লুনা ময়ুমদগী ফাদুনা পুত্ৰগা থাদোকমল ওইনা চাওরবা শেনফম অমসু লৌথোক্কাবা মতুং, মশাসু হাংতোকপীরম্মগী হৌদোক ফাওবা থোকপা থেংনবক্ৰি। মীওইবা সমাজবু লৌশিংগী মঙাল পীনবা লৈরিবা স্কুলদা শেলগী দিমাদ্ তৌশিনবা, বোম লংশিল্লুদা করিসু নাচুংবা পোক্ৰে। অনা-অয়েক, অরা-অনা তারবশিংবু লায়ংনবা লৈরিবা হোম্পিটালদা দিমাদ্ লেটর থাজিনবা, বোম থমজিল্লুদা করিসু লৈনা খন্নরে। চীংনবদগী মী অমা হাংতোকপদা অশিবনা মাঙজরে। পৈশা য়াম্মা পূৰ্গা চথোক-খোন্তোকপদা সিফাই থেংনরবদি মঙ থিবগা চপ মান্নরে। মীওইবা সমাজবু মাং তাকহনলিবা নিশা য়োন্দুনা, কারবার তৌরগা পৈশা পায়খংলুনা লৈবাকী য়াইতোং খমতোংবা ওইরকপদা কনাসু থিনা ঙাংনদ্রে। অহোয়নদুম মাগী তৌবা ওম্মদুগীদমক থাগংনরে। লম্বী শেম্বগী থিকা লৌবদা পৰ্সেন্টেজ মথং-মথং য়োম্বদা মশানা চংনরিবা লম্বীদু উফুল ব্রং-ব্রং হৌদুনা চংনবদা থম্মোয়দা খজিক্তং ফাওবা নুংঙাইতবা পোক্ৰে। কবিনা ‘ইকাইথীবী নঙগী নমিং নুপী কৌই’ হায়না শিংথারিবা নুপী লমদমসিদদি মী হাংপগী কেস কয়াদা চেম্ববা য়াওরক্ৰি। খুবীমুক পাকপা লম মচেং অমগীদমক মচিন-মনাও হাংনবদা তাইহদবা, উইহদবা হৌদোক-রাথোক কয়া তারক্ৰি, উরক্ৰি। অদুবু মতাং অসিদা খন্নবা য়ারিবসি মতমসিগী অসিগুম্বা মাঙ তাক্ৰিংঙাই ওইরবা মোরেল-স্পিরিচুএল ভেলু মাঙশিল্লুকপগী ফীতমশিং অসিনা অসুমক লুমদুনা চংহনখিগদা? চংহনখিবিদি য়াদে

মোরেল অমদি স্পিরিচুএল ভেলুগী অহাঙবা লৈরকপা

মরমদি অসিগুম্বা মোরেল-স্পিরিচুএল ভেলু মাঙবগী ফীভম অসিনা অদুমক হুমদুনা চংত্রগদি লমদমসি মীওইবনা হিংবদা বারবা নোরোক হায়বদু ওইরক্লগনি ।

মীওইবা সমাজবু স্থাইদগী লায়না জ্ঞান তাহন্দুনা, অফবা অচুম্বা মাইকৈদা পূরুবা পান্বেসি এজুকেসনি (মহৈ-মশিং তম্বা) । এজুকেসনগী মঙাল নিংথিনা ফংত্রবদি মী অমনা পুন্নি চুপ্পগী ওইনা অফবা মীশক অমা ওইবা গুম্মী । অরানবা, ফত্তবা থবক অমা তৌবগীদমক মী অমবু গুইহাকী ওইনা ফুবা-চৈবা তৌদুনা দন্দী পীবগী থবক লৌখৎপসি, অতেনবা গুইহাকী ওইনদি মতিং লৈ হায়ববু কুইনা চেনবা যাবদি নত্তে । মরম অদুনা চাউখৎলবা লৈবাকশিংদদি কেপিটেল পনিশমেন্ট পীবগী মত্তংতা ফত্তবা তৌবা এন্টি সোসিয়েল অমবু জেলদা ফাজিন্দুনা থম্বগী মত্তংতা এজুকেসন পীদুনা থম্মৈ । ক্রিমিনেল অমনা অফবা এজুকেসন ফংদুনা মশানা জ্ঞান তারক্লগদি মতম চুপ্পগী ওইনা অফবা মীশক অমা ওইবা গুম্মী ।

হৌজিকী মতমদা মমা-মপাশিংনা মচাশিংবু লাইরিক লাইশু থরায় য়াওহন্দুনা, ট্যুসন নিংথিনা তমহন্দুনা চাদা মরিফুগী মথক্তা ফংবা ছাত্র, ছাত্রী মরং কায়না লৈরে । মতম অমদা সেকেন্দ দিভিজন্ডা পাস তৌবা ছাত্র অমনা ডাক্তর তম্বা ফংনবম্বদু হৌজিকি চাদা মরিফু ফংবা ছাত্র ফাওবা ডাক্তর তম্বা ফংনদ্রে । স্থাইদগী ফবা ছাত্র-ছাত্রীশিংনা ডাক্তর তম্বরে । অদুবু অমরেমদা পরিক্ষাদা ফাষ্ট, সেকেন্দ তাবা ডাক্তর কয়া লৈরক্লগসু পূকচেল চাওবা, মীনুংশি লৈবা, অহৈবা, ফীদম্বফম ওইবা ডাক্তরগী মশিংদি নোংম-নোংমগী লিকশল্লক্লি । ডাক্তর হায়বা শিনফমসি মীওইবা জাতিবু সেবা তৌনবা, ফীদম্বফম ওইবা শিনফম অমনি হায়না লৌনবদগীদি ডাক্তর ওইরে হায়বগী ‘ষ্টেটস সিম্বল’ অদুনা ওইনা লুম্বা লৌনরে । মসি করিদগী ওইরক্লিবনো হায়দুনা নৈনবা তারবদি মমা-মপাশিংনা মচাশিংবু ডাক্তর তম্বদা চংবা সাইক্লকী সবজেষ্টিশিং - ফিজিক্স, কেমেষ্টি, বাইওলোজিদা মার্ক য়াম্বা ফংনবা হোংনরবসু মোরেল, স্পিরিচুএল ভেলুগী শরুক্তি থৌইনা লুম্বা লৌনরক্তবদগীনি । হৌজিকী মতমদা লমদমসিদা ডাক্তরগা অনাবশিংগগী মরক্তা খংন-চৈনবা, তাবদা নুংগাইতবা খৌদোক-ব্রাথোক কয়গী পাউ তোয়না তারক্লিবসি লৈবাকসিগী এজুকেসন সিষ্টেমদা মোরেল, স্পিরিচুএল ভেলুগী মফম চাওনা হাংলকপননি । ডাক্তর ওইরগা সমাজদা মগী ফলিবা ষ্টেটস সিম্বল অদুদমক খল্লগা ডাক্তর ওইবা, শিনফম অসি প্রজা মীয়ামগী সেবা তৌবনি খন্দবা ডাক্তরগী মশিং য়ামখৎলক্লগদি ডাক্তরগা অনাবগী কাঙবুশিংগা খংন-চৈনবগী

থৌদোক-ৰাথোকশিং অসি অদুমক থোজুনা লৈখিগনি । ডাক্তৰগী শিনফমসিনা খৃদম অমা ওইনা লৌখংলুবগী ৰানি । অতৈ এজুকেসনগী মাইগৈ অমাস্বদা মোৰেল, স্পিৰিচুএল ভেলুগী মফম লৈৰজুবনা গুসি ঐথোয়না সমাজসিদা তাই-উইদ্রবা থৌদোক-ৰাথোক কয়া থোরকুবগী মৰুওইবা মৰম অমনি ।

গুসিদগী চহী ৪০/৫০ গী মমাঙদা ৰাম লাল পাল হায় স্কুলদা ওজা আৰ কে শিতলজিৎনা হেদ মাষ্টৰ ওইরিঙৈদা ৰাম লাল পাল হায় স্কুলদা তম্বা ছাত্ৰশিং চন্দন থিলহন্দুনা ধৰ্ম্ম-কৰ্ম্মদা থৰায় যাওহনবগী মশক অমা উথি । লোয়ননা মোৰেল সাইঙ্গ হায়ৰিবা সবজেক্ট অসি অতৈ স্কুলদা তম্বদ্রবসু স্কুল অসিদদি অহেনবা সবজেক্ট অমা ওইনা তমহনথি । মতমদুদা ৰাৱেংজৰিবনা মদুগুস্বদু য়ালা ওথোদোক্স ওই হায়না খনথি । অদুবু চহী খৰগী মতুংদদি খঙলকথি মতমদুদা ৰাম লাল পাল হায় স্কুলদা তমথিবা ছাত্ৰশিংদু অফ-অফবা লৈবাক্কী অচৌবা ওইবা মী কয়া যাওথি । মতমদুদা স্কুলদা চন্দন থিল্লগা কাহনথিবদুনা তুংগী মখোয়গী পুন্দিদা ওথোদোক্স ওইবা মীশক অমদি ওইহনথিদে । মমৈথংদদি খঙলকথি মইহ-মশিং তল্লিঙৈ, ছাত্ৰ ওইরিঙৈগী পুন্দিদদি খৰমখৈদি ধৰ্ম্মদা থৰায় যাওহনবা হায়বসি য়ালা তঙাইফদবা অমনি । মসিনা ছাত্ৰ অদুগী তুংগী পুন্দিদা চাওনা মতেং পাংবা গুস্মী । কনাগুস্বা অমনা মইহ-মশিং ফনা হৈৰবসু, পৈশা ফনা পায়ৰগসু মঙোন্দা মীওইবা জাতিবু নুংশিবগী থম্মোয় অমা যাউদ্রগদি লল্লক্কী শা-উচেক্সা পাঙখক্ৰি ।

ঐথোয়না সাইঙ্গ এন্দ টেক্কোলোজিগী স্তানদা ফনা য়ালা থাজৰগসু মীওইবা জাতিবু ইংনা-তপ্পা, চিক্কা পাননবগী থবক্তি মোৰেল, স্পিৰিচুএল ভেলু য়াওবা ৰাখল-লৌশিং অমদি থবক-ইনখাংশিংননি । সাইঙ্গ এন্দ টেক্কোলোজিনা খম থেঙুনা চাউখংলবা নোংচুপকী লৈবাকশিংদগী চৰ্চ হায়বসি লৌথোকখ্ৰগদি নোংচুপকী লৈবাকশিং শাহিং চাবশিংগী লৈবাকশিং শোয়দনা ওইগনি । হীন্দুশিংদগী মন্দিৰ, লাইশঙশিং, মুসলিমশিংদগী মসজিদশিং, চাইনিজশিং, কোৰিয়ানশিং, জপানিজশিংদগী বুদ্ধিষ্টকী লাইশঙশিং লৌথোকখ্ৰগদি পৃথিৱী অসি মীওইবনা লৈহৈদ্রবা নোৱোক হায়বদু শোয়দনা ওইগনি ।

ধৰ্ম্ম অমগী লাইশোন ঈশৈ শকপা নংত্রগা মন্ত্ৰ অমা থিবসি হৌজিক্কী মতমগী নহাৱোলশিংনা য়ালা ওথোদোক্স ওই হায়না খল্লগসু লাইশোন ঈশৈ শক্লিঙৈ নংত্রগা মন্ত্ৰ অমা থিৱিঙৈ মতমদা পুৰ্ণিৎদা অমোংপা ৰাখল চঙবা গুমদে হায়বসিদি

পৃথ্ৰমক্কা য়ানরবা রাফম অমনি । ঐথোয় মীওইবনা হিংলিবা পৃথ্ৰিসিগী মনুংদা চংনগদবা নিয়ম নীতি কয়ামুক শেমদুনা থম্মী । হায়রিবা নিয়ম-নীতি অদু ইনদুনা চংপনা মীওইবা সমাজনা চাউখংলবা সমাজ ওইনা পানবা ওল্লিবনি । মীওইবা অমনা মানা ইনদুনা চংকদবা নিয়ম-নীতিশিং অদু চংপা, ঙাকপা ওল্লজুবা মতমদা নিয়ম-নীতিশিং অদু ঈশ্বরনা হায়রকপনি নংত্রগা ধর্ম অদুগী তৌফম থোক্কাবা মথৌদাং অমনি খল্লগদি নিয়ম-নীতিশিং অদু শোয়দনা ইননবা হোংনৈ । অসুন্না জাতি, ফুরুপ অমগী মোরেল, স্পিরিচুএল ভেলুদা থাজবা থম্মা হায়বসিনা মীশক অদুনা সমাজ অদুদা কন্টিবুসন চাওনা তৌবা ওমদ্রগসু জাতি নংত্রগা ফুরুপ অদুগী অফবা মীশক অমদি ওইবা ওম্মী । ইংনা তপ্পা, শান্তি ওইনা লৈবা সমাজ অমা ওইহনবদা চাওনা মতেং পাংবা ওম্মী ।

ওসি ওসিমক লমদম অসিদা তাই-উইহেদ্রবা খৌদোক-রাথোক ময়াম অমা থোজুনা অনেস্কা থাক অমদা কুমথরক্লিবসি থিংহৌনবা অমত্তা ওাইরবা পাস্বেদি লমদমসিদা মোরেল, স্পিরিচুএল ভেলুগী এজুকেসন অমা পাক চাওনা শাগংপা অসিনি । পৈশা ফংনবা হোংনবদা মী অমা হাংতোকপদা ইশাদা করিগুন্না মখলগী নুংওইতবা, তৌরুবা ফঙবা থবজুগী নিংওমদবা অমত্তা পোকুরজুগদি মীওইবা হায়বসিগা শা-ঙাগা করিদা খেল্লিবগে ? মরাল লৈবা এন্টি সোসিয়েল কয়াবু ফাদুনা ফনা কনবা দন্দী পীরগসু মীদুনা মশানা জ্ঞান তারগে হায়না খন্দিমথৈদি সমাজদা পোৎলুম ওইদুনা লৈখিগনি । চাম্মদা চাম্মা ফংবা ওম্মা ওফিসার কয়া লৈরক্কাগসু মঙোন্দা মীওইবা সমাজবু নুংশিবা, কথোকপগী রাখল অমা যাওন্দিমথৈদি লমদম অদুদা চাউখংপা, শান্তি লৈবা লমদম অমা হায়বদু ওইহনবা ওমখিরোই । লুচিংবা চাম্ম-চাম্মা থোরক্কাগসু লুচিংবশিং অদুগী মশাদা মোরেল, স্পিরিচুএল ভেলু যাওন্দিমথৈদি লৈবাক অদু শান্তি লৈবা, চাউখংপা হায়বদু ওইবা ওমখিরোই । লমদম অসিগী ‘দ নিদ ওফ দি আরর’ দি লৈবাকী সমাজগী শোয়ফদ্রবা তৌদবা যাদ্রবা থবকশিং তৌবগা লোয়ননা মোরেল, স্পিরিচুএল ভেলুগী এজুকেসন পাক চাওনা শাগংপা অসিনি । মসিদা মাই পাক্কাগদি ওসিগী চরাং-খোইরাংনরবা সমাজ অসিদা শরুক খরদা ওইরবসু শান্তি পূরকপা ওমগনি ।



রিজার্বেসন পোলিসি ভৰ্চুৱেল কালিটি প্ৰদৰ্শন

A leopard does not change his spots, or change his feeling that spots are rather a credit. —Ivy Compton Burnett

শোখৰবা কাঙলুপনি হায়দুনা মথোয়গীদমক সিট খৰা খাঙুনা, খুদোংচাবা কয়ামকম পীদুনা চহী ৫০ হেন্না শৌগতুনা লাল্লুবা সেদুল কাষ্ট (এস সি) অমদি সেদুল ট্ৰাইব (এস টি) শিংনা জেনৰেল কাঙবু নংত্ৰগা অন রিজার্ব কাঙবুশিংগা কম্পিটিসন তৌবা ওমদ্রিবসি ইন্দিয়া গভৰ্ণমেণ্টগী রিজার্বেসন পোলিসিদা অহোবা খৰা লৈরব্ৰা হায়বসি হংদবা য়াৰক্ৰে । চহী ৫০ গী মতম হায়বসি শাংত্ৰবা মতম্বি । অনীশুবা পৃথিবীগী লাজ্জাও মতমদা পূংতোই তোইনা শিংকৃপ শানা থুগায়ক্ৰবা জপানগী হিরোসিমা অমদি নাগাশাখি চহী ৫০গী মতুংদদি নৌনা অমুক শেমগৎলতুনা পূমলং লংবা সহরশিং ওইবা ওম্বকখি । হিরোসিমাদদি চাওত্ৰবা এসিয়া মহাদেশকী স্থাইদগী চাওবা শাম্ববগী কুইং এসিয়ান গেমস ফাওবা পাঙথোকপা ওমখি । জপানিজশিংনা মালেম পৃথিবীগী মমাংদা মথোয়গী তৌবা ওম্বা অমদি হোংন-কনবদু উথোকপা ওমখি ।

হান্না ইন্দিয়া গভৰ্ণমেণ্টকী ওইনা লৈরব্ৰা রিজার্বেসনগী সিট মশিং অসি এস টি গীনা চাদা ৭.৫০ অদুগা এস সি গীনা চাদা ১৫ অসিখক্তনি । হৌজিক্কা আদর বেকব্ৰাদ

ক্লাসেস (ও বি সি) কী চাদা ২৭ শুরুক অসি কায়থোকত্রগা রিজার্বেসনগী চাং অসি চাদা ৪৯.৫০ যৌস্ত্রে । মসিগী মথজ্ঞা লম-লমগী ওইবা রিজার্বেসন কয়া হায়বদি মাইনোরিটি কম্মুনিটি, ফিজিকেল্লি চেলেক্স কাঙবুগী কোটা খরসু লৈরি । মরক অসিদা ক্রমেন রিজার্বেসনগী রাফম ফাওবা লাক্লি । চাউখৎলকপা অমদি মীশিং হেনগৎলকপগী মতুং ইয়া রিজার্বেসনগী মওংসি হুজুখিরা হায়রগা নোংম-নোংমগী হেনগৎলকপগী মওং অমা লৈবাক অসিদা উবা ফংলি । অয়াস্বা মীশিংনা লৈবাক অসিগী মীয়াম পূম্মক্কা লম্বা তৌনগে হায়বগী থৌনা অমা লাকপগী মতুং রিজার্বেসনগী কমফোর্ট জোন অমগী মনুংদা লৈনিংবা অসুম অসুম হেনগৎলক্লি । অমরোমদা হায়রগা ঐথোয় শায়াম থেংনবা পামদ্রে । ঐথোয় মান্নবা খরমথৈ কম্পিটিসন তৌবা পাল্লে হায়বনি ।

রিজার্বেসন পোলিসি অসিদা কয়া শিংনরক্লিবা অমদি কালিটি প্রদক্ষন অসিনি । মালেমগী হৌজিক হৌজিক কয়া চৎনরিবসি মাগী-মাগী অরৈবা শক্তি, রাখল-লৌশিং পৃথোক্কা দুনা মালেমগী মাংজিল থাবা লৈবাক, জাতি অমমম ওইনবা হোংনবসিনি । লমজেল অসিদা পংতক-শুতকপা, হৈথোই-শিংথোইদবশিংগী মফম লৈতে । মসিগী মতাংসিদি ইন্দিয়াগী ওইনা শীংথানরিবা মেনেজমেন্ট ইনষ্টিটিউট খরদা ইন্দিয়া গভর্নমেন্টকী রিজার্বেসন পোলিসি চৎহন্নবা হায়রুদা মৈ হৌবমথৈ শাওনদুনা লৈবাক রাখোক ওইনব্রিবদুনি । ইন্দিয়া গভর্নমেন্টকী রাফমদু সমাজ অমদা লৈমিন্নরিবা কাঙলুপ খুদিংমক থোঙ মান্না চাউখৎমিন্নবগী রাখল্লোন্দুদি ফজবা অমা ওইরগসু কারবারগী মতাংদি চৎনবা যাদবা রাফম অমা ওইরি । কারবার হায়বসিদি স্থাইদগী হৈবা, স্থাইদগী পোং যোনবা ওম্বদুনি ময়ান্না তান্নবিবসি । মসিদি মকপ-মপাং, শাগৈ-নাংগী ব্রা করিসু লৈতে । ঐথোয়গী লমদা অফবা অহৈবা মী লৈত্রবদি অফবা, অহৈবা মী মীগী লমদগী শেল পীদুনা নেজুনা শিজিন্নরি । মেনেজমেন্ট ইনষ্টিটিউট অমগী মরুওইবা পান্দমদি ময়াদা মৈ ব্রং-ব্রং হৌরবা মেনেজমেন্ট গ্রেজুয়েট কয়া শেল্লগা কম্পনি কয়াদা, ব্যাজিনেস ইন্টার্নশিমেন্ট কয়াদা থাজিনথিবসিনি । মথোয়গী মইহৈ তন্বীবগী মওংসিসু কারবার মখল অমনি । মীনা পামগদবা অফবা মইহৈরোয় পৃথোকপনি ।

ইন্দিয়া গভর্নমেন্টকীসু অরাংবা থাকী মইহৈ তক্ষম, রিসার্ছ ইনষ্টিটিউট খরদদি রিজার্বেসনগী পোলিসি অসি চৎনদবা মফম খরসু লৈরি । অখল্লবা ইনষ্টিটিউট অমদি রিসার্ছ সেন্টর খরদদি মদুদা চঙনবগী এন্ট্রান্স টেষ্ট যাওনবগীদমক মাস্টরগী লেভেলদা

চাম্শদা ৮০ গী চাংদা মার্ক ফংদবা য়াদ্রি । ইন্দিয়ান ইনষ্টিটিউট ওফ টেক্সনোলজি (আই আই টি) গী ছাত্রশিং অমেরিকা অমসুং য়ুরোপকী লৈবাকশিংদা পাম্মরিবসি ইনষ্টিটিউট অসিদগী থোরকপা ছাত্রশিং অদু ফৈ, কালিটি লৈ খনবদগীনি । মীওই খরনদি আই আই টি হায়বসি ইন্দিয়া গভর্নমেন্টনা মশাগীদমক শিজিল্লনবা লিংবদগীদি অমেরিকাগীদমক লিংবীবনা হেল্লে হায়বসু যাওরিবনি । অমবু ওইরবসু, অমবু ওইরবসু আই আই টি গী ছাত্রশিংনা পৃথিবীগী মফম কয়াদা থবক ফংথিবসি ইন্দিয়গী ওইনসু চাউথোকচনফম্মি । মসি আই আই টি শিংদা লৈরিবা কালিটি এজুকেসন অদুননি । আই আই টি গী কালিটি এজুকেসন অসিনা লৈবাকসিগী হৈথোই-শিংথোইরবা নহারোলশিং মপান লৈবাকশিংদা থবক ফংবগী খুদোংচাবা লৈহল্লি । ঐথোয়গী লম-লমদা লৈনরিবা এঞ্জিনিয়ারিং কলেজগী গ্রেজুয়েটশিংদি যু এস, যুবোপুগা চংলুবা য়াবা নঙে ।

হৌজিক্তি গ্লোবেলাইজেশনগী মতল্লি । ‘কমফোর্ট জোন্দা’ লৈরগা ঐথোয় খরখক লম্বা তৌনগদবা মতম নঙে । মালেম পৃথিবী পৃথ্বসি ঐথোয়গী লম্বানি হায়না খনগদবা মতল্লি । মমা-মপানা চেকশিল্লা করিদা শোয়খিগদগে হায়দুনা কেইশেন শেল্লদুনা য়োকপা, ইনাক খুনবা ইমুংগী অঙাংনা তোয়না না-যেক্কনবগুম্ম রিজার্বেসনগী কমফোর্ট জোন্দা কুইনা লৈবনা ঐথোয় ইমাম্ববশিংগা লম্বা তৌনবগী মপাঙ্গল, মতিংদু মাঙহল্লি । ঐথোয় মালেম পৃথিবী পৃথ্বগা লম্বা তৌবা ওম্বা অকনবা মী অমমম ওইবা গুমদ্রিমথৈ ঐথোয় মাংজিল থাবা অকনবা ফুরূপ অমা ওইবা গুমথিরোই ।

রিজার্বেসনগী কমফোর্ট জোন্দা লৈবা কাঙলুপশিংনা মথোয়গী পীরিবা রিজার্বেসনগী খুদোংচাবদু মথোয়না শোথদুনা মথোয়বু শৌগংপীবিবনি হায়বা রাখল্লোনসি খল্লঙদুনা মথোয়গী পোকপদগী যাওরক্লবা রাইট অমগুম্ম খল্লকপগী মওং অমা ওইনা উরক্লিবসি তশেংনা লাইবক থীবনি । শোথরিবনি হায়বসি কাওথোকখিদুনা খুদোংচাবা ফংবা কাঙলুপ অমা ওইনা খল্লক্লিবসি রিজার্বেসন পোলিসিগী অচৌবা অহোবা অমনি হায়দবা য়ারোই । রিজার্বেসনগী খুদোংচাবা অমুক ফংদুনা থাক অমদা কাখংপা গুমস্ত্রবা কাঙবুগা খুদোংচাবা শুকফং ফংদ্রিবা কাঙবুশিংগা লম্বা তৌনবা হায়বসি মরম চাদবা অমনি । অমবোমদা রিজার্বেসনগী খুদোংচাবা ফংস্ত্রবা কাঙবুশিংনসু হল্লা-হল্লা ফংদুনা লৈনিংই । খুদোংচাবা অমুক ফংদুনা থাক অমদা কাখংপা গুমস্ত্রবশিংনসু রিজার্বেসনগী কমফোর্ট জোন্দগী থোরক্তুনা জেনরেল নংত্রগা অনরিজার্ব কাঙবুশিংগা লম্বা তৌনিংবগী রাখল্লোনসু পোক্তে । মাইকৈ অশোমদা য়েংলগদি ও বি

সি গী ইকোনোমিক ক্রাইটেরিয়া অসিনা রিজার্বেসন পোলিসিগী মতাংদদি মরম চাবা হেল্লি ।

ডাক্তর হায়বা শিনফম অসি মীওইবগী পূজিবু কনবা অমদি হিংবা শিবগা মরী লৈনবা অরুবা শিনফম অমনি । মরম অদুনা কনাগুস্বা অমনা নারক য়েঙ্ককপা মতমদা অফবা ডাক্তর, হোম্পিটালদা চেনশিন্দুনা লায়েংনরি । ফগনিবু হায়রবদি অথাপ্লা মীরমদা পৈশা অমসুং মতম চঙনা লায়েংবা চংনরি । মরম অদুনা ডাক্তর হায়বা প্রোফেসনসি খ্বাইদগী ফবা, খ্বাইদগী মতিক চাবা ছাত্র-ছাত্রীশিংনা তমগদবনি । মদুদতা অফবা ডাক্তর কয়া থোবকপা ওমগদৌরিবনি । অদুবু ডাক্তর তল্লবগী মিং চনবগী পরিক্ষাদা রিজার্বেসনগী কোটা থমজিনবা অসিনা ক্লিটি লৈতবা ডাক্তর কয়া থোরকুবগী মরম অমা ওই । রিজার্বেসনগী কোটাডা মিং চনদুনা ডাক্তর অমা ওইখিবদি যাই । অদুবু মঙোন্দগী সমাজ অদুনা ফংগদবা কান্নবা কয়া অদুদি ফংলরোই । ফীভম অসিনা লৈবাকী রিসোর্ছ মাঙহন্নবা মরম অমা ওই । রিজার্বেসনগী কোটাডা তল্লকপা ডাক্তর খুদিংমক ফন্তে হায়বদি নঙে । অদুবু জেনরেল নংত্রগা অন-রিজার্ভ কাঙবুগা য়েংনবদা ক্লিটি লৈবা অফবা ডাক্তর থোরকপগী চাংসি য়ান্না নেম্মা লৈ ।

মতম খরগী মমাংদা লমদমসিগী শান্নরোইশিংনা নেসনেল লেভেলগী কম্পিটিসনশিংদা মনা অমা লৌরকপা ওম্বসি ওম্বোক্তা রাংনা লৌনরম্মী । ওসিদি এসিয়ান অমদি ব্রাউটগী চেম্পিয়ন ওইবা ওমদ্রবদি নেসনেল লেভেলদা মনা লৌরকপসিদি থোইনবু লুম্মা লৌনদ্রে । মসি ঐথোয়গী শান্নরোইশিংনা মথোয়গী ইফিসিয়েন্সি হেনগৎলকপননি । মসিগুম্মা কলেজ অমসুং য়ুনিভর্সিটিশিংদা ওজা ওইনবগীদমক নেসনেল ইলিজিবিলিটি টেষ্ট (নেট) পরিক্ষা লাছোক্তবা যাদবগী সিস্টেম অসি হৌদোরকপা মতমদা লমদম অসিগী এজুকেসনগী সার্কলদা লমদম অসিগী নহারোল অমত্তা কলেজগী, য়ুনিভর্সিটিগী ওজা ওইবা ফংলরোই, মপান্দগী লাকপা মীশিংনা লোয়না ওজা ওইশ্রগনি হায়না পাখৎনবা ফাওনখি । অদুবু ইন্দিয়া গভর্নমেন্টকী পোলিসিনিনা ঐথোয় খত্তনা লৈহৌবদি যাদবনিনা তপ্পা-তপ্পা, অসুম-অসুম হোৎনরকপনা ওসিদি ঐথোয়গী নহারোল কয়া নেট পরিক্ষা লাছোক্তবা ওম্বা, অফবা কয়া লৈরে । টেষ্ট অসিদগী হেন্দোক্তুনা য়ুল্লোম্বা টেষ্টশিংদা অমদি অতোপ্পা মফম কয়াদা ঐথোয়গী নহারোল কয়া থবক তৌনবা যাওন্তে । মসি ঐথোয়গী নহারোলশিংনা

হোৎনবা অমদি ইফিসিয়েলি হেনগৎলকপদগীনি । ঐথোয়গী নহারোলশিংগী ইফিসিয়েলি হেনগৎলকপদগীনি ঐথোয়গী নহারোলশিং মপান লৈবাক্তা কনানসু থবক তৌহন্নিংলোই ।

ঐথোয়না হৌজিক খন্নবা য়ারিবসি ইন্দিয়া গভৰ্ণমেন্টকী পোলিসি অসিনি চহী ৫০ হেন্না ঙাক্ৰৌ পীদুনা লাক্কগসু ঐথোয়গী রিজার্বেসনগী কেটাগোরি মনুংদা লৈরিবা কাঙবুশিংনা রিজার্বেসনগী কমফোর্ট জোল্দু থাদোক্তুনা জেনরেল কাঙবুশিংগী লম্বা তৌবা গুমদ্রিবসি গভৰ্ণমেন্টকী পোলিসি অসিদা করি অশোয়বা, অহোবা লৈবননো খন্নদবা য়ারক্তে । রিজার্বেসন পোলিসি অসিদা য়াওরিবা নুংগী ওইবা ফজরবা রাখল্লোনশিংদু থবক ওইনা পাঙথোক্কা হোৎনবগী মজুৎ রাজনীতিগী ওইবা খুদোংচাবা ফংনবা খুংলাই ওইদুনা তোক্কা হায়দুনা হংদবা য়াবক্তে । ও বি সি গী পোলিসিসি চৎনরমদাইদা মন্দল কমিসনগী ব্রাথোক্তা নহারোল মইহোয় কয়া মশা মতোমতা মৈ থাদোক্তুনা শিজখিবগী থৌদোকশিংদুনা পোলিসি অসি লৈবাক্কী অফবা পোলিসি অমা ওইবদৈদি রাজনীতিগী ওইবা মীংয়েংনা হেল্লি হায়না ঙাংনবসু লৈব্রবনি । ঐথোয়গী রাখল মীংয়েংসি ব্ৰিটিশ মচাশিংনা জগা স্বাইসি প্রোটেক্সন জোননি, জগা স্বাইসিদনা প্রোহিবিটেড জোননি হায়দুনা খায়দোক্তুনা থম্বীরম্বা কয়াদুদগী নাছোকপা গুমদ্রি । গুসি ঐথোয়না থেংনরিবা অয়াম্বসি ব্ৰিটিশনা পাল্লিঙৈদা শেল্লম্বনা অয়াম্বনি ।

ব্রাংজরিবনা থবক তৌজরিবা ইনষ্টিটিউসন্দুনা থৌদোক অমখক থেংনখি । ইনষ্টিটিউসন্দুনা নৌনা চংলকপা ওজা নুপী অমনা রিসার্ছ তৌনবা ছাত্র পবিক্ষা তৌদুনা লৌবা মতমদুনা মঙোন্দা রিজার্বেসন্দগী চঙলকপা ছাত্র খুংলক্কদ্রা হায়দুনা য়াম্মা পাখৎচখি । হায়না-হায়না মানা পাখৎচরিবা অদুগা মপা চান্ননা রিজার্বেসন্দগী চঙলকপা এস টি গী ছাত্রী অনীখক মাগী মখাদা রিসার্ছ তৌনবা রেজিষ্টর তৌখি । ওজা নুপীদুদি থবক চঙলকপা কুইড্রিবনিনা মাগী তুংগী কেরিয়রগীদমক থুনা পি এচ দি ফংবা গুম্বা রিসার্ছ স্কোলার খরা পুথোকপগী তঙাইফদবা লৈরি । মিং চনবগী পরিক্ষাদুনা জেনরেল নংত্রগা অনরিজার্বকী মার্ক য়াম্মা ফংবা ফর-ফরবা ছাত্র ময়াম অমা খলহৌদ্রগা মার্ক নেম্বা ফংবা রিজার্বেসন্দগী খল্লকপা ছাত্রী অনীদু মাগী রিসার্ছ স্কোলার ওইবা তাখি । রিসার্ছ স্কোলার অনীদু রিসার্ছ তৌবা খরা হৌগৎলগা অমনা কলেজগী ওজা ফংলে হায়দুনা দিপার্টমেন্টতা চাং নাইনা লাকখিদে । অতোপ্লা রিসার্ছ স্কোলারদুনা ময়ুম পাঞ্জে হায়দুনা মাসু দিপার্টমেন্টতা চাং নাইনা লাকখিদে । মাগী কেরিয়রগীদমক মাগী মখাদা

রিসার্চ তৌবা স্কোলারশিংবু হৈজবা, খঙজবা পুন্না তাক্লিংবনা খ্রো-খ্রো খোংলবা ওজা নুপীদু তৌফম খঙদনা মৈথজ্ঞা জৌবগুম ওহোকা চাক্লা খাঙখি ।

মতম মতমদা পানখিবা গভর্নমেন্টশিংনা মাইনোরিটি কাঙবুশিংসি মখোয়-মখোয়গী ভোট বেঙ্ক ওইদুনা লাকখি । পানখিবা গভর্নমেন্টশিংনা রিজার্বেসন কাঙবুশিংবু জেনরেল কাঙবুশিংগা থোঙ মাম্না চাউখৎনবা, থম্মায় শেংনা হোৎনবগী মতুং মখোয়গী রাজনীতিগী খুদোংচাবা লৌবনা হেনখি । রিজার্বেসন কেটাগোবি কাঙবুগী মীওই খরখক্লা থবক ইনখাং চাওনা ফংদুনা নুংঙাই য়াইফনা লৈখ্রগসু অয়ান্না মীয়ামদি মচি ইরেঙ লেংদনা অদুমক লৈহৌখি । মতম খরা লৈরগদি হান্না খুদোংচাবা ফংস্রবা কাঙবুশিংগী মচা-মশুশিংগা খুদোংচাবা অসি তশেংনা দরকার ওইরিবা কাঙবুশিংগী মচা-মশুশিংগা লম্বা তৌবা য়ারক্তে । মরম অদুনা রিজার্বেসন পোলিসি অসি মতম পুন্না দরকার ওইদুনা লৈ ।

বিজার্বেসনগী চার্গসি হান্না এস টি গী চাদা ৭.৫০ অমদি এস সিনা চাদা ১৫ পূন্না চাদা ১২.৫০ চাংদা লৈরম্বদগী ও বি সি গী চাদা ২৭ অমগা যাওশিল্লজুনা রিজার্বেসনগী চাংসি চাদা ৪৯.৫০ যৌরকখিবসি অফবা মওং অমদি নঙে । জাং, ফুরুপ অয়ান্না বিজার্বেসনগী কমফোর্ট জোন্দা লৈনবা হোৎনবদা জাং অমগা-অমগা, ফুরুপ অমগা-অমগা নুর্গশনদবা হেনগৎলক্লি । লৈবাক অসি কাঙলুপ-কাঙলুপকী মশজ্ঞা তোঙান-তোঙান্না খায়দোরকপগুম বিজার্বেসন কোটা ফংবা, ফংদবা হায়বসিগী মওংদা লৈবাক অসি অমুক্লা তেন্না মচেং তানা খায়দোরকপগী অকিবদু লৈরিবনি । ঐখোয় পুন্মমক চপ মায়না চাউখৎলে হায়দুনা নুংঙাইগদবসি কনানা কনাদগী হেনবা, ব্রাংপা লৈত্রবা, চপ মায়রবা বিজার্বেসন পোলিসিসি দবকার লৈত্রবা মতমদনি ।

ব্রাংজবিবনা থবক তৌজবিবসি স্টেটসিগী অরাংবা থাকী মইহ তল্লবা অচৌবা ইনষ্টিটিউশন অমখজুনি । মসিদা থেংনখিবা নুঙাইস্রবা খৌদোক অমা লৈ । ইনষ্টিটিউশন অসিদা মইহেয়, ছাত্রাশিং মিং চনবগী রিজার্বেসনগী কোটাসি স্টেট গভর্নমেন্টকী পোলিসি ওইনা এস টি গীনা চাদা ৩৩ অদুগা এস সি গীনা চাদা ২নি । মতমগী মতুং ইন্না ইনষ্টিটিউশন অসি সেন্সেল গভর্নমেন্টকী ওইবে । সেন্সেল গভর্নমেন্টকী ইনষ্টিটিউশন ওইরবা মতুং চহী ১/২ দি স্টেট গভর্নমেন্টকী রিজার্বেসন কোটা অসি চৎনরম্মী । এস টি গী ছাত্রাশিংনা মখোয়গী সিট হেনগৎহনবীয়ু হায়দুনা ঈবাং তৌরুবদগী ফৈরেংননা চংখিদুনা সেন্সেল গভর্নমেন্টকী কোটা সিস্টেম অসিদা চৎনবা তাখি । হান্না এস টি গী

চাদা ৩৩ ওইরম্বদুনা চাদা ৭.৫০ দা হুখি অদুগা চাদা ২ ওইরম্বা এস সিনা চাদা ১৫ দা হেনগৎখি । মথংগী মিং চনবদা এস টি ছাত্র মশিংসি কা-হেন্না হুখিদ্দুনা ইরাং লাক্কদ্রা হায়দুনা চীংনবা ফাওখি । অদুবু নুঙাইরিবদি থাজদনা ঐখোয়না খল্লিবদুগী ওন্ন-তৈনবদা এস টি গী ছাত্রশিং মশিং হেনগৎলকখি । হান্না মেরিট লিষ্টতা ইচন চনবা ওন্নমদবা এস টি ছাত্রশিং মেরিট লিষ্টতা চল্লজুনা জেনরেলগী সিট কয়া মুনখি ।

ফীভম অসি কমদৌনা ওইরক্লিবনো হায়না থিজিল্লুবদা ভাব তারকখি, মদুদি এস টি গী ছাত্রশিংদুনা মখোয়গী রিজার্বেসনগী সিটতু চাদা ৭.৫ খক্তং ওইরে হায়বদুদা মীপাইদুনা কন্না হোৎনবদগী ওইরম্বা । হান্নদি মরায়না ফংজনি হায়দুনা ইচম চম্মা পরিক্ষা থারম্বনি । সিট মশিং হুহুরক্লে হায়বদগী ইচম চম্মা পরিক্ষা থাবদু য়ারক্তদুনা কোচিংনচিৎবা যাওদুনা পরিক্ষা থাখিবদুগী লাকপা ফল ওইবম্বা । ফীভম অসিদগী খঙখি, মদুদি মীওইবা হায়বসি হোৎপু হোৎনববদি ওমদবা লৈতে । মী অমনা মশা মতোমতা ফগৎলগে হায়দুনা হোৎনদনদি ফনা ফবা পোলিসি, প্রোগ্রাম কয়ানা মীদুবু ফগৎহনবা ওল্লোই । মৈতৈ ইপা-ইপুগী রাইহেদা ‘ইনাক খুনবা তরানা লায়রবা অমা শৌগৎপা ওমদে’ হায়নরিবদুনি । ইন্দিয়া গভর্নমেন্টকী রিজার্বেসন পোলিসি অসিনা রিজার্বেসনগী কেটাগোরি মনুংদা লৈবিবা কাঙবুশিংনা কৈদৌবগী মশা মতোমতা লেপ্পা ওল্লবা হোৎনহনবগী পাঙ্গল ফুদোবকপা ওমহন্দনা অদুমক চাউদম থীলহনবগী ফীভমদা লৈহল্লত্রা হায়বা রাহংসি হংদবা য়ারক্তে ।



সেটিলাইট চেনেলশিং অমসুং ঐথোয়গী মোৰেলিটি

It is always easier to fight for one's principles than to live up to them. –Alfred Adler

মীওইবনা চাউথলকপগী মডুংইনা থবক চিনবগী চাংসু অসুম-অসুম হেনগৎলকই । থবক চিনবগী চাং অসি হেনগৎলকপদগী ইমুং-মনুং চাকখুম পূন্না চামিল্লবগী (জোইন্ট ফেমিলি) মওংসি কায়থরভুনা মাগী মাগী নাইতোম তোঙান-তোঙান চানবগী মওং (নিউক্লিয়র ফেমিলি) অসিদা চঙশিল্লকই । জোইন্ট ফেমিলিগী মশক অসি কায়থরকপগী মথক্তা ঐথোয় মীয়ামগী ওইবা পূন্নি মৱেল (কম্মুনিটি লাইফ) ফাওবা ঐথোয়দগী কায়থবকই । জোইন্ট ফেমিলি ওইনা চামিল্লবগী কান্নবা, খুদোংচাবা কয়া লৈ । চাকখুম পূন্না চামিল্লবা, জোইন্ট ফেমিলিগী মওং অসিনা ঐথোয়গী অঙাং, নহাৰোল, মচা-মশু ওইবশিংনা পূন্নিগী অমদি মীওইবগী লমচৎ-শাজৎকী অকৃপ্পা নীতি-নিয়ম কয়া মপা-মমা, মখুৱা-মন্দোন, অহল-লমনশিদ্দগী তমহৌনবগী খুদোংচাবা কয়া ফংই । অমরোমদা অমুক কম্মুনিটি লাইফনা লমদমসিগী নহাৰোলশিংবু লমচৎ-শাজৎ, থকশি-খাসি, লমচৎ-ব্যবহাৰগী কয়া তস্বীবতা নঙনা মী অমনা মহাকী ফুৰুপ নংত্রগা কাঙলুপ অদুগী কৱি-কৱি দায়ত্ব লৌগদগে, খুলাইগী ওইবা কৱম-কৱম্বা থবক থৌৱমশিংদা শৱক

য়াগদগে হায়বনচিংবদু খঙহল্লি। অদুবু সহরগী পুন্নি খুংহিংদা কম্মুনিটি লাইফকী মশকু কায়থরক্কগসু সহরগী থবা থাপথোকথবা খুঙ্গংগী লমশিং অমদি চাংগী খুলশিংদদি কম্মুনিটি লাইফকী মশক অসি হৌজিকসু নিংথিনা উৰা ফংলি। অসিগুন্না মফমশিং অসিদা ফরূপ নংত্রগা কাঙলুপতুগী মশক অমা শাগংপদা কম্মুনিটি লাইফতুনা মরুওইবা রোল লৌই। হৌজিকী মতমদা জোইন্ট ফেমিলিসি ফৈ হায়দুনসু মতম অসিগদি চান্নরক্তে। ইমুং অমগী মীপূম খুদিংমক শক্কা-শক্কা উন্নদুনা পূন্না চামিন্‌বা, বারী-বাতাই শান্নবদি লায়রদনা নুপা-নুপী, মতৈ-মনাও ফাওবা তোঙান-তোঙানবা ওফিসকী মতমশিংদা থবক তৌনবগী ফীভম লাকপদগী মতম শাংনা উন্নদুনা চামিন-থকমিন্‌বা, বারী-বাতাই শান্নবগী তাঞ্জা ফাওবা মরাং কায়না ফংনরক্তে।

থবক চিনবা হেনগৎলকপা হায়বসিগী অতোপ্পা মশক অমদি ঐখোয়গী মীয়ামগী ওইবা পুন্নি (কম্মুনিটি লাইফ) হায়বসি সোসিয়েল ফক্সনগী থবক থৌরম থরখক নঙনা ইরৈ লৈশিল্লক্তে হায়বনি। থবক শুফম, ওফিসনচিংবদা উনবা নংত্রগা নোংমা ফাদোক পাটি তৌদুনা চামিন-থকমিন্‌বগী থৌরমশিং নঙনা কম্মুনিটি লাইফ হায়বসি ইরৈ লৈশিল্লক্তে। নিউক্লিয়র ফেমিলি হায়বসিনা মতমসিগী স্থাইদগী মপুং ওইবা শক্তম অমা ওইরক্লি।

নোংমা-নোংমগী থবক চিনবা হেনগৎলক্লিবসিগী মরক অসিদা মীওইবগা স্থাইদগী নক্কা লোয়নবিসি কেবল টি ভি গী সেটিলাইট চেনেলশিং অসিনি। থবক চিনবগী গুইহাক্তং শংবদা টেলিভিজন য়েংদুনা ঙ্গ-পাউ লৌবা, ফিল্ম, সেরিয়েল য়েংদুনা পোথাবা, কান্‌বা প্রোগ্রাম কয়া য়েংদুনা রাখল-লৌশিং চাউখৎনবা হোৎনবা হায়বসিনা হৌজিক মতমগী অয়ান্‌বা মীশিংনা তৌনবা থবক অমা ওইরি। টি ভি দা উরিবা কয়া অসিনা ঐখোয়গী রাখল-লৌশিং অমদি পুন্নিগী মশক অমা শাগংনবা মরুওইবা লম্বী অমা ওইরকই। উৎলিবা প্রোগ্রাম কয়াসিনা ঐখোয়গা স্থাইদগী নক্কা লোয়নবা মরূপ-মপাংশিং ওইরকই। জোইন্ট ফেমিলি অমদি কম্মুনিটি লাইফ কায়থরক্কবনিনা মদুগী অহাংবদু মেনশিল্লবা টি ভিগী সেটিলাইট চেনেলশিং অসিনা চঙশিল্লকই। অহল-লমন, মমা-মপা ওইবশিংদি লায়রদনা মখোয়গী মচা-মশুশিং ফাওবা কাটুন চেনেলশিং য়েংহুন্দুনা চথোকহন্দুনা ইমুংদা লৈহন্নবা হোৎনরকই। মরমদি অঙাংশিংনা মপানগী শকখঙদবা অঙাংশিংগা লোদ্দিহন্নবা হায়বসিনা খুদোংথিনিংগুই ওইবা, ফঙববা শঙ্গ তিল্লরক্কবা অরায়বা মরম অমা ওইহল্লি।

সেটিলাইট চেনেলশিং অমসুং ঐখোয়গী মোরেলিটি

হৌজিক মতমগী কম্যুনিটি লাইফ লৈশিল্লক্রুবা নিউক্লিয়র ফেমিলিনা মপুং ওইশিল্লক্রুবা মতমসিগী মীশিংগী ইমুং-মনুং, দ্রোয়িং রুম, বেদ রুমগা লোয়নদুনা চংলিবা টি ভিগী চেনেলশিং অসি করম-করম্বা চেনেলশিংবুনা ভাবোকশিংনা পাম্বা য়েংনে। অদুগা য়েংলিবা প্রোগ্রামশিং অদুদা করি-করি মচল যাওই, মদুনা ঐখোয়গী মোরেলিটিদা কয়াম অকায়া পী, পীদে হায়বসি নৈনদবা যাদবা রাফমশিং ওইরক্রে। মরমদি ঐখোয়গী দ্রোয়িং রুমদা, বেদ রুমদা নুংতিগী থেংনদুনা, উন্নদুনা লৈরবা চেনেলশিং অসিগী মমি ঐখোয়গী রাখলদা, থম্মোয়দা খজিক্তা ওইরবসু তাবা তাবনি। কনাগুম্বা খরদদি টি ভিগী চেনেলশিংদা উংলিবা কয়াদু অশেংবা, অচুম্বা ওইনা খনখিদুনা ফৈনা চংখিবা কয়াসু যাওরিবনি। হোয় তৌবগীদি নিউজ চেনেলশিং, এজুকেমেল চেনেলশিংদা উংলিবশিংদুদি অচুম্বা, অশেংবা কয়া যাওরি। অদুগা অমরোমদা অকিবা, নাতৈ চাদবা থৌদোকশিংগী অশেংবা ভি দি ও ক্লিপিং কয়াদুনা য়েংলিবা মীশিংদা অকিবা পোকহনবা, থম্মোয় শোহুহন্নবগী মচাক অমসু ওই।

সেটিলাইট চেনেলশিং অসিদা তোঙান তোঙানবা, কান্ন-কান্নরবা রাইল্ড লাইফতা বেজ তৌবা এজুকেমেল চেনেলশিং, অঙাংশিংগী কার্টুন চেনেলশিং, ঈশৈ-নোংমাইদা যুক্ষম ওইবা ম্যাজিক চেনেলশিং, ঈ-পাউদা যুক্ষম ওইবা নুউজ চেনেলশিং, অশেংবা থৌদোক-রাথোক্তা যুক্ষম ওইবা রিয়েলিটি চেনেলশিং, শান্ন-খোংনবদা বেজ তৌবা স্পোর্টস চেনেলশিং অমদি ফিল্ম অমসুং অশাংবা সেরিয়েলশিং শন্দোকপা এন্টরটেইন্টমেন্ট চেনেল কয়া যাওরি। কান্নরবা এজুকেমেল চেনেলশিং অসি থরায় যাওবা মীওইশিং খরনা য়েংনরগসু মীয়াম্বা পাক-শম্মা, থরায় যাওনা য়েংনরিবা চেনেলশিংসি ফিল্ম অমসুং অশাংবা সোফ ওপেরা সেরিয়েলশিং উংপা এন্টরটেইন্টমেন্টগী চেনেলশিং অসিনি।

ফিল্ম অমসুং অশাংবা সোফ ওপেরা সেরিয়েলশিংদা উংলিবা কয়াসি করম-করম্বা মচল যাওই হায়বসি নৈনদবা যাদবা রাফম অমা ওইবে। মরমদি ফিল্ম অমদি সোফ ওপেরাশিং অসি মীয়াম্বা পাক শম্মা য়েংনবনিদা মসিগী মমি খজিক্তা ওইরবসু ভাবোকশিংদা শোয়দনা তাগনি। ইনাক খুনবা খরনা মবন্নাই ওইনা পৈশা থিজবা দিশ টি ভি, টাটা স্কায়, বিক টি ভি লৈদুনা য়েংনরগসু লমদমসিগী অয়াম্বা মীশিংনা য়েংনরিবা সেটিলাইট চেনেলশিংদি আই এস টি ভিনা শন্দোক্কিবা মপানগী ইংলিস লোনগী চেনেলশিং অসিনি। আই এস টি ভি দিদি হীন্দীগী নিউজ চেনেল খরা নন্তনা

হীন্দিগী ফিল্ম অমদি অশাংবা সোফ ওপেরা সেরিয়েলশিং শন্দোকপা চেনেলশিংদি শন্দোভে ।

সেটিলাইট চেনেলশিংদা উৎলিবা অয়াস্বা ফিল্মশিংসি ভাবোকশিং ঙাইহাঙং পোখানবা এক্সন অমসুং ভাইওলেস য়ায়া যাওবা ফিল্মশিংনি । সেক্সকী শরুক য়ায়া যাওবা ফিল্মশিংদি মীয়ায়া কমপ্লেন তৌনরকপদগী ইউং উৎখিদ্ৰে । অরাংবা আট অমদি এক্সটিক্স ভেলু য়ায়া যাওবা ফিল্মশিংসিদি মবক মরক্তা খরা উৎপা নঙনা ইউং উৎত্রে হায়বা য়ারে । সেরিয়েল কিল্লরগী ভাইওলেস য়ায়া যাওবা ফিল্মশিংসু ভাবোকশিংনা য়ায়া পাম্লে । হৌজিকী মতমদা ভাইওলেস অমসুং সেক্সকা মরী লৈনবা ক্রাইমশিং মশিং হেনগৎলক্লিবসি ঐখোয়না সেটিলাইট চেনেলদা উরিবা ক্রাইম থ্রিলর ফিল্মশিংগা হকথেননা মরী লৈনদ্রবা ফাওবদা নাকোইননদি মরী লৈনৈ । মরমদি ক্রাইম থ্রিলরশিং অসিনা ক্রিমিনেল মাইন লৈবা মীওইশিংদা চাওনা ইথল পী । ক্রিমিনেল অমা ফারগা ব্রাহং পাউহং তৌবদা হোল্লিবুদকী ব্লোক বষ্টর ওইখ্রবা *How to steal a million* হায়বা ফিল্ম অদু হন্না-হন্না য়েংখিবগী ব্রাফম ফাওবা থেংনরি । ফিল্মদুনা ক্রিমিনেলদুদা চাওনা ইথল পীখি হায়দুনা ফোঙদোকখি ।

অমরোমদা সেটিলাইট চেনেলশিংদা শন্দোক্লিবা প্রাইম টাইমগী অশাংবা সোফ ওপেবাশিং অসি নুপা-নুপী, নুংশি-নুংওনগী মরী য়ায়া যাওবা মশালা হেঞ্জিল্লবা ব্রাবীশিংদা য়ুম্ফম ওইবনা অয়াস্বনি । খুদম ওইনা ষ্টার ব্লার্ডদা মতম শাংনা শন্দোকখিবা সান্তা বাববারা অমসুং বোল্ড এন্ড দ ব্যাটিফুল অনী অসি মীয়ায়া পাম্লে য়েংখিবা মেগা সেরিয়েলশিংনি । সেরিয়েল অনীসিদা যাওরিবা ব্রাবীশিং অসি নুপা-নুপীগী তোঙান-তোঙানবা সেক্সকা মরী লৈনবা তাবদা হঙ্গোইবা ঐখোয়গী সমাজগা শমজিল্লবা যাদবা থৌদোক ব্রাথোকশিং ফাওবা ইকোম কোম্বা উৎলি । মতম খরগী মমাংদা দূরদর্শনগী নেসনেল চেনেলদা শন্দোকখিবা মীয়ায়া পাম্লে য়েংখিবা শান্তি সেবিয়েলদা ভিজুয়েল ওইনা উৎত্রগসু বেপ, এদলটরি হায়বসি ব্রাবীদা ইকোম কোম্বা যাওহল্লি । বেপ, এদলটরি হায়বসি পল্লিক্লা য়াবা ব্রাফম অমা ওইনা ইকোম কোম্বা পৃথোরকই । অমরোমদা *বমায়ণ*, *মহাভারত* কুম্বা ধম্মগী মোরেল লেসন য়ায়া যাওবা সেরিয়েলশিংদি তাংনা থোবকই । হৌজিক ঐখোয়না মরাং কায়না সেটিলাইট চেনেলশিংদা উবা ফংলিবা ফিল্ম অমসুং মেগা সেরিয়েলশিং অসি অয়াস্বনা ভাইওলেস, সেক্স, ক্রাইম অমদি এদলটরিদা য়ুম্ফম ওইবনা অয়াস্বনি ।

সেটিলাইট চেনেলশিং অমসং ঐখোয়গী মোরেলিটি

ঐখোয়না ঐখোয়গী দ্রোয়িং কমদা, বেদ কমদা তোয়না থেংনরিবা রাফমশিংদু ঐখোয় ইশা খঙদনা ঐখোয়গী সব কম্বিয়স মাইন্দা চঙখি । ঐখোয়না থবক অমা তৌগে খল্লকপা মতমদা মদু মাথি ফোংলকই । হৌজিকী মতমদা এক্সট্রা মেরিটেল এফিয়রসকী রাফম কয়া থোরজুনা ইমুং-মনুং, খৎন-চৈনবগী বাথোক কয়া উরক্লিবসি ঐখোয়গী সব-কম্বিয়স্তা লৈখিবশিংদুগা নাকোইননা মরী লৈনৈ হায়বা যাই । সমাজগী চংনবী কয়ানা পৃন্দুনা চংলম্বা ঐখোয়গী পুন্সি, মোর্দন লাইফ চঙলকখিবদগী ঐখোয়গী কম্ব্যুনিটি লাইফ অদু কায়থরকখি । মদুদগী হেঞ্জিল্লজুনা জোইন্ট ফেমিলিগী মশক্তুফাও কায়থরজুনা নিউক্লিয়র ফেমিলিগী মশক্তা য়ৌরকপা মতমদদি ঐখোয়গী সব-কম্বিয়স্তা লৈবা পোৎশিংদুনা ঐখোয়বু ইরাই লায়না হুমদুনা পুথি । ঐখোয়গী পুন্সি এক্সট্রা মেরিটেল এফিয়রস নংত্রগা এদলটরি থোরক্লবগী তাঞ্জা হেক ফংবদা ঐখোয়গী দ্রোয়িং কমদা নংত্রগা বেদ কমদা সেটিলাইট চেনেলশিংদা নুংতিগী ঙাইহাক লৈতনা উরিবা এক্সট্রা মেরিটেল নংত্রগা এদলটরিগী পোৎতু ইরাই লায়না লানশিল্লকই । অদুনা সমাজ অসিগী মোরেলিটিগা ঐখোয়গী দ্রোয়িং নংত্রগা বেদ কমদা উরিবশিংদুগা মরী লৈনরকই ।

মোর্দন লাইফ চঙলকখিবদগী কম্ব্যুনিটি লাইফ, জোইন্ট ফেমিলিগী মশক্তু কায়থরজুনা নিউক্লিয়র ফেমিলিগী মশকলোমদা লাক্লবনিনা ঐখোয়গী শক্তম, মোরেলিটি করম্বা নাপচৈদগী লৌদুনা শাগৎকদগে হায়বসিনি । কম্ব্যুনিটি লাইফনি হায়দুনা লৌনরিবা খৌদোক বাথোক, দেব-কর্ম্ম থোকপা মতমদা ময়ামগী ওইবা তৌগদবা খরদু তৌথোকশ্রগা হঞ্জিল্লকপা মতমদদি হান্নগী হান্না দ্রোয়িং কমগী বেদ কমগী পোৎতুদা মতম খজিক্তং শংলকপগা মাগা লোয়নদুনা অসুম মরৈ । মসিনা ঐখোয়গী পুন্সিগী থানবা য়াদ্রবা শরুক অমা ওইশিল্লকই ।

হৌজিক-হৌজিক কম্মা চংনরিবা নিউক্লিয়র ফেমিলিগী মশক অসিদগীদি টি ভি গী সেটিলাইট চেনেলশিংসি পাক হেক লৌথোকপা য়ারোইদৌরি । হেক লৌথোক্লুবদা ঐখোয়গী পুন্সি মরেলিসি নুঙগী যুগতা হঞ্জিনবগা চপ মান্নগনি । ঐখোয়না ঐখোয়গী শক্তম অমদি মোরেলিটি কম্বুনা থমগে হায়রগদি সেটিলাইট চেনেলশিংদা ফলিবা ঐখোয়গী কলচরগা চান্দবা পোৎশকশিংসি ফংহন্দনা লাপ্পা থমখিবা অমা নংত্রগা ঐখোয়গী মাঙশ্রবা কম্ব্যুনিটি লাইফকী মখৌদু অমুক হান্না মখৌ তৌহনবনি ।

ধৰ্ম্মশিং পূন্না চংমিন্নবা য়াদবা

*We have just enough religion to make us hate, but not enough
to make us love one another.—Jonathan Swift*

মালেম পৃথিবী অসিদা লৈরিবা মীওইবা কাঙলুপশিং অসি তোঙান-তোঙানবা লাইনীং-লাইশোন অমদি ধৰ্ম্ম চত্ৰুনা হিংনরি । মীওই কাঙলুপ খরদি অয়াস্বা মীওই কাঙলুপশিংনা চংনরিবা লাইনীং-লাইশোন, ধৰ্ম্ম অদু চত্ৰুনা হিংনৈ । অদুগা মীওই কাঙলুপ খরা অমনা মপা-মপৃশিংনা চংলস্বা লাইনীং-লাইশোন, ধৰ্ম্ম অদু চত্ৰুনা হিংঙি । শম্মা হায়রবদা গুসিগী তাইবংপাল অসিদা লাইনীং-লাইশোন, ধৰ্ম্ম চত্ৰুবা মীওই কাঙলুপ অমত্তা লৈতে হায়বা য়াই ।

ধৰ্ম্ম পূন্মকী মৰুওইবা পান্দমদি লমহেহ্নবা মীওইবগী পূক্ৰিং অমদি হকচাবু লাকশিন্দুনা থস্বা অসিনি । ধৰ্ম্ম খুদিংমকী মান্নবা পাউতাক অমদি ‘মীওইবা জাতিবু নুংশিবা’ হায়বসিনি । ধৰ্ম্ম অমত্তনা অতোপ্পা ধৰ্ম্ম মান্নদবা মীওইবা কাঙলুপ অমত্তবু নুংশিগনু, তাথিযু হায়দে । মসিগী মাইকৈদা য়েংলুরগদি ধৰ্ম্ম পূন্মকী পাউতাক অমত্তা ফত্তবা য়াওদে । অফবা গাঙনি । ধৰ্ম্মনা হায়রিবা অফবা পাউতাকশিংসি ইন্দুনা চংলগদি ধৰ্ম্ম মান্নবা, মান্নদবা কাঙলুপ মশেল নুংশি-চাম্না, শান্তি লৈনা হিংমিন্নবা

ওমগনি । অদুবু লুৰিবদি তোঙান-তোঙানবা লাইনীং-লাইশোন, ধৰ্ম্ম চৎপা মীওইশিং অসি অমগা-অমগা পূনবা, পূন্না চৎমিন্নবা য়ারক্তবগী মওং অসিনি । ধৰ্ম্ম অমনা অমবু ফোৎনা নুংশিদে হায়নদ্রগসু অতোপ্পা ধৰ্ম্ম চৎপা কাঙলূপ অমনা মাগা মান্দদবা অতোপ্পা ধৰ্ম্ম চৎপশিংবু তাথিনা তৌবা, হাৎপা তূপ্পা তৌবগী থৌদোক-ৰাথোকশিংগী পাউ ঐথোয়না তন্তনা তারি । অতোপ্পা ধৰ্ম্ম চৎপশিংগী লাইশঙ, মন্দির, মসজিদ, চৰ্চ কয়া থুগায়বা, যানখায়বগী পাউশিং ঐথোয়না তারি, উৰি । মসিদগী হেহ্মোক্তুনা ধৰ্ম্ম মান্দদবা কাঙলূপ মশেল পাক-শন্না হাৎন-শুনবগী থৌদোকশিং থোকপগী পাউ ঐথোয়না তারি । গুসি-গুসিমক অতোপ্পা ধৰ্ম্ম চৎপা মীশক অমনা মহাক্কা ধৰ্ম্ম, লাইনীং-লাইশোন মান্দদবা মীশক অমবু শাইতানগুয়া উবগী মশক কয়া ঐথোয়না থেংনরি ।

মৰুওইনা নোৎচপকী লৈবাকশিংদা খৃষ্টিয়ান ধৰ্ম্ম চৎপা মীওইশিংগা ইল্লাম ধৰ্ম্ম চৎপশিংগা নুংশিনদবগী থৌদোক-ৰাথোক কয়া থোন্ধি । ইন্দিয়াদনা হীন্দু ধৰ্ম্ম চৎপশিংগা ইল্লাম ধৰ্ম্ম চৎপা মুসলিমশিংগা নুংশিনদবদগী কম্ম্যানেল ৰাউওট কয়া থোন্ধি । অপিকপা ফুৰুপ মচাশিংবু অচৌবা ফুৰুপশিংগা ধৰ্ম্মগী মিৎদা হুহুনা য়েংবীবা, তাথি তাওইনা তৌবাবদগী অচৌবা ফুৰুপশিং অদুনা চৎপা ধৰ্ম্ম নন্তবা, মথোয়গা মান্দবা খৰা হেহ্মা চাউখৎপা, মথোয়বু লুনা তৌবীবা ধৰ্ম্মদা ওনশিনখিবসু য়াওঁরি । মসিদগী ধৰ্ম্ম অমগা অমগা নুংশিনদবগী মশক কয়াসু উবা ফংলি । অপিক-অপিকপা ফুৰুপ মচাশিংদনা অচৌবা ফুৰুপশিংগী লাইনীং-লাইশোন, ধৰ্ম্মনা অসুম অসুম তকশিল্লকপদগী মশাগী লাইনীং-লাইশোন, শক্তম কঞ্জবগী লান মচা-মচা কয়া থোন্ধি । কাৰ্ব অমুক হায়গনি, মাৰ্লেম পৃথিবী অসি ধৰ্ম্ম কয়গী মশা-মৰেং শন্দোকুবগী অমাদি মশা-মশাগী শক্তম কঞ্জবগী লানগী মৈশা লাংলি । লান মচা-মচাশিং অসিগী মৈবিকশিং অসিনা মৈজাউ ওইরক্তুনা পৃথিবীগী লাঞ্জাও অমা ওইরকপসু য়াৰি ।

অফবা পাউতাকশিংতনা থন্না য়াওঁৰবা অচৌবা ধৰ্ম্ম অমা শন্দোকপা মতমদা মীওই কাঙলূপ অমগী হান্না লৈজরম্মা শক্তম অদু প্ৰমথু থুগায়দুনা মতম পূম্বগী ওইনা মাঙহনখিবসু য়াওঁদবা নঙে । মথোয়না অসি ফাওঁবা হায়বা থেংনরি মদুদি হান্না চংনরম্মা নীতি-নিয়ম, পোৎশক খুদিংমক থাদোন্ধদবনি, লঙথোকখিগদবনি । মদু শাইতানি । মদু মথোয়না হান্নগী শক্তমশিংদু লেংদনা অসুমক লৈরগদি মথোয়না পাল্লিবা ধৰ্ম্মদু মীশিংদুদা মনুং য়ৌনা চঙহনখিবা ওল্লোই খনবদগী ওইরম্মসু য়াই । অদুবু মসি

অচৌবা ধর্ম অদুগীদি তোজবনি অদুগা ধর্ম অদুব লৌররিবা অপিকপা ফরুপ অদুগীদি মাঙজবনি । অপিকপা ফরুপ অদুদদি মথোয়না নৌনা লৌররিবা ধর্ম অদুনা হেন্না ফৈ, রাংই হায়না খনবা ওইরম্বসু যাই । নংত্রগা অতোপ্লা অচৌবা ধর্ম লৌরবা অদুনা মথোয়গী হান্না লৈরম্বা পুন্নি মহিং অদুদগী রাংখংলে, চাউখংলে হায়না খল্লগসু হেন্না কিনিংঙাই ওইরিবদি মথোয়গী শক্তম মাঙখিবদুনি । মশাগী শক্তম মাঙলবা ফরুপ অমা হায়বসি অশিবা ফরুপ অমগা চপ মান্নবনি ।

ইনাক খুনবা, অচৌবা ধর্ম অমনা মথোয়গী ধর্মদুদা অতোপ্লশিংবু চিংশিল্লকুবা খুদোংচাবা কয়া পীবসু খেংনবি । ধর্ম অদু চংলবদি য়ুম-ইঙ্কোল পী, থবক পী অমদি মপানগী চাউখংলবা লমশিংদা লেন্না মই-মশিং তম্বগী খুদোংচাবা পী হায়বনিচিংবা কয়া হায়দুনা ধর্ম অদুদা অতোপ্লশিংবু চিংশিল্লকুবা হোংনৈ । মীওই খরদি ধর্মদুগী অফবা পাউতাকশিংদু থোইনা খল্লদুনা খুদোংচাবশিং অদু মীকাদুনা ধর্ম অদুদা চঙশিনথি । অমরোমদনা মীওই খরা অমনা মথোয়গা নকুনা লৈমিন্নরিবা অরাংবা, অচৌবা ধর্ম চংপা কাঙবুদুনা তাথি-তাওইনা তৌবীবদগী মথোয় মশাবু কঞ্জনবা অতোপ্লা অচৌবা ধর্ম অমদা চঙশিনথি । লাইরিক লাইশু হৈরবা, জ্ঞান-লৌশিং মপং ফারবা মীওই কয়া অমনা ধর্ম অদুগী লাইরিক-লাইশু পারুবা, অফবা পাউতাক কয়া তারুবদগী ধর্ম অদুব পামজদুনা ধর্ম অদুদা লাইমিং লৌথি । নোংচুপকী চাউখংলবা মীওই কয়ানা হীন্দু অমদি বুদ্ধিজম ধর্মবু পামজদুনা ধর্ম অসিদা লাইমিং লৌনিরি ।

ধর্মগী পাউতাকশিংদা যাওজগসু ধর্মদা হকচিন্না থাজবশিংদা কিনিংঙাই ওইরিবা মশক অমদি মথোয় মথোয়গা চংমিন্নরিবা মীওইশিংদু নত্তনা অতোপ্লা ধর্ম চংপা মীওইশিংবু মচিন-মনাওপুন্না খনবা গুল্লকুবা অসিনি । ধর্ম খবদদি মথোয়গা ধর্ম মান্নদবা মীওইশিং হাংপদা ধর্মদুগীদমক অফবা, অরাংবা থবক থবা তৌরুবগুম খল্লবগী মশক কয়াসু উরক্লি । হৌজিকী মালেম পৃথিবী অসিদা টেবোরিজমগা ধর্মগা নকশিন্না চংমিন্নবগী মশক অমসু উরক্লি । কম্যুনিষ্ট ফিলোসোফিদা থাজবা লৈবাকশিংনা ধর্ম হায়বসি মুখংকদবনি হায়বা রাফম থোরকখিবসি নৈলিংঙাই ওই । অদুব লৈবাক অমত্তনা ধর্মগী ফল্গবা মাইকৈ কয়া লৈ হায়দুনসু মথোয়-মথোয়গী লৈবাকশিংদগী ধর্মবু মুখংপদি গুমখিদি । কম্যুনিষ্ট ফিলোসোফিদা কয়া থাজবা সোভিয়েট য়ুনিয়না রুসিয়া অমসুং অতৈ লৈবাক কয়া শেমগ্ৰবসু শেম্বিবা লৈবাকশিং অদুগী ধর্মদি খৃষ্টিয়ান অমদি ইসলাম ধর্মনা ওইথি । কম্যুনিষ্ট লৈবাক অমা ওইনা

হিমালয় চিংজাউগুয়া লেপুনা লৈহৌরিবা চাইনাদসু বুদ্ধিজম অমদি তাউইজুয়া মীয়ামগী ধর্ম ওইদুনা লৈরি । সাইন্স এন্ড টেকনোলজিগী লমদা অতিয়া পল্লা চাউখৎত্রবা যু এস এ দসু খৃষ্টিয়ান ধর্মগী মশা-মরৎনা পাক শল্লা শন্দোভুনা লৈরি । লৈবাকী লৈঙাক সাসনগী মথংদা ধর্মনা খ্বাইদগী মরুওইবা মফম অমা কন্দুনা লৈরি ।

মালেমগী লৈবাক খরদদি ধর্মগা রাজনীতিগা পুনশিল্পবগী মশক ফাওবা উবা ফংলক্লি । লৈবাকী লৈঙাক সাসন ফাওবা ধর্মগী লুচিংবশিংনা পায়শিল্পবা হোৎনবা কয়াসু থেংনরি । লৈঙাক সাসনগী লৈজরিবা মওং মতৌ হায়বদি নিংথৌ পানবা লৈঙাক, প্রজা মীয়ামগী সাসন লৈবা দিমোক্রেসিগী লৈঙাক, মিলিটারি দিক্টেটরশিপকী লৈঙাক অমদি পাটি অমঙগী লৈঙাক লৈবা কম্যুনিজম্‌চিংবদসু ধর্মদা বেজ তৌবা লৈঙাক সাসন থল্লাবা মঙ ফাওবা মঙলকই । ধর্মনা লৈঙাক সাসনগী খুর্জি পায়শিল্পকপগী মওং অসিনি য়াল্লমক খুদোংথিনিংঙাই ওইরিবসি । রাজনীতিগা ধর্মগদি তোঙান-তোঙান লৈগদবনি । ধর্মগা রাজনীতিগা পুনশিল্পকগদি ধর্ম মান্দবা মশেল ফুগায়নবদা মালেম পৃথিবী অসি লানগী পৃথখোলতনা নিল্লগনি, ঈগী লৌখোং চেল্লগনি ।

মীওইবনা চাউখৎপগী মঙাল ফংদ্রিঙে উবক-বারক্তা শা-ঙাশিংগা নকশিল্পনা হিংলিঙে মতমদি ধর্মগী অফবা পাউতাকশিংনা মীওইবগী লাকঙম ফাঙমদ্রবা পূক্লিং অমদি হকচাপু ফাজিন পুনশিল্পবদা অটৌবা মতেং ওইথি । মীওইবনা শা-ঙাগী থাভুগী কাখেলকখিবা অদু ধর্মগী অফবা পাউতাকশিংনা থোঙ শাদুনা কারকখিবনি । মরম অসিদগী ধর্মনা মীওইবগী লু-তোংদা যাওশিল্পদুনা লাকখি । হৌজিক্তি মীওইবগা ধর্মগা থাদেক্লবা যাদ্রবা অমা ওইরে । ধর্ম থাদোকপা মীৎকুস্তা মীওইবা সমাজ অসি পূমমূৎ মূৎখগদবগুম খল্লরে । অদুবু মীওইবা সমাজনা চাউখৎলজুনা মাগী-মাগী লৈবাক-সমাজ শেমগৎলজুনা মালেম পৃথিবী অসি অগীকপা ইমুং অমগুম খল্লরক্লবা মতমসিদদি ধর্মনা মীওইবা সমাজ অমা শেম্বদা লৌরম্বা খৌদাংদু মাইকৈ হোৎবগী মথৌ তারক্রে । হৌজিকী চাউখৎলবা মালেম পৃথিবী অসিদদি ধর্ম মান্দববসু, মান্দ্রবসু ঐথোয় মশেল অমগা অমগা পিথোক-পীশিন তৌনদুনা, মতেং পাংনদুনা হিংনরি । অদুবু, ধর্মগী লাইরিকশিংদা যাওদ্রগসু ধর্ম মান্দবা মশেল নুংশিনদবগী মশক্তি অসুম-অসুম হেনগৎলক্লি । ঔসিগী মালেম পৃথিবী অসিদা মুসলিমশিংগী অশেংবা ধর্মগী লাইরিক ওইরিবা অরিবা কোরানগী রাবীশিংগা খৃষ্টিয়ান ধর্মগী লাইরিক ওল্ড

টেষ্টামেন্টকী রাবিশিংগা হৌবকফমগী মান্নবা কয়া লৈরগসু খৃষ্টিয়ানশিংগা মুসলিমশিংগা নুংশিননা চৎমিন্নবা ওমদ্রি । হীন্দুশিংগা মুসলিমশিংগা নুংশিননা লৈমিন্নবা ওমদ্রি । মালেম পৃথিবী অসি মাগী-মাগী ধর্ম্মনা মফরে হায়দুনা প্রচার তৌনবদা চোকথবা লৈনদ্রি । ধর্ম্ম অমদগী ধর্ম্ম অমদা হোংলকপদা থোং লাওনা হাংদোক্তুনা হরাও তয়াস্বা ফোংদোক্করি ।

ধর্ম্ম হায়বসি মীওইবা সমাজগী মরত্তনা পল খাগৎনদুনা নুংশিনদনবা থোরবগথিবনি নন্তে । ধর্ম্ম পূন্মক মীওইবা সমাজবু শেমগৎ-শাগৎনবা থোরকথিবা ওক্তুনি । ধর্ম্মগী মতাংদা অফ-ফত্তগী রাফম কয়া থোরক্লিবসি ধর্ম্মদুগী মরালদি নন্তে । ধর্ম্মদুবু চৎলিবা মীওইশিংদুগী রাখলগী অরু-অথেলদুনি য়াম্মা মরু ওইরিবসি । ধর্ম্ম অমগী ল্চিংবা অমনা মাগী মতুং ইল্লিবশিংদা ধর্ম্ম খুদিংমকপ্ মান্না উবা ওমহনদবা হায়বসি ল্চিংবা অদুগী মত্তুণ রাৎপনি নংত্রগা ধর্ম্ম অদুগী অরানবা থবক-থৌবম থবনা মাঝু মমিৎ তাংহনথিবনি ।

ঐথোয় ইশানা মীংশেলদা য়েংলগা ইশাগী অশোয়বা কয়া খঙজবত্তম ধর্ম্মগী অফবা পাউতাকশিংনা ঐথোয়বু মাইকৈ চুন্না পৃথিগদবনি । মসি নত্তদুনা ধর্ম্মনা ঐথোয়বু লান্না প্ৰদুনা চৎপ্রগদি ধর্ম্ম অদু ঐথোয়গীদমক্তদি অফবা ধর্ম্ম ওইদ্রে হায়বদু মতম প্ৰস্তুদা নিংশিংগদবনি ।



চৰ্চনবীনা চাউখংপগী পল ওইৱকপা

*All civilization has from time to time become a thin crust over
a volcano of revolution.—Havelock Ellis*

লৈবাক, খুন্নাইগী চৰ্চনবীশিংনা লৈবাক নংত্রগা খুন্নাই অদুবু মাইকৈ কদোমদা চংলিবগে হায়বদু লেপ্পা ঙ্মী। অফবা চৰ্চনবীশিংনা লৈবাক নংত্রগা খুন্নাই অদুবু মাংলোমদা চংপা, নুংঙাই-য়াইফবা খুন্নাই অমা, লৈবাক অমা ওইহনবা ঙ্মী। অমবোমদা ফংবা চৰ্চনবীশিংনা লৈবাক নংত্রগা খুন্নাই অদুবু তং হমা চংহনবা খুন্নাই নংত্রগা লৈবাক অমা ওইহনবতা নস্তনা খুন্নাই নংত্রগা লৈবাক অদুগী মাঙ তাব্ববগী মৰম অমা ওইহল্লি।

চৰ্চনবী হায়বসি খুন্নাই নংত্রগা লৈবাক অদুগী অযাস্থা মীয়ায়্মা কৰিগুস্থা থবক খৰা তোয়না, হঞ্জিন-হঞ্জিন তৌবদগী চৰ্চনবী হায়বসি ওইৱকই। মীওইবা খুন্নাইদা অহানবা হৌবকপদদি চৰ্চনবী হায়বসি লৈৱমদে। অদুবু অযাস্থা প্ৰজা-মীয়ায়্মা থবক খৰা পান্সদগী নংত্রগা অতৈ মৰম খবদগী হঞ্জিন-হঞ্জিন তোয়না তৌবদগী চৰ্চনবী অসি ওইৱকই। হৌবকপা মতমদদি চৰ্চনবী অসি তৌৱবসু য়াবা, তৌৱবসু য়াবা কোমতক লৈবা থবক অমা ওইৱম্মী। অদুবু মতম খৰগী মতুংদদি চৰ্চনবী অসি খুন্নাই নংত্রগা লৈবাক অদুগী মীয়ায়্মা শোয়দনা ইনদুনা চংকদবা থবক অমা ওইৱকই। লৈবাক,

খুন্নাইগী চৎনবী অদু ইনদুনা চত্তবদা করিসু দন্দী ফৎদ্রগসু লৈবাক, খুন্নাইগী চৎনবী অদু ইনদুনা চৎদ্রগদি মীয়াম মমাংদা ইজ্জৎ ময়েং তাগদবা, হৌন-লীচৎ খণ্ডদবা, চাউখত্তবা মীশক অমা ওইনা উরকই। মরম অদুনা লৈবাক নৎদ্রগা খুন্নাই অদুগী মীয়াম্মা মথোয়গী চৎনবীশিংদু ফরবসু, ফৎদ্রবসু ইনদুনা চৎননবা হোৎনরকই। অসুন্না লৈবাক নৎদ্রগা খুন্নাই অমগী চৎনবীশিংসি ওইরকথি।

অফবা চৎনবী খরনা মীয়াম্মা ইনদুনা, কুইনা চৎলকপদগী মোদিফাইদ তৌথোক্তবা মতুংদা লৈবাক অদুগী আইন ওইবকথি। লৈবাক অমগী আইন হায়বসি লৈবাক অদুদা কুইনা চৎনদুনা লাক্কা চৎনবীশিং, কষ্টমরি লোশিংদগী লাইরিক লাইশু হৈবা, আইন খণ্ডবা মীওইশিংনা কপ্পা খন্নরবা মতুংদা লৈবাক অদুগী আইন ওইনা শেমগৎলকপনি। মরম অদুনা লৈবাক অমগী আইন হায়বসি লৈবাক্তুদা লৈরম্বা চৎনবীশিংগা য়াম্মা মরী লৈনৈ।

খুন্নাই নৎদ্রগা লৈবাক অদুগী চৎনবী খবদি লৈবাক্তী আইনগী ওইবা চৎনবী অমগী থাক্তা কাখৎলকপা ওমদ্রগসু খুন্নাই নৎদ্রগা লৈবাক অদুগী মীয়াম্মা ইনদুনা চৎকদবা চৎনবী অমা ওইহৌই। খুদম ওইনা মণপূর্বগী মৈতৈশিংগী খুন্নাইদা কনাগুন্না অমনা মশাগী নৎদ্রগা ইমুং-মনুংগী কস্ম অমগী বাতৌন তৌলকপদা মদুব ইকাইখুন্না উৎতনা পোয়েং শেল খরা পূদুনা কস্মদু যাওবা চৎনৈ। পোয়েং শেলদু পূদুনা কস্ম যাওবা চৎপগী চৎনবী অসি ফজবা চৎনবী অমনি হায়বা য়াই। মসিনা খুন্নাই নৎদ্রগা লৈবাক অদুগী মীশিংগী মবক্তা অমগা অমগা নুংশিনবগী, মত্বেং পাংনবগী মবী অমা শাগৎলি। অসুন্না খুন্নাই অদুগী অপ্নবা পুন্নি মবেল (কস্ম্যানিটি লাইফ) অমা শাগৎলি।

অদুবু চৎনবী অসি কুইনা অসুম চৎনদুনা লাকপদগী পৈশা পায়বা, অচাউবম পান্সা মীওই খরনা পোয়েং শেল পীবদা চাওনা-চাওনা পীবা হৌবকই। মদুদগীদি মী অতৈসু লৈবা-লৈতবা থিদনা পোয়েং শেল চাওনা-চাওনা পীবসি চৎনবী অমা ওইবকই। চৎনবীসি ফত্তবা মাইকৈ অমদা লাক্কে, চৎনবী অসি মতাং স্বাইদা লেপ্লাসি নৎদ্রগা চৎনবী অসি হোংদোক্তসি হায়বসি কনাসু হায়নদে। অহোতিনদুম চৎনবী অসি হিদান্নবগী মওংদা লাকই। মতম খরগী মমাংদা পোয়েং শেল লুপা ৫০ না যারম্বদু লুপা ১০০ না শিল্লকই। অদুদগী মথং মথং লুপা ১০০/৩০০, ৫০০, ১০০০ যৌবকই। অমরোমদা পোয়েং পীরিবা মীদুগী ইনকমদি পোয়েং শেলদা জি জি হেনগৎলিবা

চৎনবীনা চাউখৎপগী পল ওইরকপা

অসুন্না হেনগৎলকপদি নন্তে । মরম অদুনা চৎনবী অসিনা মণিপূরী খুন্মাইদা মশিং য়াস্তা মেজোরিটি ওইনা লৈরিবা মৈতৈ খুন্মাইগী শেল-থুমগী ফীভমদা শাখিনা অকাযবা পীরকই । কস্ম অমা থোকপদা ময়ান্না শেনখায় পোয়েং দীদুনা মতেং পাংনবগী ফজপ্ৰবা চৎনবী অসি ফত্তবা চৎনবী ওল্লকই । অদুবু চৎনবী অসি মৈতৈ সমাজগী কাঙলুপ অমত্তনা ফৎত্রে হোংদোক্তসি নংত্রগা তোক্তসি হায়বা থোরক্তি । মসিনি মণিপূরী খুন্মাই নংত্রগা লৈবাক অসিগী খুইদগী মাঙনিংঙাই ওইরিবা চৎনবীসি ।

মৈতৈ সমাজদা কস্ম অমা থোকপা মতমদা পোয়েং শেল খরা পূদুনা চৎপগী চৎনবী অসি অয়ান্না মীয়ায়গী শেল-থুমগী ফীভম য়েংলগা অয়ান্না মীয়ায়গী ওল্লগদবা চাং অমদা লেপ্পগা পাঙথোক্লগদি চৎনবী অসি অফবা চৎনবী অমা ওইদুনা লৈখিগনি । মসিনা খুন্মাই অসিদা নোংম-নোংমগী কায়থরক্লিবা কস্মুনিটি লাইফ হায়বদু খবদংদা ওইরবসু ঙ্গাভুনা থম্মা ওমগনি । শিবা-নাবা, শোবাং থোক্লকপা মতমদা কস্ম থোক্লিবা ইমুং অদুনা পুপ্প পুগদবা পোংলুমশিংদু খরদংদা ওইরবসু খুন্মাই অদুনা পূবীবগী ফজরবা চৎনবী অমা ওইগনি । খুন্মাই অসিদা কস্মুনিটি লাইফ লৈবা ওম্মা অসিনা লমদম অসিগী ফজববা চৎনবী, সৎস্কৃতি কয়াবু ঙ্গাভুনা থম্মা ওম্মী ।

লুহোঙবা অমসুং শিবগী শোরাং শোনবা হায়বসি মৈতৈ অমগী পূলিবোলদা খুইদগী চাওবা কস্মশিংনি । মৈতৈগী লুহোঙবগী থৌরমদা যাওরিবশিং -রারোইপোং পুবা, হৈজিংপোং পুবা, লুহোঙবা অমদি মপাম চাকৌবগী থৌরমশিং অসি এহ্চেটিক্ত অমদি মসিদা যাওরিবা ফিলোসোফিগী মাইকৈদগী য়েংলগদি ফজপ্ৰবা অমদি থাক রাংপ্ৰবা থৌবম ঙ্গাভুনি । অদুবু থৌরমশিং অসি নোংম-নোংমগী চাওখৎলকপগী মশক অমদি উবা ফংলি । হৌজিক উরিবা নোংম-নোংমগী চাওখৎলকপগী মওং অসিনা মখা তানা অদুমক চথরক্লগদি মতম খরগী মতুংদদি শেল য়ান্না পায়বা ইমুংশিং খক্তুনা লুহোঙবগী থৌরমশিং অসি পাঙথোকপা ওম্মা খরা লায়ববশিংদি লুহোঙবগী থৌবমশিংসি পাঙথোকপদা অচৌবা পোংলুম অমা ওইরক্কদৌরি । ফীভম অসিনা মখা তানা অদুমক চথরক্লগদি মৈতৈ সমাজদা লুহোঙবগী চৎনবী থৌরমশিং অসিনা সমাজ অসিবু রাহনবতা নত্তনা মসিনা চাউখৎপগী মাইকৈদসু অচৌবা পল অমা ওইরক্কদৌরি ।

শিবগী শোরাংসু লুহোঙবগী থৌরমশিংদা থেংনরিবা পোংলুম অসিগা চপ মাইন্ হায়বা যাই । মরুওইনা বৈষ্ণব ধৰ্ম চৎলিবা মীওইশিংনা মী অমা শিবগী থৌরমসি মী শিবগী পোংলোইবা (যজ্ঞ), লাইরিক তাবা, অষ্টি, শোরাং অমদি দিভোষ (ঙা তংবা)

অসিনচিৎবা খৌরম ময়াম অসি শাংলবা নুমিৎ ১৪/১৫ চুপা পাঙথোকই । খৌরমশিং অসি পাঙথোক্লবা হোৎনবদা পাঙল, মতম অমদি পৈশা চঙই । খৌরমশিং অসিদা যাওরিবা এষ্টেটিজ্ঞ অমদি ফিলোসোফিশিং অসি ফজৈ, থাক রাংই হায়রগসু ঙসিগী মালেমগী অমগা-অমগা হিদান্দুনা চংলিবা মওং অসিদদি ওজোকপা মওং অমা হায়বদু ওইরে । শাংলবা মতম অমা অরা-অনা খাঙবগী মথক্তা কৰ্ম্ম থোক্লিবা ইমুং অমদি কৰ্ম্মগী বর্তোন ফৎবা মৰূপ-মপাংশিংদা শেল-থুমগী পোংলুম অমা পৃহল্লি ।

মৈতৈগী সমাজদা লুহোঙবা অমদি শিবগী শোরাংকী খৌরমশিং নোংম-নোংমগী চাওখৎলকপগী মওং অমা উরিবসি মতম চানা থিংনবা হোৎনহৌজগদি নোংমদি ঐথোয়গী ফজরবা চংনবীশিং অসিনা ঐথোয়বু রাহন্নবা, ঐথোয়বু মীখা পোলহন্নবা মবম অমা শোয়দনা ওইরক্কনি । ইনদুনা চংপা ঙম্ভজ্জবা কনাঙম্ভশিংদি ধৰ্ম্ম অসি থাদোক্লনা অতোপ্লা ইনবদা খরা লায়বা ধৰ্ম্ম অমা লৌবগী ফীভম লাক্লোই হায়বসু হায়নিংঙাই লৈতে ।

কৰ্ম্মগী বার্তোন অমা তৌরকপদা মীয়াম পূম্মক হুণ্ডুনা চংপগী চংনবী অমা লমদমসিদা লৈ । থবক-ইনখাং, ওফিসকী থবক মচা অমা কবিমা তৌববা কাঙবুশিংগী মরক্তা বার্তোন তৌরক্লগা মখোয়-মশেল পূল্লপ-পূল্লপ হুণ্ডুনা চংপগী চংনবী অমসু লৈ । কৰ্ম্মগী বার্তোন অমা তৌবক্লগা চডুনা যাউরুবগী চংনবী অসি ফজৈ হায়রগসু ওফিসকী থবক তৌবশিংনা ওফিসকী অক-অরুবা থবকশিং থাদোক্লগা কৰ্ম্ম যাওবা চংপগী চংনবী অসিদি অফবা চংনবীদি নত্তে । কৰিঙুম্ভা নুমিৎ ফবা নুমিৎতদি সরকারগী ওফিসশিং মীওই খবখক নত্তনা পূমহাং হাংবগী মশক অমা উবা ফংই । অদুগা অমুকসু কৰ্ম্ম যান্না থোক্লবা ফাইরেন-লমতাগী মতমদদি সরকারগী ওফিসশিং কৰ্ম্মচাৰীশিংনা দেব-কৰ্ম্ম যাওবা চেম্মবিবদগী থবক ইসু শুনদনা ইহাং হাংনা লৈবগী মশক অমসু উবা ফংই । অমরোমদা ফাইরেন লমতা হায়বসি সরকারগী ওইনা মাৰ্চকী ফাইনান্সিয়েল ইয়রগী থবক কন্না শুগদবা মতল্লি । থবক কন্না শুগদবা মতম অসিদা দেব-কৰ্ম্ম যাওবা চডুনা লৈথোক্লগদি ঐথোয়গী চাউখৎপগী লমজেলদা শোয়দনা অপনবা ওইবা তাবনি । মরম অসিনা ওইবা তাই লায়রববা ষ্টেট অসিদা সেন্টরনা চাউখৎ খৌরাংগী থাদরকপা পৈশাশিংদু লোয়না শিজিল্লা ঙমদুনা হনবগী পাউ অমা লমদমসিগী মীয়ান্না হেক-হেক তারিবসি ।

বাবেংজরিবনা থবক তৌজরিবা মফমদু লমদমসিগী মইহে-মশিং তল্লবগী খুইদগী চাওবা অমসুং রাংবা মফম অমদনি । ঐ ইশামক্কীদি থবক মচা তৌজরবসু মইহে

তক্ষম শঙ অদুগী ফগৎনবগীদমক গুমজবা পাস্ল, লৌশিং পৃথোজুনা হোৎনজৈ । অদুব ময়াম প্না লিংজেল মান্দ্রবদি মাংলোমদা চখৎপা, চাউখৎপা, হায়বসি ইয়ামক যাদে । ফাইবেন-লমতা মতমসি চহীগী সেমিষ্টর পরিক্ষা লোয়শিনবগী থবক চিন্নবা মতম্মি । মহৈ তক্ষম শঙদদি পরিক্ষাগী থবক অসি তৌগদবা খাইদগী লুবা থবকশিংগী মনুংদা অমনি । অদুব থবক তোবা ষ্টাফশিংদু অদুগী লুহোঙবা লৈ, অদুগী হৈজিংপোৎ, অদুগী শোরাৎ লৈ হায়দুনা শিন্নবা য়াবা মীশিংদা শিন্নরল্লগা পংচেন্দা চেন্নথি । মসিদগী হেন্দোজুনা পরিক্ষাগী চে-চাং পীগদবা মীদুফাউ লুহোঙবা লৈ হায়দুনা চৎখিবদগী চে-চাং নির্গথজনা লৌবা ফংদে । পৈশা-নুশা পান্নবা একাউন্টকী ষ্টাফশিংদুসু ওফিসার অমগী হৈজিংপোৎ, লুহোঙবা লৈ হায়দুনা চৎনখিবদগী পরিক্ষা মনুংদা শিজিন্নগদবা পৈশা খরদুসু মতম চানা কাযবা নংহৌদে । প্রাক্টিকেল পরিক্ষা মনুংদুসু চহী অমগী মনুংদা হাপ্তা অনীরক থক থবক চিনবা টেক্রিকেল ষ্টাফশিংদু লুহোঙবা লৈ হৈজিংপোৎ লৈ, ঐখোয়গী মরী-মতাগী, নুংশিনবা মরুপ-মপাংগীনি হায়দুনা শিন্নবা য়াবা কাঙবুদা পংশিন্দা শিন্নরল্লগা চৎনথি । অপঙবানি হায়গদ্রা, থবক লৈখোকপা হৈতবনি হায়গদ্রা ঐখোয় অমা অনীনা অন্ততাই ওইনা শঙদুনা লৈহৌই ।

থবক নান্জোকপা হৈতবা, মথৌদা পৃক্লিং লুপচনা থবক শুবা কাঙবুশিং লমদমসিদদি অপঙবা তাবগী ফীভম অমদা লৈরাক্লি । থবক ইশু-শুদনা পৈশা য়ান্না ফংনংবগী চৎনবী অমসু লমদমসিদা কন্না লৈরাক্লি । হুমাং তাদনা, থবক ইশু শুদনা পৈশা তানবগী চৎনবী অসি খুন্নাই অসিনা রিভেক্ট তৌদুনা ইষ্টোজুনা থল্লগী মত্হৎতা মীদুগী তোবা-ঙম্বা অদুগীদমক থাগৎনবগী চৎনবী অমসু উবা ফংলি । ফীভম অসিনা খুন্নাই অসিগী অযান্না মীশিংবু থবক শূনিংহন্দবগী কেসরগুম্মা শাখরবা লায়না অমনা নারকুবগী মবম অমা ওইহল্লি । প্রমোসনগী মতমদসু থবক ফজনা শুবা মীদগীদি বানোম-চৎনোম হৈবা, ইকাই-ইকি খঙদবা কাঙবুশিংনা হেন্না প্রমোসন ফংবগী চৎনবী অমসু কন্না চৎনবক্লি । থন্মোয় শেংনা থবক শুজবা কাঙবুশিংবু ইন্সেণ্টিব পীদুনা প্রমোসন পীদুনা পৃক্লিং যৌগৎপগী মত্হৎ রাচৎ-রানোম হৈবশিংনা প্রমোসন ফংবগী চৎনবী অমা খুন্নাইসিগী ওফিসশিংদা লৈববা অসিনা খুন্নাই অসিগী থবক শূনিংবগী হৈনিংবদু মখ্যাং থুদেকই । চৎনবী অসিনা খুন্নাই অসি মনিং হন্না চৎনবা মরম অমা ওইরকই ।

ওঁসি লমদমসিদা ময়াই-কাবা নিশানা লমদমসিবু মাঙহনগদৌরে হায়দুনা সিভিল সোসাইটিগী কাঙবুশিংনা খোঙজং কন্না কন্না চঙশিল্লিবা অসিগুম ঐখোয়গী খুন্নাইসিদা

খুলাইসিদা থবক শুনিংদবগী লায়না অমনা কন্না নারক্লিবা, অফবা চৎনবী ওইরম্বদগী ফত্তবা চৎনবী ওইরক্লবা চৎনবীশিং অসি শেমদোক্লবা খোঙজং কয়া চঙশিনবা মতম ওইরে। ঐথোয়গী লমদম অসিদা গভর্নমেন্টকী স্কুল, কলেজশিংদা মই-মশিং তম্বীবদা ফেল ওইরক্লিবসি মরম ময়াম অমা লৈব্রগসু অটোবা মরম অমদি ঐথোয়গী ওজাশিংদা বার্ক কলচর লৈরক্তবদগীনি।

মালেমগী ইনাক খুল্লিবা, চাউখৎলিবা লৈবাক পৃথ্মকসি কন্না শু-নোস্বগী মপালতনা ওইখিবা ঙাক্তনি। ফিগ্রি-চাপ্রি তোঁবা কনানসু চাউখৎপা, অরাংবা থাক্তা কাখৎপা হায়বদু ওইথোক্তে। লৈবাক, সমাজ পৃথ্মক্লো চৎনবা চৎনবী অমা ওইবে হায়রগসু মদুনা ফত্তবা পূবক্লে হায়রগদি মদুবু হোংদোকপা ঙম্বা ঐথোয়গী খৌনা, লীংজেন লৈগদবনি। ফৎত্রবা চৎনবীশিং অসিনা ঐথোয়বু অদুমক হুমদুনা পুত্ৰগদি ঐথোয় ঐথোয়গী ইমাম্ববশিংদগী চহী কয়গী খোঙজেল তপথহৌবা তাবনি।



গ্লোবেলাইজেশন ভর্সেস ইথিনিসিটি

It's often safer to be in chains than to be free. - Franz Kafka

গ্লোবেলাইজেশন অমসুং ইথিনিসিটি হায়বা রাইে অনীসি ঙসিগী মালেম পৃথিবী অসিদা তোয়না পন্নবিবা অমদি মরুওইনা লৌনাবিবা রাফমশিংনি । ঙসিদি মালেম পৃথিবী অসি অসুম-অসুম চাউখংলকপদগী অমগা-অমগা ফক্কাং খাজিগুদুনা শক্কা-শক্কা উন্নদনা তোঙান-তোঙান লৈনবগী মল্ং অমগা-অমগা উন্নদুনা পূন্না হিংমিল্লবগী মশক অমা উরক্লি । গ্লোবেলাইজেশনগী নৃংগী রাখল্লোনসু মালেম পৃথিবী অসি লল্লোন ইতিকী মীংয়েংদগী অচৌবা ইমুং অমা ওল্হোকপনি । কৈথেল পাকথোক চাওথোবকপগী মশক অমনি ।

লল্লোন-ইতিকী মীংয়েংদগী লৈবাক অমগা-অমগা, ফৃকপ অমগা-অমগা উন্নদুনা কারবার তৌমিল্লা হায়বসিনা গ্লোবেলাইজেশনগী নৃংগী রাবোল ওইবগসু গ্লোবেলাইজেশনগী থবক যৌরমশিংদা চাওনা ইথিল পীবিবসি টেলি-কম্মুনিকেশনগী টেক্রোলোজি চাউখংলকপা অমসুং ইন্টরনেটকী এজ লাকপসিনি । টেক্রোলোজি অনীসি চাউখংলকপসিনা মীওইবশিং হেন্না নকশিল্লহনবা অমদি রাখল লৌশিং পুম্মক ইরাই লায়না পৃথোক-পৃশিন য়ারকপসিনা মীওইবগী রাখল্লোনসি ইরাই লায়না হোঙহনবা

গুম্মী। মীওইবগী রাখল হোঙলকপা হায়বসিনা মশাগী শক্তম, মনাং হোঙনবদা মরুওইবা মরম অমা ওই। হান্না থাজরম্বা কয়া অরিবনি, মতমগা চান্দ্রবনি খলহল্লকই। মীওইবনা অনৌবা, চাউখৎপা পুন্নি মরেল অমদা হিংনবা হোংনরকই। অসুম্মা গ্লোবেলাইজেন্সা মীশিংগী পুন্নিদা অচৌবা অহোঙবা কয়া পূরকই।

গ্লোবেলাইজেন্স হায়বসিগী ওন্ন-তৈনবদা মপাঙ্গল কন্না লেপ্পিবসি ইথিনিসিটি হায়বসিনি। ইথিনিসিটিগী নৃংগী রাখল্লোনসু মীওইবা কাঙলুপ অমগী হান্নদগী চংনদুনা লাকপা চংনবী, মনাং শক্তমশিং অদু কায়হন্দনা, লেঙদনা থল্লনি। ওসি-ওসিমক মালেমগী ফূকপশিংগী মরক্তা মরুওইনা অপিকপা ফূকপশিংনা মশাগী মনাং, শক্তম কন্দুনা, ঙাঙুনা থল্লবগী অকনবা লাঞ্জ (ইথিনিসিটিগী রাফম) কয়া মালেমগী মফম খুদিদা ফোঙ-ফোঙ শানা চখবা ঐথোয়না উরি। অচৌবা চাউখৎপা ফূকপশিংনা অসুম-অসুম তকশিল্লকপদগী অপিকপা ফূকপ মচাশিংনা মশাগী মনাং, শক্তম অমদি লোন ঙাঙুনা থল্ল ঙল্লবগী অকনবা চৈথেংসু ওসি ওসিমক থেংনরি। মালেম পৃথিবী অসিদা অপিকপা ফূকপ কয়া অমা অচৌবা ফূকপশিংনা যোৎশিনখিবদগী লৈরম্মী হায়বগী মমি ফাওবা লৈহৌদবা কয়া মীংমাদা ফোঙ-ফোঙ শানা থেংনবি, উবি। ইনক নকপদা ঐথোয়গা য়্হোন্নদুনা লৈমিন্নরিবাস অসামগী কছার দিক্টিষ্ট অমদি ত্রিপূবাদা পূন্না হিংমিন্নবগী থোং লাউনা হাংদেঙ্কুবদগী বেঙ্গোলী ফূকপনা ঈশিং ঈচাউগুন্না হাজিল্লকপদগী কছাবীশিং খোঙ্গল মুংশিল্লকপা অমদি ত্রিপূবীশিংনা মশাগী পোকফম-শাফম মবৈকাযদা মাইনোবিটি তাশিল্লকপগী মীপায়নিংঙাই ওইবা শক্তমদু ঐথোয়না উবা ফহলি।

যোৎকী থোং লোনশিল্লদুনা অতোপ্পা ফূকপশিংগা উন্নহন্দনা থল্ল হায়বসি হৌজিক্কী ২১ শুবা চহী চা যৌবল্লুবা মতমসিদদি মতমসিগা চান্নবা রাফম অমা ওইদ্রে। গ্লোবেলাইজেন্সনগী রাখল্লোন্দা থোং পূন্নিমক হাংদোঙ্কুনা অমগা-অমগা উন্নদুনা অপাঙ্গা পোৎশক থল্লদুনা লৈথোক-লৈশিন তৌদুনা লল্লোন-ইতিক তৌমিন্নবা হায়বা রাফমসিনদি হেন্না দিমোক্রোটিক ওইবা রাফম অমদি ওই। গভর্নমেন্টনা কন্ট্রোল তৌবা কালিটি লৈতবা পোৎশক খরদমক প্রজা-মীয়ামদা ফংনবা হায়বসি মীওইবগী হক মাঙহনবা, দিমোক্রোটিক ওইদবা থৌওং অমনি। গ্লোবেলাইজেন্সনগী রাখল্লোন্দা মালেমগী কৈথেলশিং হাংদোঙ্কুনা মালেমগী স্থাইদগী ফববা মল্টিনেসনেল কম্পনি কয়া মনুং হঞ্জিনবা মফমশিংদা চঙহন্দুনা স্থাইদগী ফববা পোৎ-চৈ অমদি অপাঙ্গা পোৎশক কয়া মফমদুগী মীয়ামদা ফংনবা হায়বসিনি। মসিনা হেন্না দিমোক্রোটিক ওইবা থৌওং অমনি।

গ্লোবেলাইজেন্স ভৰ্চুৱেল ইথিনিসিটি

সোসিয়েল সাইন্টিষ্ট খৰগী মততসু গ্লোবেলাইজেন্স হায়বসি মতমসিগী মন্ত্ৰনি । মসিদা ঐথোয়সু যাওহৌগদবনি । ঐথোয়না মসিদা যাওহৌদবা হায়বসিনা ইমানবশিৎদগী ঐথোয়না চহী কয়া শোথহৌগনি । মতম পূম্মমজ্ঞা কস্ত্ৰোল তৌবা মাৰ্কেট অমদা লৈহনবনা ঐথোয়বু কম্পিটিটিব স্পিৰিট অদু মাণ্ডহনগনি । মথকী ৰাফম অসি ইথিনিসিটিগী মাইকৈদগী য়েংদবীদা চাউখৎপা অমসুং ইকোনোমিগী মাইকৈদা য়েংলগদি অচুম্বা কয়া যাওরি । চাউখৎপা অমদি শেল-থুমগী ফীভম ফগৎপা হায়বসি ঐথোয়দি চাউখৎব্রিবি, অশোনবনি হায়দনা তোঙান্না লৈরগা হেন্না ফগৎলক্কদবা লৈতে । ঐথোয়দগী হেন্না চাউখৎব্রবা, হেন্না শেল-থুম পায়দুনা ইনাক খুনব্রবশিংগা উন্নদুনা মথোয়গী মতৌ তন্না, মথোয়দগী পৰা তমহৌবা অমসু চঙই । মৰম অদুনা চাউখৎপা ফূৰুপশিংনা মথোয়গী লমদা লৈতবা কয়াবু তমহৌনবা অতৈ লমদগী পৈশা যান্না পীদুনা অখঙ-অহৈশিং কৌথোকুনা অহেনবা মইহৈ তমহৌনবা হোৎনৈ ।

ঔসি মালেম পৃথিবিীনা সোভিয়েট যুনিয়ন কায়ব্রবা মতুদা অনীশুবা সুপৰ পৰাবনি হায়দুনা শীংথানৰিবা চাইনানা ইকোনোমিগী লমদা অসুক থুনা চাউখৎব্রিবসি অমেৰিকান ষ্টাইল তন্ত্ৰদগীনি হয় । গ্লোবেলাইজেন্সনগী ৰাখল্লোনসি থবক ওইনা পাণ্ডথোরকপদা ৰাখল্লোন অসিবু হৌদোবকখবা অমেৰিকা অমসুং নোংচুপকী লৈবাকশিংদগী চাইনানা হেন্না কান্নবা ফৰ্থখ । চাইনা কম্ম্যুনিষ্টকী লৈঙাকলোন লৈবা লৈবাক অমা ওইজৰবসু ইকোনোমিগী মতাংদদি কম্ম্যুনিষ্টকী ৰাখল্লোন্দু ইন্দে । কম্ম্যুনিষ্টকী লৈঙাক লৈবা লৈবাক অয়াস্বদা ইকোনোমিগী মতাংসি ফেল ওই । কম্ম্যুনিষ্টকী ৰাখল্লোন্দা থাজবা লৈবাকশিংদগী অটৌবা অশোয়বা অমদি লৈবাক অমা চাউখৎপদা মকওইবা ফেক্টৰ অমা ওইরিবা ইকোনোমিগী মাইকৈদা ফেল ওইবসিনি । ইকোনোমিগী মতাংদদি কম্ম্যুনিষ্ট লৈবাকশিংনা কোৰ্পোৰেলিষ্ট লৈবাকনি হায়না তাথিনা য়েবলিবা অমেৰিকাদগী তমগদবা যান্না লৈরি । অষ্ট্ৰেলিয়ানা ঔসি চাউখৎপা, ইনাক খুনবা লৈবাক অমা অসুক থুনা ওইবা ঔমব্রিবসি চাইনা গুল্লো অমেৰিকান ষ্টাইল তন্ত্ৰদগীনি হয় ।

চাইনাগী ইকোনোমি গ্ৰোথ ৰোট ঔসিদি চাউখৎলে হায়রিবা নোংচুপকী লৈবাকশিং ফাওবনা অকিবা পাক্কৰে । গ্ৰোথ ৰেটসি চহীদা চাম্মদা ১০ গী ময়াদা চাউখৎপা গুল্লো হায়বসি নোংচুপকী লৈবাকশিংনা ঔক্কু য়েংনবনি । ক্লালিটিসু লৈবা, হোংসু হোংবা চাইনাগী পোং-চৈশিংনা ঔসিগী মালেম পৃথিবিগী মফম পূম্মমজ্ঞা কোইচাই চাইবমথৈ লৈদুনা মালেম পূম্মমকসি চাইনিজ পোং-চৈশিংনা থুমহৎখদা হায়দুনা মীপাইবা পাক্কৰবনি । মসি চাইনানা অমেৰিকাগী

অফবা কল্পনি কয়া মথোয়গী লৈবাক্ত চঙহনখিবা অদুগা মথোয়দগী তমহৌবা রাখল লৌশিং কয়াদু শিজিন্নদুনা মখা তানা থবক অমুক তৌরকপনা মালেমগী মীথোই মীহেনবা হায়বদু ওইবা ঙ্মখিবনি । চাউখৎনবা হোৎনবদা হান্না চাউখৎনবা কাঙবুশিংগী মতৌ তম্বা হায়বসি য়াম্মক তঙাই ফদবা অমনি ।

ইথিনিসিটিগী রাফল্লোমদা লাক্লগা অমুক খন্নবা য়ারিবা অরুবা রাফম অমদি গ্লোবেলাইজেনসনগী মমিংদা অপিকপা ফূরুপশিংগী কৈথেলদু মালেমগী অচৌবা কৈথেলশিংগা হিদান্নদুনা হাংদোক্লু বগা তোংজবগী মভুং মাঙজবনা হেনগদ্রা হায়বসিনি । গ্লোবেলাইজেনসনগী মমিংদা অচৌবা ফূরুপশিংগী পোপ কলচরশিংনা অপিকপা ফূরুপশিংগী কলচর, মনাৎপু য়োৎশিনখিগদ্রা হায়বসিনি । ফূরুপ মচাশিংগী বা ঙাজা নন্তবীদা মীওইবা হায়বসি মথোয়দগী হেন্না চাউখৎলি, অচৌবা ফূরুপনি হায়বশিংগী মতৌ তম্বগী চৎনবী লৈ । মতৌ তম্বা হায়বসি মীওইবগী মহৌশানি । অপিকপা ফূরুপ মচাশিংগী ফীজেৎ-চাকচেৎ, চাকচা-যৃথক ফাওবা অচৌবা ফূরুপশিংগী মতৌ তম্বগী হেনবী লৈ । ফীভম অসিনা ফূরুপ মচাশিংগী কনামঙা হায়নফবা তৌদনা মশাগী মনাৎ, শক্তম, কলচব তপ্পা-তপ্পা মাঙ্গশিল্লকই । অমরোমদা গ্লোবেলাইজেনসনগী মিংদা হাংদোক্লুবা কৈথেল অদুদসু মথোয়দগী বিসোৰ্ছ লৌথোকখিবা নন্তনা মথোয়না ফ্রি মার্কেট অদুদা অচৌবা পাটনব ওইনা শব্বক য়াবা ঙ্মদনা অতোল্লশিংগী পোৎ য়োনফম, কৈথেল ওইদুনা লৈহৌবগী অকিবদু চাওনা লৈ ।

ষ্ট্ৰেট অসিগী চিংগী লমদা ঙ্রাকশেনবা য়াওহৌদনা অচৌবা ধৰ্ম্ম অমদা হাংদোক্লুবদগী ঙ্রসিদি চাংমীশিংগী নাৎ, শক্তম, কলচর পূম্মক মাঙ্গশ্ৰে হায়বা য়ারে । অচৌবা ধৰ্ম্ম অমগী ফীজেৎ-চাকচা লৌকবদু চাংমীশিংগী চাউখৎলে হায়না খল্লগসু চহী লিশিং কয়া চঙনা শাগৎলকখিবা মথোয়গী মমল য়াম্মবা মথোয়গী কলচব অদুদি পূম্মাঙ মাঙ্গব্বনি । কলচর মাঙ্গব্বা ফূরুপ অমা হায়বাস আশাবা ফূরুপ অমগা মাঃরবনি । ঙ্রসিগী মালেম পৃথিবী অসিদা মশাগী মনাৎ, শক্তম কলচব অচৌ-অচৌবা খোঙজং কয়া চঙ্গশিল্লক । ঐথোয়না চাউখৎলে হায়দুনা মথোয়গী মতৌ তম্বা হোৎনারিবা অমেবিকাদা হান্না লৈরব্বা নৌটিব অমেবিকানশিংগী শক্তম কলচা জম্বল কয়া বিজার্ব তৌদুনা থম্মরি । অচৌ-অচৌবা ইনষ্টিটুট কয়ানা অচৌ অচৌবা প্রোজেক্ট তৌদুনা মাঙ্গগদবা ফূরুপ, লোন অমদি কলচর বন্দুনা থল্লবগী থবক চঙ্গশিল্লক । মালেমগী য়ুনিভৰ্সিটি কয়াদা মাঙ্গশিল্লক্লুবা লোন অমদি কলচব থিজিল্লবা ষ্টুদি সেশঁচর কয়া হাংদোকলি ।

ইন্দিয়া গভর্নমেন্টনা হৌজিক-হৌজিক চঙশিল্লবা কন্না হোৎনরিবা ‘লুক ইষ্ট পোলিসি’ হায়বসি গ্লোবেলাইজেন্সনগী শরুক অমনি । লুক ইষ্ট পোলিসি অসিনা মপুং মঠৈ ফারকপা মতমদি অরাং-নোংপোক ভারত অসি থা-নোংপোক এসিয়াগা ইন্দিয়াগা শম্মফম অচৌবা লম্বী অমা ওইরক্লগনি । হৌজিক লৈরিবা চাউখংপগী থাক অসিদা অরাং-নোংপোকী ফুরুপ মচাশিংনা মেনলেন্দ ইন্দিয়াগা থা-নোংপোক এসিয়াগা লল্লোন-ইতিক তৌনবদা অচৌবা পার্টনর ওইনা শরুক যাবা হায়বসি ওইথোক্তবনি । লমদম অসিনা লুক ইষ্ট পোলিসিদা ফংহৌগদবসি লল্লোন-ইতিকী চথোক-চৎশিন তৌবদা কেলহৌবা উফল খরদনি । অমরোমদা ঐথোয়গী চাংনুং-মানুং পৃম্মক গ্লোবেলাইজেন্সনগী মিৎদা মপানগী নুংশিং-নুংশা পৃম্মক হায়জিল্লক্লগনি । ফীভম অসিদা লমদম অশোমগী মীয়ান্না মাংজৌননা চেকশিন খৌরাং লৌখংহৌদ্রগদি চাউখংপগী মমিংদা লমদম অশোমগী ফুরুপ মচাশিংগী মনাং, শক্তম অমদি কলচর পৃম্মক তপ্পা-তপ্পা গ্লোবেলাইজেন্সন্দা লুপশিন্ত্রগনি ।

লমদম অসিগী চকপা ফুরুপশিংগী মনুংদা অন্দ্ৰো, ফয়েং অমদি খুরখলনচিংবনা গুসি ফাওবা মথোয়গী মনাং, শক্তম অমদি কলচর গাভুনা থম্বা গুল্লিবসি মথোয়গী লাইনীং-লাইশোলগী খৌরমশিংদা মপানগী ঈশিং-নুংশিং চঙহন্দনা থম্বা গুল্লি অসিনি । মথোয়গী অরুবা লাইনীং-লাইশোলগী খৌরম কয়া পাঙথোকপা মতমদা মথোয়গী খুলদুদা মীতোপ লেকপা ফাওবা যাদে । অথিৎবা অসি মতমগী মতুং ইন্না কোমথোরকপা তারবদি মপানগী নুংশিং তপ্পা-তপ্পা যৌরক্লনি । অদুদগী মশা খঙদনা মথোয়গী কলচরদা অহোঙবা কয়া তপ্পা-তপ্পা লাক্লনি । অদুবু হায়না হায়না জগোয় ঈশৈদদি মপানগী ঈশিং-নুংশিং হায়জিল্লকপা কয়া উরে । মতম্মা হোঙলকপগী মতুং ইন্না লাইরিক লাইশু তম্বা, থবক-ইনখাংগী মতাংদা চৎথোক-চৎশিন তৌদবা যাদবা কয়া লাকপদা হান্দগী চৎনদুনা লাকপা অরিবা চৎনবী কয়া অসি গাভুনা থম্বা হায়বসি অরুবা রাফম অমা ওইশিল্লকই । অমরোমদা নোংচুপকী মঠৈ তল্লুবা নহারোলশিংনা অরিবা চৎনবীশিং অসিদা মথোয়না থরায় যাওরক্তে । ঐথোয়গী ইথিনিসিটি কন্দ্ৰুনা থম্বা ঐথোয়গী নহারোলশিংবু মপানগী নুংশিং থেংনহন্দনা থম্বা হায়বসিসু অচৌবা পাপ অমনি ।

গ্লোবেলাইজেন্সন অমসুং ইথিনিসিটি হায়বা রাখল্লোন অনীসি অমগা-অমগা ওপোজিট ওইনবা রাইশিংনি । গ্লোবেলাইজেন্সন হায়বসি অচৌবা, চাউখংপা

ফুরুপশিংদনা বরনি । মসিনা ফুরুপ অদুগী ঙমথৈ পাক চাওথোকহনগদৌরিবনি ।
অমরোমদা গ্লোবেলাইজেনসন হায়বসি ফুরুপ মচাশিংদনা অচৌবা হীংচাবা অমা
থেংনবনি । ইথিনিসিটি হায়বসি অচৌবা ফুরুপশিংদনা মরুপ-মপাং, বারি-সম্বন্ধ
চাওথোকপনি । ফুরুপ মচাশিংদনা ইথিনিসিটি হায়বসি মশাগী নাং-শক্তম কঞ্জনবা
মম্বুনি । মালেমগী চেছুরিবা ঈচেলসিদা গ্লোবেলাইজেনলোমদা নকশিনগদ্রা নংত্রগনা
ইথিনিসিটিরোমদা নকশিনগদ্রা হায়বদুদি মী-মীদুনা থাজরিবা রাখল্লোন্দুদা লৈরে ।



পেন্টিং অমসুং টেকোলোজি

No, painting is not made to decorate apartments.. It's an offensive and defensive weapon against the enemy--Pablo Picasso

বাহেজরিবা ঐগী লমাইগী ওইবা থবক খৌরমাশংগী বেন্নর, ফেট্টুন অমদি পোষ্টব দরকার ওইরকপা মতমদা লাই য়েকপগী দুকান অমদা চংলগা লাই য়েকপা অমদা তেঁক-হেঁক য়েকতাল্ল । মসিদা লমাই ওইবা ঐগী রাখল্লোন অমা লৈজৈ । লাই য়েকপাশংদা বেন্নর, ফেট্টুন অমদি পোষ্টব য়েকহনবশিনা খুংহৈবা শিখী, লাই য়েকপা অদুবু হিংহনবতা নঙনা লাই য়েকপা (পেন্টিং) তায়বা কলা মখল অসিবু হিংহন্দুনা থম্মা গুমগনি ।

অমবোমদা হৌজিকালদা কমা চংনরক্লিবা অমনা বেন্নর, ফেট্টুন অমদি পোষ্টবগী দরকার ওইবকপা মতমদা কনাসু লাই য়েকপগী মনাজ্ঞা চংনদ্রে । মদুগী মছং ফ্লেঙ্ক প্রিন্টিংগী খুদোংচাবা লৈবা কম্পাউটারগী দুকান অমদা চংলগা দরকার ওইবা বেন্নর, ফেট্টুন অমদি পোষ্টব য়েকপগী থবক পুম্মক তৌনরে । লাই য়েকপগী দুকান্দা চংলগা বেন্নর, ফেট্টুন অমদি পোষ্টব য়েকপগী থবক তৌবা হাযবসি মতম খরগী মতুংদদি অরিবা, মতম অমগী রাবী ওইনা লৌনবক্লগনি । লাই য়েকপা অমনা বেন্নর, ফেট্টুন

অমদি পোষ্টর অমা য়েকুবা হোৎনবদা নুমিং নিনি, হুম্মি চঙনরম্বদু হৌজিক্তি কম্পুটরদা ফ্লেস্ককী খুদোৎচাবা লৈবা দুকান অমদা পূং অমা/ অনীগী মনুংদা ইরাই লায়না লোয়শিনবা য়ারে ।

মতম খরগী মমাংদা মী অমগী শক্তম শিন্দোক্তুনা য়েকপা লাইয়েক, পোষ্ট্রেট য়েকপগী থবকসি ইনাক কৈরাক খুনবশিংনা তোয়না তৌনবা, লাই য়েকপশিংদসু শেল য়াম্মা ফংবা কলা মখল অমা ওইরম্মী । অদুবু হৌজিক্তি অফ-অফবা ফিল্ম অমদি ষ্টিল কেমেরাশিং থোক্কপগা লোয়ননা কম্পুটবগী অফ-অফবা সোফট রেয়রশিং থোবকখিবদগী পামজবা মীওই খরখক নত্তনা পোষ্ট্রেট য়েকপগী থবকসি তৌনদ্রে । ফোটোসোফট হাযবিবা সোফট রেয়ব অসিনা কম্পুটর ওপরেটর অমনা হৈবু হৈজববদি ষ্টিল কেমেবাদা নল্লকপা ফোটেটা অমা পেন্টিংগী ইফেক্ট অদুসু যাওহনবা য়াবে ।

শেল য়াম্মা ফংবা সিনেমা হোলগী পোষ্টর ফাওবা কনাসু লাই য়েকপশিংদা চতুনা য়েকুদ্রে । ইন্দিয়াগী মমিং চংলবা লাই য়েকপা এম এফ হুসেন মাগী লাই য়েকপগী কোঁরয়ব তৌবকপা মতমদদি মুম্বাইগী সিনেমা হোলশিংগী পোষ্টর য়েকুম্মী । লমদম অসিদসু আর কে সি এস না য়েকপা সিনেমাগী পোষ্টবশিংসি লমদমসিগী ভাবোকাশংনা য়াম্মা পাম্মা য়েংনবম্মী । সিনেমা হোলগী মপশিংনা আব কে সি এস তা মখেয মখেযগী সিনেমা হোলগী পোষ্টবশিং য়েকপিনবা চংনবম্মী । ফ্লেস্ক প্রিন্টিংগী টেক্সোলোজিসি থোবকপদগী লাই য়েকপগী থবকাস লাই য়েকপশিংদগী মুনবীশ্ত্রে । মসিদগী হেন্দোক্তুনা মণিপ্ৰবগী মেছিন্দা নম্বদগীদি গুৱাহাতি, কোলকতা, দিল্লীদা নম্বনা বিজল্ট হেন্না ফঙে হায়দনা মপান্দা চতুনা নম্বসু যাওনবে ! শেল অচঙমলগী মতাংদসু লাই য়েকপশিংগা ফ্লেস্ককী প্রিন্টিং অসিগা থোইনা খেগাবা লৈবক্তুবা অসিনা মী অয়াম্বনা তেন্না লায়বা, থুনসু লোয়বা ফ্লেস্ক প্রিন্টিং লোমদা লোয়না হোৎচিন্নাশ্ত্রে । চহী খরগী মতুংদদি তুংগী মীৰোলশিংনা লাই য়েকপদা চংলগা বেগাব, পোষ্টব অমদি ফেক্টুন য়েকপা হাযবসি ফুঙ্গা ৱাৰী ওইনা লৌনরক্কগনি ।

টেক্সোলোজিনা অতিয়া যৌনা চাউখংলকপদগী লাই য়েকপা ৫/৬ না নুমিং নিনি-হুম্মি চঙনা শুগদবা থবক্তু অহৈবা কম্পুটর ওপবেটব অমনা পূং ২/৩ গী মনুংদা তৌবা ওল্লে । ফীভম অসি লাকখিবদগী লৈকাই-লৈকাই, লম-লমদা লাই য়েকপগী দুকান কয়া লৈবম্বশিংদু তপ্পা-তপ্পা মৃৎশিল্পক্ৰি । হান্না লাই য়েকপগী শিনফম অসি তৌবম্বা খুৎহৈবা, শিম্বী কয়া শিনফম অসিদা হিংবা ওল্লক্তুদুনা অতোপ্পা শিনফমশিংদা

ওল্লেখ্যবিসু যাওনরে । থরায় যাওবা মমা-মপা খরনা মচাশিংবু দ্রোয়িং য়েকপা হৈনবা অঙাং খরা প্রাইভেট টাসন তৌহনবনা লাই য়েকপশিং শিনফম অসিদা হিংবা ওল্লেখ্যবিসুদৌরি ।

মতাং অসিদা ফাইন আর্টকী লমদা মনুং য়ৌনা চঙশিনথ্রবা কলাকারশিংনা হায়রিবনা-বেল্লর, ফেণ্টন অমদি পোষ্টরনচিংবা য়েকপা হায়বসি লাই য়েকপা অমগী অশেংবা কলাগী মশক নঙে । মসিদি পৈশা তল্লবা, কম্মসিয়েল আর্টনি । অশেংবা কলাকার অমগী মগুণ খঙগে হায়রগদি রাখল অমসুং থম্মায়গী অরাংবা রাখল্লোন, ফীদম ফোঙদোকপা ওল্লেখ্য ফাইন আর্টকী পোথোক কয়া পুথোকপা ওল্লবা কান্দতা খঙবা ওমগনি । মথকী রাফম অসিদা অচুন্না কয়া যাওরি । নোংচুপকী লৈবাকশিংদা অয়েকপা লাই কয়া লুপা মিলিয়ন কয়াগী মমল পীদুনা য়োনরি, লৈনরি । মসিদা লাই য়েকপা খঙা নঙুনা লাই য়েকপগী কারবারদা যাওরিবা মীওই কয়া অচৌবা ইনাক খুনবা মীশক ওইবা ওল্লরি । ফীভম অসিদা লাই য়েকপশিংনা সমাজগী অরাংবা ফিদা অমদা কাখংপা ওম্মী ।

মতম অমা পেন্টিংনা শক্তম অমবু বেকোর্দ তৌশিনবগী অমত্তা ঙাইরবা পাঈশ্র ওইবিঙে মতমদা ষ্টিল ফোটোগ্রাফি অমসুং ফিল্ম থোরকাখবদা পেন্টিংদা অচৌবা চৈফ অমা ফংখি । অদুবু লাই য়েকপশিংনা ফোটোগ্রাফি অমদি ফিল্মনা পীরিক্সবা চৈফ অদু থেংনবা ওল্লবা পেন্টিংদা ইমপ্রেসনিষ্ট মুভমেন্ট, ক্যাবিজম অমদি এবস্ট্রেক্ট আর্টনচিংবা পুথোরকখি । মসিনা পেন্টিংগী পুরারিদা অচৌবা মুভমেন্ট কয়া পুথোরকপা ওমহনখি । অসুন্না পেন্টিংনা মশাগী মরন্নাই ওইবা মেডিয়ম অমা শাগংপা ওম্মাখি ।

মথকী রাফম অসিদগী খল্লবা য়ারিবদি টেক্নোলজি চাউখংলকপদগী হান্না লাই য়েকপশিংনা তৌজরস্বা গ্রাসরুট লেবেলগী থবক পুন্মক মুনবীথ্রবনিনা লাই য়েকপশিং কবি তৌদুনা হিংগদগে হায়বসিনি । অতোপ্লা শিনফম অমা হোঙখিবা নংত্রগা অরাংবা রাখল্লোন, ফীদম ফোঙদোকপা ওল্লেখ্য মোর্দন আর্ট য়েকপা নঙুনা অতোপ্লা লম্বী লৈতে । লুরিবদি লাই য়েকপা কয়ানা অরাংবা থাকী রাখল্লোন, ফীদম ফোঙদোকপা ওল্লেখ্য লাই য়েকপা হায়বসিসু লাই য়েকপা খুদিংমত্তা পীথোরকপা মগুণ অমদি নঙে । অসিগুন্না মগুণ হায়বসিসু মরায়বক ফবা খরখকী বানি । মীওই খরনা অরাংবা ফিদানা কাখংপা ওমথ্রবসু অয়ান্না মীওইশিংদি গ্রাসরুট লেবেলগী থবকশিং তৌদুনা লেনবা তাবনি । মথকী ফীভম অসিদদি মতম খরগী মতুংদদি গাড়ীগী নেমপ্লেটতা নম্বব য়েকপীনবা লাই য়েকপা মীশিং ফাওবা থিবা ফংল্লেখ্যবিসুদৌরি । লাই য়েকপগী ইকং থোক্তদৌরি ।

টেক্সলোজিনা চাউখংলকপদগী লাই য়েকপগী থবক পুন্মক মুল্লকপগী ফীভমসিদদি লাই য়েকপশিং তুরি থাদোজুনা কম্পুটরগী মাউস পায়দুনা লাই য়েকপগী ফীভমদা তারকই। ফীভম অসি লান্না লৌরবসু য়াদ্রি। মরমদি মতমগী অহোঙবনি। মতমগী অহোঙবসিদা ঐথোয়সু যাউহৌদ্রবদি মতম খরগী মতুংদদি মতমসিগা চান্দবা মীশক ওইহৌগনি। অখল্লা লাই য়েকপা মতমদা তুরি, মচু (কলর) অমদি কেনভাস শিজিল্লদুনা লাই য়েকপা নত্তনা অতৈ দ্রোয়িং, বেন্নর, ফেট্টন অমদি পোষ্টরদি কম্পুটরদা ফোটো সোফটতা চঙলগা য়েকুরক্কে। হান্না লাই য়েকপশিং খত্তনা তৌবন্বা বেন্নর, ফেট্টন অমদি পোষ্টর য়েকপগী থবক্তু কম্পুটব নিংথিনা হৈরগদি লাই য়েকপা হৈত্রগসু থবক অসি তৌবা অদুম ওল্লরে। কম্পুটর মশাদা তোঙান-তোঙানবা মখল-মখাগী ময়েকশিং অমদি দিজাইন কয়া যাওজবনা কম্পুটর ওপরেটর অমনা লাই য়েকপা অমগী মগুণ যাওত্রগসু বেন্নর, ফেট্টন অমদি পোষ্টর ইরাই লায়না য়েকপা ওল্লবে। ফীভম অসিদদি লাই য়েকপশিংসু লাই য়েকপগী মইহে তম্বগী মথক্তা কম্পুটরগী মইহেসু তম্বা তাবকই। তৌবগীদি চাউখংলবা লমশিংদদি কম্পুটবগী মইহে হৈবা হায়বসি অতেনবা মইহে ওইনা লৌনদ্রবনি। মসিদি মীপুম খুদিংনা যামদ্রবদা জেনরেল লাইনগী মইহে খবা হৈতবা যাদব গুম কম্পুটবগী মইহেসু শোয়দনা হৈতবা যাদ্রবনি। মরম অদুনা কম্পুটব সবজেক্টসি মখাগী ক্লাসশিংদগী হাপুনা তম্বরাক্কে।

লাই য়েকপগী শিনফমদা টেক্সলোজিনা অকনবা চৈথেং পীরগসু টেক্সলোজিনা অয়েকপা লাইশিং মীযাম পাক শান্না খঙহনবদা অমদি য়োজ্জোক-য়োনশিনগী কাববারদি চাওনা মতেং পার্গল। অয়েকপা লাইশিং পৈশা চঙনা অচৌ-অচৌবা সহবশিংদা পুদুনা আট গেজ্জরিশিংদা এক্সিবিসন তৌদুনা মীযামদা খঙহনবা অমদি লৈবা-য়োনবগী থবক তৌনবম্বদু হৌজিক্তি ইরাই লায়না রেবসাইট অমা হাংদোজ্জগা, অয়েকপা লাইশিংগী ফোটো, বাবম অমদি মমল নিংথিনা হাপ্পগা অপলোদ তৌত্রগা য়মদা ফল্লা-ফল্লা পৃথিবীগী কৈথেলদা ঐথোয়গী অয়েকপা লাইশিং যোনবা য়ারে। মতম অমা ষ্টেট অসিগী কলাকাব লাই য়েকপা অমনা মশাগী অয়েকপা লাইশিং অচৌবা সহর দিল্লী, কোলকতা, মুম্বাইদা পূবগা এক্সিবিসন তৌনবা হোংনবদা ওজ্জেক্কা বানবম্বদু হৌজিক্তি ইন্টারনেটতা ইরাই লায়না উৎপা, লৈবা-য়োনবা য়াবে। মসিনা টেক্সলোজিনা আটতা পীরকপা খুদোংচাবা কয়াদুনি।

আটকী পূরাবীদা অতৈ আট ফোর্মশিংদগী লাই য়েকপশিংনা হেন্না মীংয়েং শান্না

পেন্টিং অমসুং টেক্নোলোজি

উবা ঙ্গুৱা অমদি অনৌবা মুভমেন্ট কয়া হৌদোকপা ঙ্গুৱাগীদমক শীংথানরিবনি। কলা অমসুং সাহিত্যগী অনৌবা মুভমেন্ট অয়াশ্বা অহানবদা পেন্টিংদগী হৌদোকখিবনা অয়াশ্বনি। মতম অমা ফোটোগ্রাফি, ফিল্ম থোবকখিবা মতমদা লাই য়েকপশিংনা মতমগী অহোঙবশিংনা পীরকখিবা চৈথেংশিংদু থেংনবা ঙ্গুৱা ইমপ্ৰেসনিষ্ট, কুবিজম, এবষ্ট্ৰেক্ট লাইয়েক পুথোকখিবগুম হৌজিক মতমগী টেক্নোলোজিনা লাই য়েকপশিংদা পীরকপা চৈথেংশিং অসি থেংনবা ঙ্গুৱা অনৌবা লাইয়েক, মুভমেন্ট কয়া হৌদোকপা ঙ্গুমগদৌবিব্রা? হৌজিক লৈরিবা ফীভমসিদদি অহৈবা কম্পাউটর প্রোগ্রামর অমনা লাই য়েকপা অমগী মহুং শিনবা য়াবকদৌরি। লাক্কদৌরিবা চহীশিংসিদা আটকা টেক্নোলোজিগা হিদানবগী ফীভম অমা উরক্কদৌবি। মসিগীদমক কলাকারশিং (আর্টিষ্ট) নসু থেংনবা শেম-শাবা তাবনি। মসিদা টেক্নোলোজিনা আটপু হুমদুনা পৃথিব্রা নংক্ৰগনা আটনা মশা মতোমতা লেপুনা হিংবা ঙ্গুৱা হায়বদুদি য়েংখিবা তাবি।



MU LIBRARY

০৫/১১/১২

Accession No.
Class No.
Call No.
Date entered by Date

লাইরিক অসিগী মরমদা

অইবনা খুন্সাই অসিগী অমদি মহাক্কী অকোইবদা হোঙলক্লিবা কয়াগী মরমদা তোঙান তোঙানবা হীরম কুন্দা মশাগী বাখল অমসুং পৃক্লিংগী বাফম কয়া ফোংদোভুনা ইরি। চম্বা ইদুনা অপাবশিংগা বাখল মীংয়েং ফাওদোকমিহুদুনা বাখল থয়নবা পোরম অমা কাংথোকপসি অইবগী অপাস্থনি।

নেসনেলিজম (মরৈবাক নুংশিজবগী ইছল) হায়বসি অইবগী পামজবা হীরমশিংগী মনুংদা অমনি। মরম অদুনা অইবনা লাইরিক অসিদা নেসনেলিজমগা মরী লৈনবা বারেং তরুক লাইরিক অসিগী অহানবা শরুস্তা যাওরি।

রাজনীতি হায়বসিসু অইবনা অনীশুবা ওইনা খাইদগী পামজবা মরুওইবা হীরম অমনি। মরম অদুনা অইবনা বারেংগী লাইরিক অসিদা রাজনীতিগা খুন্সাইগা অমদি ঐথোয়গী পুসিগা মরী লৈনবা বারেং মরি ইদুনা হাপ্লি।

এজুকেসন হায়বসিসু অইবনা লুম্বা লৌজরিবা হীরম অমনি। মরম অসিনা অইবনা এজুকেসনগা মরী লৈনবা বারেং অনী ইদুনা হাপ্লি। লোয়ননা খুন্সাই অসিনা হোংলক্লিবা মশক কয়াসিদা মীংয়েং থমদুনা অইবনা বারেং নিপাল অমগা ইদুনা লাইরিক অসিদা যাওরি।

বারেং লাইরিক অসি পাবীবা মতমদা খুন্সাই অসিগী অহোঙবা মশক কয়াবু শঙ শঙ উহনবা ওম্বতা নন্তনা বাফমশিং অসিদা অইবগী বাখল মীংয়েং শোয়দনা উবা ফংবীগনি।

